

နိုင်ငံတော်စီမံအုပ်ချုပ်ရေးကောင်စီ ရှေ့လုပ်ငန်းစဉ် (၅) ရပ်

- ၁။ လွတ်လပ်ပြီး တရားမျှတသော ပါတီစုံဒီမိုကရေစီအထွေထွေရွေးကောက်ပွဲ အောင်မြင်စွာ ကျင်းပ နိုင်ရေး ပြည်ထောင်စုတစ်ဝန်းလုံး တည်ငြိမ်အေးချမ်း၍ တရားဥပဒေစိုးမိုးရေး အပြည့်အဝရရှိလာ အောင် အလေးထားဆောင်ရွက်သွားမည်။
- ၂။ တိုင်းရင်းသားပြည်သူတစ်ရပ်လုံးနှင့်အကျိုးဝင်သော စိုက်ပျိုးမွေးမြူရေးကို အခြေခံသည့် ကုန်ထုတ် လုပ်ငန်းများအား မြှင့်တင်၍ နိုင်ငံစီးပွားမြှင့်တင်ရေးနှင့် ပြည်သူလူထုတစ်ရပ်လုံး၏ လူမှုစီးပွားဘဝ မြှင့်တင်ရေး ဆက်လက်ကြိုးပမ်းဆောင်ရွက်သွားမည်။
- ၃။ နိုင်ငံတော်၏ ပကတိအနှစ်သာရဖြစ်သော ပြည်တွင်းငြိမ်းချမ်းရေးနှင့် ရရှိထားသည့် ပြည်တွင်း ငြိမ်းချမ်းရေးရလဒ်များ တည်ငြိမ်မှုရှိစေရေးအတွက် (NCA)ပါ သဘောတူညီချက်များအတိုင်း ဖြစ်နိုင်သမျှ အလေးထား လုပ်ဆောင်သွားမည်။

- ၄။ စစ်မှန်စည်းကမ်းပြည့်ဝသည့် ပါတီစုံဒီမိုကရေစီစနစ်ခိုင်မာစေရေးနှင့် ဒီမိုကရေစီနှင့် ဖက်ဒရယ်စနစ် ကို အခြေခံသည့် ပြည်ထောင်စုတည်ဆောက်ရေးလုပ်ငန်းစဉ်များကို အရှိန်အဟုန်ဖြင့် ဆက်လက် ဆောင်ရွက်သွားမည်။
- ၅။ ဆန္ဒမဲပေးပိုင်ခွင့်ရှိသူအားလုံး၏ အခွင့်အရေးများနစ်နာမှုမရှိစေရေးနှင့် နည်းလမ်းကျန် မှန်ကန်မှု ရှိသည့် အထွေထွေရွေးကောက်ပွဲတစ်ရပ်ဖြစ်စေရေး ဆောင်ရွက်ခြင်း၊ အရေးပေါ်ကာလဆိုင်ရာ ပြဋ္ဌာန်းချက်များနှင့်အညီ ဆောင်ရွက်ခြင်းတို့ပြီးစီးပါက လွတ်လပ်ပြီး တရားမျှတသော ပါတီစုံ ဒီမိုကရေစီ အထွေထွေရွေးကောက်ပွဲကျင်းပ၍ ထွက်ပေါ်လာသည့်အစိုးရအား နိုင်ငံတော်တာဝန် လွှဲအပ်နိုင်ရေး ဆက်လက်ဆောင်ရွက်သွားမည်။



နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ် ဗိုလ်ချုပ်မှူးကြီးမင်းအောင်လှိုင် နိုင်ငံတကာမူပိုင်ခွင့်ညီလာခံ - ၂၀၂၅ (International Conference on Intellectual Property - 2025)ကို Digital နည်းပညာအသုံးပြု၍ အခမ်းအနားဖွင့်လှစ်ပေးစဉ်။

နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ် ဗိုလ်ချုပ်မှူးကြီးမင်းအောင်လှိုင် နိုင်ငံတကာမူပိုင်ခွင့်ညီလာခံ - ၂၀၂၅ သို့ တက်ရောက်အမှာစကားပြောကြား

ခေတ်မီဖွံ့ဖြိုးတိုးတက်သည့် နိုင်ငံတော်တည်ဆောက်ရာတွင် ခိုင်မာတောင့်တင်းသည့် မူပိုင်ခွင့်စနစ်တည်ရှိနေခြင်းသည် စက်မှုဖွံ့ဖြိုးတိုးတက်ရေး၊ နိုင်ငံခြားရင်းနှီးမြှုပ်နှံမှုများ မြှင့်တင်လာစေရေးတို့အတွက် များစွာအထောက်အကူပြုစေမည်

နေပြည်တော် ဇူလိုင် ၃

နိုင်ငံတကာမူပိုင်ခွင့်ညီလာခံ - ၂၀၂၅ (International Conference on Intellectual Property - 2025) ကို ယနေ့နံနက်ပိုင်းတွင် နေပြည်တော်ရှိ Jasmine Naypyitaw ဟိုတယ်၌ကျင်းပရာ နိုင်ငံတော်စီမံ အုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ် ဗိုလ်ချုပ်မှူးကြီး

မင်းအောင်လှိုင် တက်ရောက်အမှာစကား ပြောကြားသည်။

အခမ်းအနားသို့ ကောင်စီတွဲဖက်အတွင်းရေးမှူး ဗိုလ်ချုပ်ကြီး ရဲဝင်းဦး၊ ကောင်စီအဖွဲ့ဝင်များ၊ ပြည်ထောင်စုအဆင့်ပုဂ္ဂိုလ်များနှင့် ပြည်ထောင်စုဝန်ကြီးများ၊ ကာကွယ်ရေးဦးစီးချုပ်ရုံးမှ အဆင့်မြင့် တပ်မတော်အရာရှိကြီးများ၊ နေပြည်တော်ကောင်စီဥက္ကဋ္ဌ ဒုတိယဝန်ကြီး

များ၊ ဌာနဆိုင်ရာတာဝန်ရှိသူများ၊ ပြည်တွင်းပြည်ပ မူပိုင်ခွင့်ပညာရှင်များ၊ တက္ကသိုလ်များမှ ပါမောက္ခချုပ်များ၊ ပြည်တွင်းပြည်ပ စာတမ်းရှင်များ၊ ဥပဒေကျွမ်းကျင်သူပညာရှင်များ၊ မူပိုင်ခွင့်ဆိုင်ရာ ပါရဂူဘွဲ့သင်တန်း သားများ၊ အသင်းအဖွဲ့များနှင့် ဖိတ်ကြားထားသည့် ဧည့်သည်တော်များ တက်ရောက်ကြသည်။ စာမျက်နှာ ၃ ကော်လံ ၁ သို့★

ယနေ့ ဖတ်စရာ

နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ်၏ဇနီး ဒေါ်ကြူကြူလှ ၂၀၂၅ ခုနှစ် မြန်မာအမျိုးသမီးများနေ့အခမ်းအနားသို့ တက်ရောက်ချီးမြှင့်

စာမျက်နှာ » ၆

(၂၆) ကြိမ်မြောက် မြန်မာ-ထိုင်း နှစ်နိုင်ငံ မူးယစ်ဆေးဝါးပူးပေါင်းထိန်းချုပ်ရေး အစည်းအဝေးကျင်းပ

စာမျက်နှာ » ၁၀

ငယ်သော်လည်း လှနေပါသည်

ဆောင်းပါး စာမျက်နှာ » ၁၂

မြန်မာ့

စိုက်ပျိုးရေးနှင့် မွေးမြူရေးလုပ်ငန်းများ အင်တိုက်အားတိုက်ကြိုးပမ်းလုပ်ကိုင်

နိုင်ငံတစ်နိုင်ငံ၏ စီးပွားရေးကို GDP ဖြင့် တိုင်းတာကြသည်။ နိုင်ငံအများက မိမိတို့နိုင်ငံ၏ GDP တိုးတက်အောင် ကြိုးပမ်းဆောင်ရွက်ကြသည်။ မြန်မာနိုင်ငံ အနေဖြင့် ၂၀၂၄-၂၀၂၅ ဘဏ္ဍာနှစ်တွင် နိုင်ငံ၏ GDP အမေရိကန်ဒေါ်လာ ၇၆ ဒသမ ၄ ဘီလီယံရှိသည်။ ၂၀၂၅ - ၂၀၂၆ ဘဏ္ဍာနှစ်တွင် အမေရိကန်ဒေါ်လာ ၈၁ ဒသမ ၆ ဘီလီယံအထိ မျှော်မှန်းဆောင်ရွက်လျက် ၅ ဒသမ ၂ ဘီလီယံခန့် တိုးတက်အောင် ဆောင်ရွက်နေသည်။ ထိုသို့ဆောင်ရွက်နေချိန်တွင် ကမ္ဘာ့ဘဏ်က မြန်မာနိုင်ငံ၏ စီးပွားရေးကို ယခင်က ၂ ဒသမ ၅ အထိ မျှော်မှန်းထားသော်လည်း လက်ရှိအချိန် တွင် အနုတ် ၂ ဒသမ ၅ အထိ ကျဆင်းနိုင်သည်ဟု ခန့်မှန်းထားသည်ကို တွေ့ရသည်။

ကမ္ဘာ့ဘဏ်၏ခန့်မှန်းတွက်ချက်သည့် စာရင်းဇယားများသည် အချက်အလက် မှန်ကန်မှုမရှိဘဲ ပြည့်စုံမှုမရှိသည်ကို တွေ့ရသည်။ ယင်းနှင့်ပတ်သက်၍ ဇူလိုင်လ ၂ ရက်နေ့က နေပြည်တော်၌ပြုလုပ်သည့် နိုင်ငံတော်၏ စီးပွားရေးတိုးတက်စေရေး လုပ်ငန်းညှိနှိုင်းအစည်းအဝေးတွင် နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ် ဗိုလ်ချုပ်မှူးကြီးမင်းအောင်လှိုင်က “မိမိတို့နိုင်ငံအတွက် အရေးကြီးသည်မှာ အမှန်တကယ်အလုပ်လုပ်ရန်လိုကြောင်း၊ မည်သို့ပင် နိုင်ငံ၏ GDP ကျဆင်းမည်ဟု ၎င်းတို့အနေဖြင့် မျှော်မှန်းထားသော်လည်း နိုင်ငံအတွင်း နေထိုင် သူများက ကြိုးပမ်းဆောင်ရွက်ကြပါက နိုင်ငံ၏ GDP မှာ တိုးတက်လာမည်ဖြစ် ကြောင်း” ပြောကြားသည်။

ယနေ့ကမ္ဘာကြီးတွင် နိုင်ငံများသည် အမျိုးသားအကျိုးစီးပွားကို အလေးထား ဦးစားပေးဆောင်ရွက်လာကြသည်။ နိုင်ငံတိုင်း နိုင်ငံတိုင်းသည် မိမိတို့နိုင်ငံ၏ GDP တိုးတက်လာရေးအတွက် ပြည်တွင်းအားဖြင့် ကြိုးပမ်းဆောင်ရွက်နေကြသည်။ မြန်မာနိုင်ငံအနေဖြင့် အာဆီယံနိုင်ငံများ၊ အိမ်နီးချင်းနိုင်ငံများနှင့် နှိုင်းယှဉ်ပါက GDP နည်းပါးလျက်ရှိသဖြင့် နိုင်ငံ GDP တိုးတက်စေရေးအတွက် ကုန်ထုတ်လုပ်ငန်း များ တိုးတက်အောင် စွမ်းအားရှိသမျှ အားထုတ်ကြိုးပမ်းဆောင်ရွက်လျက်ရှိသည်။ မြန်မာနိုင်ငံသည် စိုက်ပျိုးရေးနှင့် မွေးမြူရေးကို အခြေခံသည့် ကုန်ထုတ်လုပ်ငန်းများ ဆောင်ရွက်သည့်နိုင်ငံဖြစ်သည်။ ထို့ကြောင့် စိုက်ပျိုးမွေးမြူရေးကိုအခြေခံသည့် ကုန်ထုတ်လုပ်ငန်းများ တိုးတက်စေရေး အမြဲမပြတ်တွန်းအားပေးဆောင်ရွက် လျက်ရှိသည်။

စိုက်ပျိုးမွေးမြူရေးလုပ်ငန်းများ ဆောင်ရွက်ရန်အတွက် ရှိပြီးဖြစ်သည့် အခြေခံ ကောင်းများကိုအသုံးပြုပြီး ကုန်ထုတ်လုပ်မှုတိုးတက်အောင် ဆောင်ရွက်သွားရန် လိုသည်။ ဆီထွက်သီးနှံများဖြစ်သည့် မြေပဲ၊ နှမ်း၊ နေကြာ၊ ပဲပုပ် စသည့်သီးနှံများကို စိုက်ပျိုးလျက်ရှိသော်လည်း ပြည်တွင်းစားသုံးဆီဖူလုံမှုတွင် လိုအပ်ချက်များရှိနေ သောကြောင့် စားသုံးဆီများကို ပြည်ပမှနှစ်စဉ် တင်သွင်းနေရသည်။ နိုင်ငံတစ်နိုင်ငံ လုံး ဆန်ဖူလုံမှုအနေဖြင့် ၁၇၀ ရာခိုင်နှုန်းခန့်ရှိသည်။ ဆန်ဖူလုံမှုမရှိသည့် ဒေသ များလည်းရှိသဖြင့် ပန်းတိုင်ရည်မှန်းချက်များပြည့်မီအောင် စနစ်တကျစိုက်ပျိုး၍ အထွက်နှုန်းတိုးတက်လာအောင် ဆောင်ရွက်သွားမည်ဆိုပါက ဒေသအားလုံး ဆန်ဖူလုံမှုရှိလာမည်။ အလားတူဆီထွက်သီးနှံများကိုလည်း ပန်းတိုင်အထွက်နှုန်း တိုးတက်အောင် ဆောင်ရွက်ခြင်းဖြင့် ပြည်ပသုံးငွေ လျော့ကျလာပြီး GDP လည်း တိုးတက်မြင့်မားလာမည်ဖြစ်သည်။

ပြီးခဲ့သည့်ရက်ပိုင်းအတွင်းက နိုင်ငံတော်အကြီးအကဲ ဘယ်လာရစ်နိုင်ငံကို သွားရောက်ခဲ့ရာ ဘယ်လာရစ်နိုင်ငံ၏ GDP မှာ အမေရိကန်ဒေါ်လာ ၇၃ ဒသမ ၁ ဘီလီယံရှိကြောင်း သိရှိခဲ့သည်။ စိုက်ပျိုးမွေးမြူရေးပို့ကုန်များမှ ရရှိမှုမှာ အမေရိကန် ဒေါ်လာ ၆ ဒသမ ၈ ဘီလီယံမှ ၈ ဒသမ ၂ ဘီလီယံရှိသည်။ မြန်မာနိုင်ငံ၏ စိုက်ပျိုး မွေးမြူရေး ပို့ကုန်များမှရရှိမှုမှာ အမေရိကန်ဒေါ်လာ ၄ ဒသမ ၈ ဘီလီယံခန့်သာ ရှိသည်။ နိုင်ငံတော်အကြီးအကဲအနေဖြင့် ဖိုရမ်တက်ရောက်ရန် အဓိကဖြစ်သော်လည်း မိမိနိုင်ငံအတွက်အချိန်ပေးပြီး ၎င်းကဏ္ဍများကို လေ့လာခဲ့သည်။ ဘယ်လာရစ်နိုင်ငံ သည် မြန်မာနိုင်ငံနှင့်နှိုင်းယှဉ်ပါက ဧရိယာအကျယ်အဝန်းသေးငယ်ခြင်း၊ လူနေထိုင် မှုအရ နည်းပါးခြင်းရှိသော်လည်း GDP မှာ မြင့်မားနေသည်ကို တွေ့ရသည်။ ဘယ်လာရစ်နိုင်ငံသည် ခေတ်မီသည့် စိုက်ပျိုးမွေးမြူရေးလုပ်ငန်းများကို ဆောင်ရွက် ပြီး ထုတ်ကုန်များကို ပြည်ပသို့တင်ပို့နိုင်မှု များပြားသည်ကို တွေ့ရသည်။ မွေးမြူရေး လုပ်ငန်းတွင်လည်း ခေတ်မီစက်ကိရိယာများအသုံးပြုပြီး ပြည်ပသို့တင်ပို့လျက် ရှိသည်။

သို့ဖြစ်ရာ မြန်မာနိုင်ငံအနေဖြင့် အခြေခံရေခံမြေခံကောင်းများရှိပြီး စိုက်ပျိုး မွေးမြူရေးလုပ်ငန်းများကို နိုင်ငံအတွင်း ခေတ်မီနည်းစနစ်များဖြင့် အင်တိုက် အားတိုက်လုပ်ကိုင်မည်ဆိုပါက ကုန်ထုတ်လုပ်မှုအထွက်နှုန်းမြင့်မားလာပြီး ပြည်ပ သို့ပါ တင်ပို့နိုင်ခြင်းဖြင့် နိုင်ငံ၏ GDP မှာ မျှော်မှန်းထားသည့်အတိုင်း တိုးတက် မြင့်မားလာမည်မှာ ဧကန်ဖြစ်ပါကြောင်း။ ။

ပုံနှိပ်ခြင်းလုပ်ငန်းအမှတ် (၀၀၆၄၀)၊
ပုံနှိပ်ထုတ်ဝေခွင့်အမှတ်(၀၀၇၇၁)ဖြင့်
ကြေးမုံသတင်းစာတိုက်က ထုတ်ဝေသည်။

 themirror.npt@gmail.com

 <https://www.moi.gov.mm/km>

မြန်မာနိုင်ငံပြန်တမ်း

ဝန်ထမ်းအဖွဲ့အစည်းအကြီးအမှူးများ အတည်ပြုခန့်ထားခြင်း

နိုင်ငံတော်စီမံအုပ်ချုပ်ရေးကောင်စီသည် အောက်ဖော်ပြပါ ဝန်ထမ်းအဖွဲ့အစည်းအကြီးအမှူးများကို အစမ်းခန့်ကာလ (၁)နှစ်ပြည့်မြောက်သည့်နေ့မှစ၍ အတည်ပြုခန့်ထားလိုက်သည်-

အမည်	ဝန်ထမ်းအဖွဲ့အစည်းအကြီးအမှူး
(၁) ဦးဇော်ထွန်းဦး	ရာထူး၊ ဌာန ညွှန်ကြားရေးမှူးချုပ် သံတမန်ရေးရာဦးစီးဌာန နိုင်ငံခြားရေးဝန်ကြီးဌာန
(၂) ဦးကျော်ညွန့်ဦး	ညွှန်ကြားရေးမှူးချုပ် အပြည်ပြည်ဆိုင်ရာအဖွဲ့အစည်းများနှင့်စီးပွားရေးဦးစီးဌာန နိုင်ငံခြားရေးဝန်ကြီးဌာန
(၃) ဒေါက်တာထိန်လင်း	ညွှန်ကြားရေးမှူးချုပ် မြန်မာကုန်သွယ်မှုမြှင့်တင်ရေးအဖွဲ့ စီးပွားရေးနှင့်ကူးသန်းရောင်းဝယ်ရေးဝန်ကြီးဌာန

တည်ထောင်ခွင့်ပြုပြီး နိုင်ငံရေးပါတီများမှတ်ပုံတင်ခွင့် ဆက်လက်လျှောက်ထားလျက်ရှိ

နေပြည်တော် ဧပြီလ ၃

နိုင်ငံရေးပါတီ တည်ထောင်လိုသူများ က ယင်းတို့တည်ထောင်လိုသော ပါတီ အမည်ကိုဖော်ပြ၍ ပြည်ထောင်စု ရွေးကောက်ပွဲကော်မရှင်သို့လျှောက်ထား လျက်ရှိကြရာ ယနေ့အထိ ပါတီတည် ထောင်ခွင့် လျှောက်ထားလာသည့် အဖွဲ့ ၂၇၆ ရှိပြီး လျှောက်ထားသည့်အဖွဲ့များ အနက် နိုင်ငံရေးပါတီ ၁၉ ပါတီကို တည်ထောင်ခွင့်ပြုပြီး ဖြစ်သည်။ အဆိုပါ တည်ထောင်ခွင့်ပြုပြီး နိုင်ငံရေး ပါတီ ၁၉ ပါတီအနက် ဦးထန်ရှင်းခိုင် ခေါင်းဆောင်သည့် **ဇိုမီးအမျိုးသားပါတီ (Zomi National Party)** က ပါတီ တည်ထောင်ခွင့်ပြုသည့် နေ့ရက်မှစ၍ ရက်ပေါင်း ၃၀ အတွင်း နိုင်ငံရေးပါတီများ မှတ်ပုံတင်ခြင်း နည်းဥပဒေ ၇ နှင့်အညီ ကော်မရှင်သို့ ယနေ့တွင် နိုင်ငံရေးပါတီ

အဖြစ် မှတ်ပုံတင်ပေးပါရန် လျှောက်ထား လာသည်။ ယင်းသို့ မှတ်ပုံတင်ခွင့်ပြုရန် လျှောက်ထားသည့် နိုင်ငံရေးပါတီ ၁၈ ပါတီအနက် ပါတီ ၁၄ ပါတီကို မှတ်ပုံတင် ခွင့်ပြုခဲ့ပြီး ကျန်ပါတီများကို မှတ်ပုံတင် ခွင့်ပြုနိုင်ရေး ပြည်ထောင်စုရွေးကောက်ပွဲ ကော်မရှင်က ဆက်လက်စိစစ်ဆောင်ရွက် လျက်ရှိကြောင်း သိရသည်။ **သတင်းစဉ်**

ပဲခူးမြစ်ရေ ပဲခူးမြို့တွင် စိုးရိမ်ရေမှတ်သို့ ရောက်ရှိနိုင်

နေပြည်တော် ဧပြီလ ၃

ယနေ့ ညနေ ၅ နာရီခွဲ တိုင်းထွာချက်အရ ပဲခူးမြစ်ရေသည် ပိုင်းနေထိုင်သူများအနေဖြင့် ကြိုတင်သတိပြုနိုင်ပါရန်နှင့် မြစ်ရေ ပဲခူးမြို့တွင် ယင်းမြို့၏ စိုးရိမ်ရေမှတ်အောက် တစ်ပေကျော်တွင် ရောက်ရှိနေသည်။ အဆိုပါ မြစ်ရေသည် နောက်တစ်ရက်အတွင်း အပ်ပါသည်။ ယင်းမြို့၏ စိုးရိမ်ရေမှတ်သို့ ရောက်ရှိနိုင်သည်။

မိုး/ဇလ

၃ · ၇ · ၂၀၂၅ ရက်နေ့ ဓာတ်သတ္တု(ရွှေ) ရည်ညွှန်းဈေး

သိပ်သည်းဆ ၁၉.၂၅ ဂရမ်/ ကုဗစင်တီမီတာနှင့်အထက်ရှိ စံချိန်မီရွှေတစ်ကျပ်သား (၁၆.၃၉၃၂၅ ဂရမ်)၏ ဈေးနှုန်းမှာ ငွေကျပ် ၅၈၉၀၀၀၀ ဖြစ်သည်။

ဓာတ်သတ္တု(ရွှေ)ရည်ညွှန်းဈေးသတ်မှတ်ရေးကော်မတီ

ရန်ကုန်စတော့အိတ်ချိန်းဈေးကွက်					၃- ၇ - ၂၀၂၅
ကုမ္ပဏီအမည်	အဖွင့်ဈေး (ကျပ်)	အပိတ်ဈေး (ကျပ်)	ရှယ်ယာစောင်ရေ	ရှယ်ယာတန်ဖိုး (ကျပ်)	
FMI	၆,၈၀၀	၆,၈၀၀	၂၅၁	၁,၇၀၆,၈၀၀	
MTSH	၃,၂၀၀	၃,၂၅၀	၆၇၉	၂,၁၇၂,၈၀၀	
MCB	၇,၄၀၀	၇,၅၀၀	၅၀၆	၃,၇၄၅,၀၀၀	
FPB	၁,၉၀၀	၁,၉၀၀	၁၁၀	၂၀၉,၀၀၀	
TMH	၂,၇၀၀	၂,၈၀၀	၄၂၀	၁,၁၃၅,၅၀၀	
EFR	၁,၆၀၀	၁,၆၅၀	၃၈၅	၆၁၆,၁၅၀	
AMATA	၃,၇၅၀	၃,၈၀၀	၁၉	၇၁,၅၀၀	
MAEX	၃,၀၅၀	၃,၁၅၀	၂,၀၃၇	၆,၂၁၃,၅၅၀	
MADPL(PLB)	၃,၁၀၀	၃,၁၅၀	၅၅၀	၁,၇၀၆,၇၅၀	
ရန်ကုန်စတော့အိတ်ချိန်းမှရယူသည်။					

မြန်မာ့

စာတည်းမှူးချုပ်

ခေတ္တ စာတည်းမှူး

စာတည်းများ

ဘာသာပြန်

စာတည်းများ

- ဦးဝင်းနိုင်

- ဦးအေဝမ်းစိုး

- ဦးစန်းအောင်၊ ဒေါ်ခင်ခင်သက်၊ ဒေါ်ယုဝါဝါ၊ ဒေါ်သီသီမင်း၊ ဦးဟိန်းထက်လင်း၊ ဦးသက်ထွေး၊ ဒေါ်စန်းယဉ်ဥ

- ဦးနိုင်လင်းကြည်၊

ဦးအောင်ကျော်ကျော်၊ ဦးစိုးသူရ

အကြီးတန်း

သတင်းထောက်များ

အငယ်တန်း

သတင်းထောက်များ

သုတေသန

စာပြင်

စာမျက်နှာဖွဲ့စည်းမှုနှင့် ဒီဇိုင်း

အီးမေးလ်နှင့် အွန်လိုင်း

- ဦးစိုးအောင်၊ ဒေါ်ခင်မိုးမိုးအောင်၊ ဒေါ်ခင်မျိုးနိုင်၊ ဒေါ်မာမာစိုး၊ ဒေါ်ခိုင်သန္တာရွှေ

- ဦးအောင်ကျော်ဦး၊ ဦးအောင်ကျော်ဝင်း၊ ဦးသန်းတင်အောင်

- ဒေါ်ဇင်မာဝင့်

- ဒေါ်ခင်နှင်းယုနှင့်အဖွဲ့

- ဒေါ်နွယ်နွယ်ထွန်းနှင့်အဖွဲ့

- ဦးစိုးချစ်ဦးနှင့်အဖွဲ့

နေပြည်တော် - စာတည်းမှူး ၀၆၇-၃၆၁၂၆၊ စာတည်းအဖွဲ့ ၀၆၇-၃၆၁၂၈၊ ၀၆၇-၃၆၁၃၀၊ ၀၆၇-၃၆၁၃၁၊ ၀၆၇-၃၆၁၃၂

ရန်ကုန်ရုံးခွဲ - အမှတ် ၇၇၊ ၅၂ လမ်းနှင့် မဟာဗန္ဓုလလမ်းထောင့်၊ ပုဇွန်တောင်မြို့နယ်၊ ရန်ကုန်မြို့၊ စာတည်းဌာန ၀၁-၂၉၂၈၃၂

မန်နေဂျာ - ၀၁-၈၆၀၀၆၈၅၊ စီမံ/ငွေစာရင်း ၀၁-၂၉၁၄၅၄၊ ဖြန့်ချိရေး ၀၁-၂၉၂၈၃၁၊ ကြော်ငြာ ၀၁-၃၉၇၃၃၀၊ ၀၆၇-၃၆၁၃၁



နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ် ဗိုလ်ချုပ်မှူးကြီးမင်းအောင်လှိုင် နိုင်ငံတကာမူပိုင်ခွင့်ညီလာခံ - ၂၀၂၅ တွင် အမှာစကားပြောကြားစဉ်။

★ ရှေးဦးမှ

ဦးစွာ နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ်က နိုင်ငံတကာမူပိုင်ခွင့်ညီလာခံ - ၂၀၂၅ (International Conference on Intellectual Property - 2025) ကို Digital နည်းပညာအသုံးပြု၍ အခမ်းအနားကို ဖွင့်လှစ်ပေးသည်။

ထို့နောက် သာသနာရေးနှင့်ယဉ်ကျေးမှုဝန်ကြီးဌာန အနုပညာဦးစီးဌာနမှ အနုပညာရှင်များက ညီလာခံအထိမ်းအမှတ် တေးသီချင်းဖြင့် ဖျော်ဖြေတင်ဆက်ကြသည်။

ယင်းနောက် နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ်က အဖွင့်အမှာစကားပြောကြားရာတွင် နိုင်ငံတစ်နိုင်ငံ၏ စီးပွားရေးနှင့် လူနေမှုအဆင့်အတန်းမြှင့်တင်မှုသည် ကဏ္ဍအလိုက် ဆန်းသစ်တီထွင်ဖန်တီးနိုင်မှု၊ နိုင်ငံအတွင်းရှိ အသေးစား၊ အငယ်စားနှင့် အလတ်စားစီးပွားရေး လုပ်ငန်းများဖွံ့ဖြိုးတိုးတက်လာမှု၊ နိုင်ငံခြားရင်းနှီးမြှုပ်နှံမှုနှင့် ကုန်စည်စီးဆင်းမှုများပြားလာမှုသည် အချက်များအပေါ်တွင်မူတည်လျက်ရှိကြောင်း၊ အထူးသဖြင့် နိုင်ငံခြားကုန်သွယ်မှု၊ နိုင်ငံခြားရင်းနှီးမြှုပ်နှံမှု၊ သိပ္ပံနှင့်နည်းပညာပူးပေါင်းဆောင်ရွက်မှု နယ်ပယ်များတွင် မူပိုင်ခွင့်ကိစ္စသည် ပိုမိုကျယ်ပြန့်လာပြီး မရှိမဖြစ်လိုအပ်ချက်တစ်ခုဖြစ်သည်ကို တွေ့ရှိရမည်ဖြစ်ကြောင်း၊ ထို့ကြောင့် နိုင်ငံတော်ကို ခေတ်မီဖွံ့ဖြိုးတိုးတက်သည့် နိုင်ငံတော်အဖြစ် တည်ဆောက်ရာတွင် ခိုင်မာတောင့်တင်းသည့် မူပိုင်ခွင့်စနစ်တည်ရှိနေခြင်းသည် စက်မှုဖွံ့ဖြိုးတိုးတက်ရေး၊ နိုင်ငံခြားရင်းနှီးမြှုပ်နှံမှုများ မြှင့်တင်ပေးရေးတို့အတွက် များစွာ အထောက်အကူပြုစေမည်ဖြစ်ကြောင်း။

မူပိုင်ခွင့်ကဏ္ဍနှင့်စပ်လျဉ်းပြီး နိုင်ငံတကာ၏ မူပိုင်ခွင့်စနစ် ကျင့်သုံးနေမှုအခြေအနေ၊ အားသာချက်၊ အားနည်းချက်နှင့် ဆက်လက် ဆောင်ရွက်သင့်



နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ် ဗိုလ်ချုပ်မှူးကြီးမင်းအောင်လှိုင်နှင့်အခမ်းအနားတက်ရောက်လာကြသူများ နိုင်ငံတကာမူပိုင်ခွင့်ညီလာခံ - ၂၀၂၅ (International Conference on Intellectual Property - 2025) အထိမ်းအမှတ်ပြခန်းများကို လှည့်လည်ကြည့်ရှုကြစဉ်။

သည့်ရှေ့လုပ်ငန်းစဉ်များကိုဖော်ထုတ်နိုင်ရန်အတွက် ယခုကဲ့သို့နိုင်ငံတကာမူပိုင်ခွင့်ညီလာခံကို ကျင်းပခြင်းဖြစ်ကြောင်း၊ ထို့အပြင် မူပိုင်ခွင့်ဆိုင်ရာ အသိပညာဗဟုသုတများ မြှင့်တင်တိုးတက်စေရန်၊ ဆန်းသစ်တီထွင်မှု၊ ဖန်တီးနိုင်မှုနှင့် စွန့်ဦးတီထွင်မှုတို့ကို

မြှင့်တင်ပေးရန်၊ ရင်းနှီးမြှုပ်နှံမှု၊ ကုန်သွယ်မှုနှင့် ကူးသန်းရောင်းဝယ်မှု ပိုမိုဖွံ့ဖြိုးတိုးတက်စေရန်၊ နိုင်ငံ၏ စီးပွားရေးဖွံ့ဖြိုးတိုးတက်မှုကို အထောက်အကူဖြစ်စေရန်တို့သည်လည်း ညီလာခံ၏ ရည်ရွယ်ချက်များပင်ဖြစ်ကြောင်း၊ ယခုညီလာခံကြီးကို “မြန်မာနိုင်ငံတွင် ဆန်းသစ်တီထွင်မှု၊ စီးပွားရေးဖွံ့ဖြိုးတိုးတက်မှုနှင့် ယဉ်ကျေးမှုထိန်းသိမ်းမှုတို့ကို အားပေးလှုံ့ဆော်သော မူပိုင်ခွင့်ဂေဟစနစ်ကို အားကောင်းစေရန်” ဆိုသည့် ဦးတည်ချက်ဖြင့် ဆွေးနွေးသွားကြရန် စီစဉ်ဆောင်ရွက်ခြင်းဖြစ်ကြောင်း။

၂၀၀၈ ခုနှစ် ဖွဲ့စည်းပုံအခြေခံဥပဒေတွင် မူပိုင်ခွင့်ဆိုင်ရာ ကိစ္စရပ်များနှင့် ပတ်သက်ပြီး ပုဒ်မ ၃၇(ဂ) တွင် “နိုင်ငံသားများအား ပစ္စည်းပိုင်ဆိုင်ခွင့်၊ အမွေဆက်ခံခွင့်၊ ကိုယ်ပိုင်လုပ်ကိုင်ခွင့်၊ တီထွင်ခွင့်နှင့် မူပိုင်ခွင့်တို့ကို ဥပဒေပြဋ္ဌာန်းချက်နှင့်အညီ ခွင့်ပြုရမည်” ဟုပြဋ္ဌာန်းထားကြောင်း၊ ထို့အပြင် ပုဒ်မ ၃၇ တွင်လည်း “ဤဖွဲ့စည်းပုံအခြေခံဥပဒေပါပြဋ္ဌာန်းချက်များနှင့်လည်းကောင်း၊ တည်ဆဲဥပဒေများပါ ပြဋ္ဌာန်း

ချက်များနှင့်လည်းကောင်း မဆန့်ကျင်စေဘဲ စီးပွားရေးကိစ္စများကိုဆောင်ရွက်ရာတွင် ပစ္စည်းပိုင်ဆိုင်ခွင့်၊ သုံးစွဲခွင့်နှင့် ကိုယ်ပိုင်တီထွင်ခွင့်၊ မူပိုင်ခွင့်တို့ကို နိုင်ငံတော်ကအာမခံသည်” ဟုလည်း ပြဋ္ဌာန်းထားကြောင်း။

ထို့ကြောင့် ပြည်သူများ၏ အကျိုးစီးပွားနှင့် တီထွင်ဖန်တီးမှုများကို ထိရောက်စွာ အကာအကွယ်ပေးနိုင်စေရန်အတွက် မူပိုင်ခွင့်ဥပဒေရေးရာများဖြစ်သည့် ကုန်အမှတ်တံဆိပ်မူပိုင်ခွင့်ဥပဒေ၊ စက်မှုဒီဇိုင်းမူပိုင်ခွင့်ဥပဒေ၊ တီထွင်မှု မူပိုင်ခွင့်ဥပဒေနှင့် စာပေနှင့် အနုပညာမူပိုင်ခွင့်ဥပဒေများကို ၂၀၁၉ ခုနှစ်အတွင်း၌ အတည်ပြုပြဋ္ဌာန်းခဲ့ကြောင်း၊ ကုန်အမှတ်တံဆိပ်မူပိုင်ခွင့်ဥပဒေ၊ စက်မှုဒီဇိုင်းမူပိုင်ခွင့်ဥပဒေနှင့် စာပေနှင့် အနုပညာမူပိုင်ခွင့်ဥပဒေများကို ၂၀၂၃ ခုနှစ်ထဲတွင်လည်းကောင်း၊ တီထွင်မှု မူပိုင်ခွင့်ဥပဒေကို ၂၀၂၄ ခုနှစ်တွင်လည်းကောင်း အာဏာတည်ခဲ့ပြီး အထူးဥပဒေ (Special Law) များအနေဖြင့် အကောင်အထည်ဖော်ဆောင်ရွက်လျက်ရှိနေပြီဖြစ်ကြောင်း။

စာမျက်နှာ ၄ သို့ ★

★ နိုင်ငံတစ်နိုင်ငံ၏ စီးပွားရေးနှင့် လူနေမှုအဆင့်အတန်းမြှင့်တင်မှုသည် ကဏ္ဍအလိုက် ဆန်းသစ်တီထွင်ဖန်တီးနိုင်မှု၊ နိုင်ငံအတွင်းရှိ အသေးစား၊ အငယ်စားနှင့် အလတ်စားစီးပွားရေး လုပ်ငန်းများဖွံ့ဖြိုးတိုးတက်လာမှု၊ နိုင်ငံခြားရင်းနှီးမြှုပ်နှံမှုနှင့် ကုန်စည်စီးဆင်းမှုများပြားလာမှုသည်အချက်များအပေါ်တွင်မူတည်လျက်ရှိကြောင်း၊ အထူးသဖြင့် နိုင်ငံခြားကုန်သွယ်မှု၊ နိုင်ငံခြားရင်းနှီးမြှုပ်နှံမှု၊ သိပ္ပံနှင့်နည်းပညာပူးပေါင်းဆောင်ရွက်မှု နယ်ပယ်များတွင် မူပိုင်ခွင့်ကိစ္စသည် ပိုမိုကျယ်ပြန့်လာပြီး မရှိမဖြစ်လိုအပ်ချက်တစ်ခုဖြစ်သည်ကို တွေ့ရှိရမည်

★ နိုင်ငံတော်ကို ခေတ်မီဖွံ့ဖြိုးတိုးတက်သည့် နိုင်ငံတော်အဖြစ် တည်ဆောက်ရာတွင် ခိုင်မာတောင့်တင်းသည့် မူပိုင်ခွင့်စနစ်တည်ရှိနေခြင်းသည် စက်မှုဖွံ့ဖြိုးတိုးတက်ရေး၊ နိုင်ငံခြားရင်းနှီးမြှုပ်နှံမှုများ မြှင့်တင်ပေးရေးတို့အတွက် များစွာအထောက်အကူပြုစေမည်



နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ် ဗိုလ်ချုပ်မှူးကြီး မင်းအောင်လှိုင် အခမ်းအနားတက်ရောက်လာကြသူများနှင့်အတူ စုပေါင်းမှတ်တမ်းတင်ဓာတ်ပုံရိုက်စဉ်။

★ စာမျက်နှာ ၃ မှ

မြန်မာနိုင်ငံသည် ကမ္ဘာ့ကုန်သွယ်ရေးအဖွဲ့ (WTO)နှင့် ကမ္ဘာ့မူပိုင်ခွင့် အဖွဲ့ (WIPO) တို့၏ အဖွဲ့ဝင် နိုင်ငံဖြစ်သည်နှင့်အညီ မူပိုင်ခွင့်နှင့်ဆက်စပ်သည့် ကုန်သွယ်မှုဆိုင်ရာ သဘောတူစာချုပ် (Trade Related Aspect of Intellectual Property Rights - TRIPS Agreement)ကို လိုက်နာဆောင်ရွက်ရမည်ဖြစ်ကြောင်း၊ အလားတူ အာဆီယံအဖွဲ့ဝင်နိုင်ငံများအကြား မူပိုင်ခွင့်ဆိုင်ရာ ပူးပေါင်းဆောင်ရွက်မှု သဘောတူညီချက် (ASEAN Framework Agreement on

သည့်အတွက် ကဏ္ဍအားလုံး အကျုံးဝင်ပြီး ရေရှည် တည်တံ့သည့် စက်မှုလုပ်ငန်းတည်ထောင်ခြင်း အပါအဝင် ဆန်းသစ်တီထွင်မှုများကို အားပေးမြှင့်တင်ရာတွင် မူပိုင်ခွင့်စနစ်ကျင့်သုံးခြင်းက များစွာအထောက်အကူပြုပေးနိုင်မည်ဖြစ်ကြောင်း။

အကာအကွယ်ရယူနိုင်မည်

ဆန်းသစ်တီထွင်မှုများသည် လူသားအားလုံးအတွက် အစဉ်အမြဲလိုအပ်နေသည့် အရာဖြစ်ကြောင်း၊ ရှေးဦးတီထွင်ဆန်းသစ်သူများကြောင့်လည်း ယနေ့ ဖွံ့ဖြိုးတိုးတက်မှုများကို မိမိတို့ ရရှိခံစားနေကြရခြင်း ဖြစ်ကြောင်း၊ ထို့ကြောင့် ဆန်းသစ်တီထွင်မှုနှင့်

ကိုလည်း တွန်းအားပေး ဆောင်ရွက်ကြရန် လိုအပ်မည်ဖြစ်ကြောင်း။

ယနေ့ကစပြီး ကျင်းပပြုလုပ်မည့် နိုင်ငံတကာ မူပိုင်ခွင့် ညီလာခံ - ၂၀၂၅ တွင် အာဆီယံနိုင်ငံများနှင့် မိတ်ဖက်နိုင်ငံများ၏ မူပိုင်ခွင့်စနစ်ဖွံ့ဖြိုးတိုးတက်စေရန် ကဏ္ဍအစုံက ဆောင်ရွက်နေမှုများ၊ နည်းပညာတိုးတက်မှုများ၊ အသေးစား၊ အငယ်စားနှင့် အလတ်စား စီးပွားရေးလုပ်ငန်းများ ဖွံ့ဖြိုးတိုးတက်ရေးအတွက် မူပိုင်ခွင့်အကာအကွယ်ယူခြင်းကဏ္ဍ၊ ဒစ်ဂျစ်တယ် မီဒီယာနှင့် မူပိုင်ခွင့်၊ ဒေသထွက်ကုန်နှင့် ရိုးရာအသိပညာများကို မူပိုင်ခွင့်နှင့်အကာအကွယ်ပေးခြင်း စသည့် ကဏ္ဍများကို ဆွေးနွေးသိရှိနိုင်မည်ဖြစ်ကြောင်း၊ ထို့ပြင် ပြည်တွင်း၊ ပြည်ပက ပညာရှင်များ၏ သုတေသနစာတမ်းများမှတစ်ဆင့် မူပိုင်ခွင့်၏ အရေးပါပုံနှင့် မူပိုင်ခွင့်ဆိုင်ရာအသိပညာဗဟုသုတများ ကျယ်ကျယ်ပြန့်ပြန့် သိရှိနားလည်နိုင်စေမည်လည်းဖြစ်ကြောင်း။

ထို့ပြင် စွန့်ဦးတီထွင် လုပ်ငန်းရှင်များနှင့် အနာဂတ်လူငယ်များအနေဖြင့် မူပိုင်ခွင့်ဆိုင်ရာ နယ်ပယ်တွင် အောင်မြင်သည့်နည်းလမ်းများ၊ အကောင်းဆုံး အလေ့အကျင့်များနှင့် သင်ခန်းစာများကို လေ့လာဆည်းပူး အသုံးပြုနိုင်ကြမည်လည်း ဖြစ်ကြောင်း၊ ညီလာခံကို တက်ရောက်လာကြသူများအနေဖြင့်လည်း ပညာရှင်များ ဖတ်ကြားမည့် မူပိုင်ခွင့်ဆိုင်ရာ သုတေသနစာတမ်းများမှ ဗဟုသုတများနှင့် တွေ့ရှိချက်များကို လေ့လာသုံးသပ်ပြီး မူပိုင်ခွင့်ဆိုင်ရာ စိန်ခေါ်မှုများ၊ ပြဿနာများကို ဖြေရှင်းပေးနိုင်မည့် မူပိုင်ခွင့်ဆိုင်ရာအသိအမြင်များ ပိုမိုတိုးတက်မြင့်မားလာပြီး ရရှိသည့် အသိပညာများကို လက်ဆင့်ကမ်း မျှဝေအကျိုးပြုနိုင်ကြလိမ့်မည်ဟု ယုံကြည်ကြောင်း။

နိုင်ငံတကာမူပိုင်ခွင့်ညီလာခံမှတစ်ဆင့် ရရှိလာမည့် ဆွေးနွေးသုံးသပ်ချက်ရလဒ်ကောင်းများနှင့် လေ့လာတွေ့ရှိချက်များကို စီးပွားရေးဂေဟစနစ်ဖွံ့ဖြိုးတိုးတက်စေရေးအတွက် ခေတ်မီကောင်းမွန်သည့်မူပိုင်ခွင့်စနစ်တစ်ရပ် ဖွံ့ဖြိုးတိုးတက်လာစေရန် တွန်းအားတစ်ရပ်အဖြစ် အသုံးပြုသွားကြရန်နှင့် သက်ဆိုင်ရာဝန်ကြီးဌာနများ၊ အဖွဲ့အစည်းများ၊ ပညာရှင်များအနေဖြင့် မိမိတို့၏ကဏ္ဍအလိုက် တာဝန်ခံဝန်ကြီးဌာနနှင့် ဟန်ချက်ညီစွာ ပူးပေါင်းဆောင်ရွက်ပေးကြရန် တိုက်တွန်းပြောကြားလိုကြောင်း ပြောကြားသည်။

ဆက်လက်၍ နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ်နှင့် အခမ်းအနားတက်ရောက်လာကြသူများသည် နိုင်ငံတကာမူပိုင်ခွင့်ညီလာခံ - ၂၀၂၅ (International Conference on Intellectual Property - 2025) Documenteary ကိုကြည့်ရှုကြသည်။

ထို့နောက် နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ်နှင့် အခမ်းအနားတက်ရောက်လာကြသူများသည် စုပေါင်းမှတ်တမ်းတင်ဓာတ်ပုံရိုက်ကြပြီး နိုင်ငံတကာမူပိုင်ခွင့်ညီလာခံ - ၂၀၂၅ (International Conference on Intellectual Property - 2025) အထိမ်းအမှတ်ပြခန်းများအား စိတ်ပါဝင်စားစွာ လှည့်လည်ကြည့်ရှုကြသည်။

အဆိုပါ နိုင်ငံတကာမူပိုင်ခွင့်ညီလာခံ - ၂၀၂၅ (International Conference on Intellectual Property - 2025)အား ဇူလိုင် ၄ ရက်အထိကျင်းပပြုလုပ်သွားမည်ဖြစ်ပြီး ပြည်တွင်း၊ ပြည်ပမှ စာတမ်းရှင်များက သက်ဆိုင်ရာ ခေါင်းစဉ်များအလိုက် ပါဝင်ဆွေးနွေးသွားမည်ဖြစ်ကြောင်း သိရသည်။

သတင်းစဉ်



သာသနာရေးနှင့်ယဉ်ကျေးမှုဝန်ကြီးဌာန အနုပညာဦးစီးဌာနမှ အနုပညာရှင်များက ညီလာခံအထိမ်းအမှတ် တေးသီချင်းဖြင့် ဖျော်ဖြေတင်ဆက်ကြစဉ်။

Intellectual Property Co-operation) ကိုလည်း ပါဝင်ဆောင်ရွက်ရန် လိုအပ်မည်ဖြစ်ကြောင်း။

ထို့ပြင် အာဆီယံစီးပွားရေးအသိုက်အဝန်း (ASEAN Economic Community-AEC)တွင်ပါရှိသည့် အာဆီယံဒေသတွင်းမူပိုင်ခွင့်ဆိုင်ရာ လုပ်ငန်းစီမံချက်ကို အကောင်အထည်ဖော်ဆောင်ရွက်လျက်ရှိပြီး အခြားသောဒေသတွင်းနိုင်ငံများနှင့် အာဆီယံနိုင်ငံများနည်းတူ မူပိုင်ခွင့်ကိစ္စများတွင် လိုက်နာကျင့်သုံး အကောင်အထည်ဖော်နေပြီဖြစ်ကြောင်း။

နိုင်ငံတော်အနေဖြင့်ကုလသမဂ္ဂအဖွဲ့ကသတ်မှတ်ထားသည့် စဉ်ဆက်မပြတ် ဖွံ့ဖြိုးမှုပန်းတိုင်များကို ဒေသတွင်းနိုင်ငံများနှင့်အတူ လိုက်ပါဆောင်ရွက်လျက်ရှိကြောင်း၊ ထို့ပြင် မြန်မာနိုင်ငံ၏ အမျိုးသားအဆင့်ဘက်စုံရေရှည်တည်တံ့ခိုင်မြဲပြီး ဟန်ချက်ညီသော ဖွံ့ဖြိုးတိုးတက်မှုစီမံကိန်း (၂၀၁၈-၂၀၃၀) (Myanmar Sustainable Development Plan-MSDP)ကိုလည်း အကောင်အထည်ဖော်ဆောင်ရွက်လျက်ရှိကြောင်း၊ အဆိုပါစီမံကိန်းများတွင် မူပိုင်ခွင့်က အခန်းကဏ္ဍတစ်ခုအနေဖြင့် ပါဝင်နေ

ဖန်တီးမှုများ မြှင့်တင်တိုးတက်လာစေရန်အတွက် တက္ကသိုလ်များ၊ သုတေသနဌာနများနှင့် MSME လုပ်ငန်းရှင်များအကြား ချိတ်ဆက်ပေးမည့် ဂေဟစနစ်တစ်ရပ်ကိုလည်း ဆောင်ရွက်ရန်လိုအပ်မည်ဖြစ်ကြောင်း၊ ထို့ပြင် အသေးစား၊ အလတ်စား စီးပွားရေးလုပ်ငန်းများ၏ လုပ်ငန်းရှင်များ အသုံးပြုလျက်ရှိကြသည့် အမှတ်တံဆိပ်များ၊ ထုတ်လုပ်သည့် ဖန်တီးမှုဒီဇိုင်းများ၊ တီထွင်ဖန်တီးမှုများနှင့် စာပေနှင့် အနုပညာလက်ရာများသည် မူပိုင်ခွင့်အကာအကွယ်ပေးသည့်စနစ်ဖြင့် အကာအကွယ်ရယူနိုင်မည်ဖြစ်ကြောင်း။

တက္ကသိုလ်များနှင့်သုတေသနဌာနများကတီထွင်ဖန်တီးမှုများကို ဈေးကွက်တွင် ဖြန့်ဖြူးနိုင်စေရန်အတွက် အသေးစား၊ အငယ်စားနှင့် အလတ်စား စီးပွားရေးလုပ်ငန်းရှင်များနှင့် ချိတ်ဆက်ဆောင်ရွက်ခြင်းသည်လည်း စီးပွားရေးဖွံ့ဖြိုးတိုးတက်သော ကမ္ဘာ့နိုင်ငံအသီးသီးတွင် ကျင့်သုံးနေသည့်စနစ်တစ်ရပ်ဖြစ်သည်ကို တွေ့ရှိရမည်ဖြစ်ကြောင်း၊ ထို့ကြောင့် MSME ကဏ္ဍတွင် မူပိုင်ခွင့်အသုံးပြုမှုမြှင့်တင်နိုင်ရေး

- ❖ အသေးစား၊ အငယ်စားနှင့် အလတ်စားစီးပွားရေးလုပ်ငန်းများ၏ လုပ်ငန်းရှင်များ အသုံးပြုလျက်ရှိကြသည့် အမှတ်တံဆိပ်များ၊ ထုတ်လုပ်သည့် ဖန်တီးမှုဒီဇိုင်းများ၊ တီထွင်ဖန်တီးမှုများနှင့် စာပေနှင့် အနုပညာလက်ရာများသည် မူပိုင်ခွင့်အကာအကွယ်ပေးသည့်စနစ်ဖြင့် အကာအကွယ်ရယူနိုင်မည်
- ❖ နိုင်ငံတကာမူပိုင်ခွင့်ညီလာခံမှတစ်ဆင့် ရရှိလာမည့် ဆွေးနွေးသုံးသပ်ချက်ရလဒ်ကောင်းများနှင့် လေ့လာတွေ့ရှိချက်များကို စီးပွားရေးဂေဟစနစ်ဖွံ့ဖြိုးတိုးတက်စေရေးအတွက် ခေတ်မီကောင်းမွန်သည့် မူပိုင်ခွင့်စနစ်တစ်ရပ် ဖွံ့ဖြိုးတိုးတက်လာစေရန် တွန်းအားတစ်ရပ်အဖြစ် အသုံးပြုသွားကြရန်နှင့် သက်ဆိုင်ရာဝန်ကြီးဌာနများ၊ အဖွဲ့အစည်းများ၊ ပညာရှင်များအနေဖြင့် မိမိတို့၏ကဏ္ဍအလိုက် တာဝန်ခံဝန်ကြီးဌာနနှင့် ဟန်ချက်ညီစွာ ပူးပေါင်းဆောင်ရွက်

ကျေးလက်နဲ့ မြို့ပြမှာရှိတဲ့ အမျိုးသမီးများအားလုံး အသက်မွေးဝမ်းကျောင်းလုပ်ငန်းများမှာ ပြန်လည်လုပ်ကိုင်နိုင်ပြီး စီးပွားရေးစွမ်းဆောင်ရည်မြှင့်တင်ပေးနိုင်ဖို့ အားလုံးဝိုင်းဝန်းပံ့ပိုးဆောင်ရွက်

မြန်မာအမျိုးသမီးများနေ့အခမ်းအနားတွင် နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ် ဗိုလ်ချုပ်မှူးကြီးမင်းအောင်လှိုင် ပြောကြားသည့် အဖွင့်ဗီဒီယိုမိန့်ခွန်း

(၂၀၂၅ ခုနှစ်၊ ဇူလိုင်လ ၃ ရက်)

အားလုံးမင်္ဂလာပါ

ဒီနေ့ကျင်းပပြုလုပ်တဲ့ ၂၀၂၅ ခုနှစ်၊ မြန်မာအမျိုးသမီးများနေ့ အခမ်းအနားကို တက်ရောက်လာကြတဲ့ ဧည့်သည်တော်များအားလုံး စိတ်၏ချမ်းသာခြင်း၊ ကိုယ်၏ကျန်းမာခြင်းနဲ့ ပြည့်စုံကြပါစေ၊ ကျက်သရေမင်္ဂလာအပေါင်းနဲ့ ပြည့်စုံကြပါစေလို့ ပထမဦးစွာ နှုတ်ခွန်းဆက်သအပ်ပါတယ်။

ယနေ့ကျရောက်တဲ့ မြန်မာအမျိုးသမီးများနေ့ဟာ နိုင်ငံတစ်ဝန်းလုံးမှာနေထိုင်ကြတဲ့ မြန်မာအမျိုးသမီးများအားလုံးအတွက် နေ့ထူးနေ့ထူးဖြစ်ပါတယ်။ နိုင်ငံရဲ့အရေးပါတဲ့ အခန်းကဏ္ဍအသီးသီးမှာ ပါဝင်ဆောင်ရွက်နေကြတဲ့ ထူးချွန်အမျိုးသမီးများကို ဂုဏ်ပြုတဲ့နေ့လည်းဖြစ်သလို အလွှာပေါင်းစုံက အမျိုးသမီးများကို စိတ်ဓာတ်ခွန်အားမြှင့်တင်ပေးဖို့ ကျင်းပပြုလုပ်တာဖြစ်တဲ့အတွက် မြန်မာအမျိုးသမီးများအားလုံးကို ဂုဏ်ပြုတာဖြစ်ကြောင်း ပြောကြားလိုပါတယ်။

မြန်မာအမျိုးသမီးများဟာ သနားကြင်နာတတ်သူတွေ၊ ကြံ့ကြခိုင်ခံ့သူတွေ၊ စွမ်းဆောင်ရည်ရှိသူတွေဖြစ်ကြပါတယ်။ နိုင်ငံရေး၊ စီးပွားရေး၊ လူမှုရေး၊ အသိပညာ၊ အတတ်ပညာနဲ့ အနုပညာစတဲ့ နယ်ပယ်အသီးသီးမှာသာမက နိုင်ငံတော်ကာကွယ်ရေး၊ လုံခြုံရေးနဲ့အုပ်ချုပ်ရေးနယ်ပယ်များအထိပါ အမျိုးသားများနဲ့ ရင်ပေါင်တန်းပြီး တိုင်းကျိုးပြည်ပြုလုပ်ငန်းတွေမှာ စွမ်းစွမ်းတစ်ပါးပါဝင်ဆောင်ရွက်ခဲ့ကြတာကိုလည်း တွေ့မြင်နိုင်မှာ ဖြစ်ပါတယ်။ မျက်မှောက်ကာလမှာလည်း မြန်မာအမျိုးသမီးတွေဟာ ကဏ္ဍအသီးသီးရဲ့ ဆုံးဖြတ်ချက်ချမှတ်နိုင်တဲ့ အဆင့်တွေမှာတောင် ပါဝင်ဆောင်ရွက်နေကြပြီဆိုတာ သိသာထင်ရှားစွာ တွေ့မြင်နေရပြီဖြစ်ပါတယ်။

နိုင်ငံတော်စီမံအုပ်ချုပ်ရေး ကောင်စီမှ နိုင်ငံတော်တာဝန်များကို မလွှဲမရှောင်သဘာဝနဲ့ယူရတဲ့အချိန်မှာ နိုင်ငံနဲ့မိမိရဲ့တာဝန်ကို ချစ်မြတ်နိုးတန်ဖိုးထားတဲ့ အမျိုးသမီးများအနက် နိုင်ငံတော်ကာကွယ်ရေး၊ လုံခြုံရေး၊ ပညာရေး၊ ကျန်းမာရေး၊ အုပ်ချုပ်ရေးစတဲ့နယ်ပယ်အသီးသီးမှာ သက်စွန့်တာဝန်ထမ်းဆောင်သူများလည်း ရှိခဲ့ကြပါတယ်။ အလားတူပဲ ဘာသာ သာသနာ၊ စာပေ၊ အနုပညာနယ်ပယ်များမှာလည်း ဂုဏ်ယူဖွယ်ရာဆောင်ရွက်ခဲ့ကြပါတယ်။ ဒါကြောင့် နိုင်ငံတော်က မြန်မာအမျိုးသမီးများနေ့ကို ဂုဏ်ပြုတဲ့အနေနဲ့ ထူးခြားလေးနက်စွာဆောင်ရွက်ခဲ့ကြတဲ့ ၎င်းတို့ကို ဘွဲ့တံဆိပ်များ ချီးမြှင့်ဂုဏ်ပြုကြောင်း ပြောကြားလိုပါတယ်။

မတ်လ(၈)ရက်နေ့က ကျရောက်ခဲ့တဲ့ အပြည်ပြည်ဆိုင်ရာ အမျိုးသမီးများနေ့ကို “တန်းတူအခွင့်အရေးရှိဖို့ အမျိုးသမီးများ စွမ်းရည်မြှင့်တင်ဖို့” ဆိုတဲ့ဆောင်ပုဒ်နဲ့အညီ မြန်မာနိုင်ငံအပါအဝင် ကမ္ဘာတစ်ဝန်းမှာ ကျင်းပခဲ့ပါတယ်။ ဒီနှစ်ကတော့ ဘေဂျင်းကြေညာစာတမ်းနဲ့ လုပ်ငန်းစီမံချက်နစ်(၃၀)ပြည့်နှစ်ဖြစ်တာနဲ့အညီ ဘက်စုံ၊ ကဏ္ဍစုံက အမျိုးသမီးတွေနဲ့ မိန်းကလေးငယ်တွေရဲ့ စွမ်းဆောင်ရည်ကို ပိုမိုမြှင့်တင်ပေးဖို့နဲ့ အခွင့်



အလမ်းတွေ ပိုမိုလက်လှမ်းမီရရှိစေဖို့ ဆောင်ရွက်ပေးရန် အသိပေးနှိုးဆော်ထားပါတယ်။

ဒီလုပ်ငန်းစဉ်တွေ အကောင်အထည်ဖော်ဆောင်ရွက်ရာမှာလည်း အမျိုးသမီးများဖွံ့ဖြိုးတိုးတက်ရေးဆိုင်ရာ နိုင်ငံတော်အဆင့် မဟာဗျူဟာစီမံကိန်းရဲ့ လုပ်ငန်းနယ်ပယ်(၁၂)ရပ်နဲ့ ချိတ်ဆက်ပြီး ပြည်ထောင်စုသမ္မတမြန်မာနိုင်ငံတော်ဖွဲ့စည်းပုံအခြေခံဥပဒေ (၂၀၀၈ ခုနှစ်) ပါ ပြဋ္ဌာန်းချက်များနဲ့ အညီ အကောင်အထည်ဖော် ဆောင်ရွက်ပေးလျက်ရှိပါတယ်။

မြန်မာနိုင်ငံအနေနဲ့ အမျိုးသမီးများဖွံ့ဖြိုးတိုးတက်ရေးနဲ့ ကျားမတန်းတူညီမျှ အခွင့်အရေးများရရှိစေဖို့အတွက် နိုင်ငံတကာ ကတိကဝတ်များမှာ ပါဝင်ဆောင်ရွက်လျက်ရှိပါတယ်။ ၁၉၉၅ ခုနှစ်က တရုတ်ပြည်သူ့သမ္မတနိုင်ငံ ဘေဂျင်းမြို့မှာ ကျင်းပခဲ့တဲ့ စတုတ္ထအကြိမ်မြောက် ကမ္ဘာ့အမျိုးသမီးညီလာခံရဲ့ လုပ်ငန်းနယ်ပယ်(၁၂)ရပ်ပါဝင်တဲ့ ဘေဂျင်းကြေညာစာတမ်း၊ ၁၉၇၉ ခုနှစ်မှာ ကုလသမဂ္ဂကအတည်ပြုပြဋ္ဌာန်းခဲ့တဲ့ အမျိုးသမီးများအား နည်းမျိုးစုံဖြင့် ခွဲခြားမှုပျောက်ရေးဆိုင်ရာ ကုလသမဂ္ဂကွန်ဗင်းရှင်းနဲ့ ၂၀၁၅ ခုနှစ်မှာ ကုလသမဂ္ဂချမှတ်ခဲ့တဲ့ စဉ်ဆက်မပြတ်ဖွံ့ဖြိုးမှုပန်းတိုင်များကို အကောင်အထည်ဖော်ဆောင်ရွက်လျက်ရှိပါတယ်။

ဒါ့အပြင် မြန်မာနိုင်ငံအနေနဲ့ အာဆီယံဒေသတွင်း လုပ်ငန်းများဖြစ်တဲ့ အမျိုးသမီးများအပေါ် အကြမ်းဖက်မှုမှ ကာကွယ်တားဆီးရေး၊ အမျိုးသမီးငြိမ်းချမ်းရေးနဲ့ လုံခြုံရေး၊ ကျားမရေးရာထည့်သွင်းစဉ်းစားခြင်း မဟာဗျူဟာမူဘောင်၊ အမျိုးသမီးများ နိုင်ငံရေးတွင် ပါဝင်မှုနဲ့ခေါင်းဆောင်မှုစတဲ့ လုပ်ငန်းစီမံချက်တွေမှာ ပါဝင်ဆောင်ရွက်လျက်ရှိနေပါတယ်။ အလားတူ မဲခေါင်ဒေသတွင်းနိုင်ငံများအကြား ပူးပေါင်းဆောင်ရွက်လျက်ရှိတဲ့ ကျားမရေးရာမဟာဗျူဟာ အကောင်အထည်ဖော်ရေးစီမံကိန်းတွေမှာလည်း ပါဝင်ပြီး အမျိုးသမီးများရဲ့ အခွင့်အရေး မြှင့်တင်ဆောင်ရွက်ပေးလျက်ရှိပါတယ်။

အမျိုးသမီးကဏ္ဍ မြှင့်တင်ဆောင်ရွက်ရာမှာ

အမျိုးသမီးများရဲ့ တစ်ဦးချင်းစွမ်းဆောင်ရည်ရှိမှုဟာ အရေးပါသလို ဆုံးဖြတ်ချက်ချမှတ်နိုင်တဲ့ အဆင့်တွေမှာလည်း အမျိုးသမီးများပိုမိုပါဝင်နိုင်ဖို့ လိုအပ်ပါတယ်။ မြန်မာစာရင်းအင်းစာစောင် (၂၀၂၄) အရ နိုင်ငံ့ဝန်ထမ်းဆိုင်ရာ အချက်အလက်စာရင်းဇယားတွေမှာ ၂၀၂၄ ခုနှစ်၊ မတ်လကုန်အထိ နိုင်ငံ့ဝန်ထမ်းများရဲ့ ၆၀ ဒသမ ၁၄ ရာခိုင်နှုန်းဟာ အမျိုးသမီးများဖြစ်ကြောင်းတွေ့ရှိရပါတယ်။ ဆုံးဖြတ်ချက်ချမှတ်နိုင်တဲ့ အမျိုးသမီးအချိုးအစားမှာလည်း ဒုတိယညွှန်ကြားရေးမှူးရုံးအထက် ဝန်ထမ်းဦးရေမှာ အမျိုးသမီးပါဝင်မှုရာခိုင်နှုန်းမှာ ၅၃ ဒသမ ၆၃ ရာခိုင်နှုန်း ဖြစ်တာကို တွေ့ရှိရပါတယ်။

မြန်မာစာရင်းအင်း စာစောင်(၂၀၂၄)အရ ကျန်းမာရေးကဏ္ဍမှာ မွေးဖွားမှုနဲ့ သေဆုံးမှုစာရင်းအင်းများအရ မျှော်မှန်းသက်တမ်းဟာ ၂၀၂၁ ခုနှစ်မှာ အမျိုးသားများဟာ ၆၃ နှစ်ခန့်ရှိပြီး အမျိုးသမီးများဟာ ၇၂ နှစ်ခန့်ရှိတဲ့အတွက် အမျိုးသမီးများက အမျိုးသားများထက် အသက်ပိုရှည်ကြောင်း တွေ့ရှိရပါတယ်။ ဒါ့အပြင် တစ်နှစ်အောက် ကလေးသေဆုံးမှုနှုန်း၊ ငါးနှစ်အောက်ကလေး သေဆုံးမှုနှုန်းနဲ့ စုစုပေါင်း မွေးဖွားမှုနှုန်းတို့မှာ နှစ်အလိုက်ကျဆင်းလာတဲ့အတွက် အမျိုးသမီးများအနေနဲ့ ကျန်းမာရေးဗဟုသုတနဲ့ ကျန်းမာရေးစောင့်ရှောက်မှုမှာ ပိုမိုကောင်းမွန်လာကြောင်း တွေ့ရှိရမှာ ဖြစ်ပါတယ်။

တိုင်းပြည်တိုးတက်ခြင်းရဲ့အခြေခံဟာ ပညာတတ်များ ပေါကြွယ်ဝခြင်းပဲဖြစ်ပါတယ်။ ဒါ့ကြောင့် အသိပညာ၊ အတတ်ပညာနဲ့ပြည့်စုံတဲ့ လူသားအရင်းအမြစ်ကောင်းတွေ များပြားတိုးတက်လာစေဖို့အတွက် မဖြစ်မနေလိုအပ်တဲ့အတွက် နိုင်ငံသားတိုင်း ပညာရည်မြင့်မားရေးနဲ့ ဗလငါးတန်ပြည့်စုံရေးကို အစိုးရအနေနဲ့ ဆောင်ရွက်ပေးလျက်ရှိပါတယ်။ ကျွန်တော်တို့အနေနဲ့ အနာဂတ်ရဲ့မျိုးဆက်သစ် ခေါင်းဆောင်များဖြစ်တဲ့ လူငယ်တွေကို စွမ်းဆောင်ရည်မြှင့်တင်ပေးနိုင်ဖို့အတွက် ခေတ်မီပညာရေးနဲ့ ခေတ်မီနည်းပညာများ သင်ကြားရာမှာ တိုးမြှင့်ဆောင်ရွက်ပေးလျက်ရှိသလို စာတတ်မြောက်ရေးနဲ့ ပညာရေးပြီးဆုံးမှုတို့ မြှင့်မားအောင်လည်းပဲ

ကြိုးပမ်းဆောင်ရွက်ပေးလျက်ရှိပါတယ်။

အာဆီယံအတွင်းရေးမှူးချုပ်ရုံးနဲ့ UN Women တို့ ပူးပေါင်းဆောင်ရွက်ခဲ့တဲ့ အာဆီယံဒေသတွင်း ကျားမရေးရာ လေ့လာတွေ့ရှိချက်အစီရင်ခံစာ(၂၀၂၄)အရ အာဆီယံနိုင်ငံများအတွင်း အမျိုးသမီးများ နိုင်ငံရေးမှာပါဝင်မှု ၂၂ ရာခိုင်နှုန်း၊ ရင်းနှီးကွမ်းဝင်သူ လက်တွဲဖော်ရဲ့ အကြမ်းဖက်ခံရမှုမှာ နှစ်စဉ် ၉ ရာခိုင်နှုန်း၊ လုပ်ခလစာမရရှိတဲ့ ပြုစုစောင့်ရှောက်မှုနဲ့ အိမ်မှုကိစ္စများမှာ အမျိုးသမီးများရဲ့အချိန်ကုန်ဆုံးမှုမှာ အမျိုးသားများထက် အချိန် ၂ ဆကျော်ရှိကြောင်း တွေ့ရှိရပါတယ်။ နည်းပညာလက်လှမ်းမီမှုနဲ့ပတ်သက်ပြီး မိုဘိုင်းဖုန်းပိုင်ဆိုင်မှုမှာ အမျိုးသား ၆၉ ရာခိုင်နှုန်းရှိပြီး အမျိုးသမီး ၆၃ ရာခိုင်နှုန်းသာရှိကြောင်းနဲ့ မြေယာပိုင်ဆိုင်မှုမှာ ကျား မ ရေးရာကွာဟမှုရှိကြောင်းလည်း တွေ့ရှိရပါတယ်။ မြန်မာနိုင်ငံအနေနဲ့ ဆယ်ကျော်သက်အရွယ် ကလေးမွေးဖွားမှုနှုန်းမှာ သုည ဒသမ ၂ ရာခိုင်နှုန်းသာရှိပြီး အာဆီယံနိုင်ငံများအကြား အနည်းဆုံးဖြစ်တဲ့အတွက် မျိုးဆက်ပွားကျန်းမာရေးဆိုင်ရာ အသိပညာများ တိုးတက်မှုရှိတာကိုလည်း တွေ့ရှိရပါတယ်။

လေ့လာမှုစစ်တမ်းတွေအရ နယ်ပယ်အသီးသီးက အမျိုးသမီးများနဲ့ မိန်းကလေးငယ်များ စွမ်းဆောင်ရည်မြင့်မားပြီး ဖွံ့ဖြိုးတိုးတက်စေဖို့အတွက် မြန်မာနိုင်ငံလုံးဆိုင်ရာ အမျိုးသမီးကော်မတီ၊ လုပ်ငန်းကော်မတီနဲ့ ဒေသဆိုင်ရာ ကော်မတီအဆင့်ဆင့်တို့နဲ့ ဆောင်ရွက်လျက်ရှိပါတယ်။ အမျိုးသမီးများဖွံ့ဖြိုးတိုးတက်ရေးဆိုင်ရာ နိုင်ငံတော်အဆင့် မဟာဗျူဟာစီမံကိန်း (၂၀၂၃-၂၀၃၂) ကို အကောင်အထည်ဖော်ဆောင်ရွက်နေတဲ့ ဦးဆောင်ကော်မတီနဲ့ လုပ်ငန်းကော်မတီ (၁၂) ရပ်တို့မှာပါဝင်တဲ့ သက်ဆိုင်ရာဝန်ကြီးဌာနများ အဖွဲ့အစည်းများအားလုံးက ပိုမိုကြိုးပမ်းဆောင်ရွက်ပေးဖို့ တိုက်တွန်းပြောကြားလိုပါတယ်။

ဒါ့အပြင် သဘာဝဘေးဒဏ်သင့်ဒေသတွေမှာ ပြန်လည်ထူထောင်ရေးလုပ်ငန်းတွေ ဆောင်ရွက်တဲ့အခါမှာလည်း ကျား မ ရေးရာ အလေးထားတဲ့ လုပ်ငန်းစီမံချက်များ ဆောင်ရွက်ပေးနိုင်ဖို့၊ ကျေးလက်နဲ့မြို့ပြမှာရှိတဲ့ အမျိုးသမီးများအားလုံး အသက်မွေးဝမ်းကျောင်းလုပ်ငန်းများမှာ ပြန်လည်လုပ်ကိုင်နိုင်ပြီး စီးပွားရေး စွမ်းဆောင်ရည်မြှင့်တင်ပေးနိုင်ဖို့ အားလုံးဝိုင်းဝန်းပံ့ပိုး ဆောင်ရွက်ပေးကြပါလို့ မှာကြားလိုပါတယ်။

နိဂုံးချုပ်အနေနဲ့ ငြိမ်းချမ်းရေးလုပ်ငန်းစဉ်တွေ အောင်မြင်ရေးနဲ့ ဒီမိုကရေစီနဲ့ဖက်ဒရယ်စနစ်ကို အခြေခံတဲ့ ပြည်ထောင်စုကြီး တည်ဆောက်ရာမှာ အမျိုးသမီးထုကြီးတစ်ရပ်လုံးက အမျိုးသားအားလုံးနဲ့အတူ တက်ညီလက်ညီ ပူးပေါင်းပါဝင်ဆောင်ရွက်ပေးကြဖို့ လိုအပ်ပါတယ်။ ဒါ့ကြောင့် နိုင်ငံတော်ဖွံ့ဖြိုးတိုးတက်ရေးနဲ့ အနာဂတ်နိုင်ငံတော်အတွက် အမျိုးသမီးများအပါအဝင် ပြည်သူလူထုတစ်ရပ်လုံး စည်းလုံးညီညွတ်စွာနဲ့ ယခုထက် ပိုမိုပါဝင်ဆောင်ရွက်ပေးဖို့ တိုက်တွန်းပြောကြားရင်း နိဂုံးချုပ်အပ်ပါတယ်။



နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ် ဗိုလ်ချုပ်မှူးကြီးမင်းအောင်လှိုင် ၂၀၂၅ ခုနှစ် မြန်မာအမျိုးသမီးများနေ့အခမ်းအနားတွင် Video Massage ဖြင့် အဖွင့်မိန့်ခွန်းပြောကြားစဉ်။

နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ်၏ဇနီး ဒေါ်ကြူကြူလှ ၂၀၂၅ ခုနှစ် မြန်မာအမျိုးသမီးများနေ့အခမ်းအနားသို့ တက်ရောက်ချီးမြှင့်

နေပြည်တော် ဇူလိုင် ၃

၂၀၂၅ ခုနှစ် မြန်မာအမျိုးသမီးများနေ့အခမ်းအနားကို ယနေ့နံနက်ပိုင်းတွင် နေပြည်တော်ရှိ ဒက္ခိဏသီရိမြို့နယ် မြန်မာနိုင်ငံအမျိုးသမီးရေးရာအဖွဲ့ချုပ်ရုံး သီရိရတနာခန်းမ၌ကျင်းပရာ နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ်၏ဇနီး မြန်မာနိုင်ငံအမျိုးသမီးရေးရာအဖွဲ့ချုပ် ဂုဏ်ထူးဆောင်နာယက ဒေါ်ကြူကြူလှ တက်ရောက်အားပေးသည်။

အခမ်းအနားသို့ မြန်မာနိုင်ငံအမျိုးသမီးရေးရာအဖွဲ့ချုပ် ဂုဏ်ထူးဆောင်နာယက ဒေါ်ခင်သက်ဌေးနှင့် ဒေါ်သန်းသန်းနွယ်၊ နိုင်ငံတော်စီမံအုပ်ချုပ်ရေးကောင်စီအတွင်းရေးမှူး၏ ဇနီး၊ တွဲဖက်အတွင်းရေးမှူး၏ ဇနီး၊ နိုင်ငံတော်စီမံအုပ်ချုပ်ရေးကောင်စီအဖွဲ့ဝင်များ၏ ဇနီးများ၊ နိုင်ငံတော်ဖွဲ့စည်းပုံအခြေခံဥပဒေဆိုင်ရာ ခုံရုံးဥက္ကဋ္ဌ၏ဇနီး၊ ပြည်ထောင်စုဝန်ကြီးများနှင့် ဇနီးများ၊ ပြည်ထောင်စုစာရင်းစစ်ချုပ်၊ ပြည်ထောင်စုရာထူးဝန်အဖွဲ့ဥက္ကဋ္ဌ၏ဇနီး၊ နေပြည်တော်ကောင်စီဥက္ကဋ္ဌ၏ ဇနီး၊ မြန်မာနိုင်ငံတော် ဗဟိုဘဏ်ဥက္ကဋ္ဌ၊ တပ်မတော်အရာရှိကြီးများ၏ ဇနီးများ၊ မြန်မာ့စီးပွားရေးဦးပိုင်အများနှင့် သက်ဆိုင်သော ကုမ္ပဏီလီမိတက်ဥက္ကဋ္ဌ၏ဇနီး၊ နေပြည်တော်တိုင်းစစ်ဌာနချုပ် တိုင်းမှူး၏ ဇနီး၊ အထူးဖိတ်ကြားထားသော ဧည့်သည်တော်များ၊ ပြည်ထောင်စုတရားလွှတ်တော်ချုပ်တရားသူကြီးများ၊ နိုင်ငံတော်ဖွဲ့စည်းပုံအခြေခံဥပဒေဆိုင်ရာခုံရုံးမှ အမျိုးသမီးအဖွဲ့ဝင်များ၊ ဒုတိယဝန်ကြီးများနှင့် ဇနီးများ၊ ဒုတိယစာရင်းစစ်ချုပ်၊ ပြည်ထောင်စုရာထူးဝန်အဖွဲ့ အဖွဲ့ဝင်၊ အဂတိလိုက်စားမှုတိုက်ဖျက်ရေးကော်မရှင်အဖွဲ့ဝင်၊ အခွန်အယူခံခုံရုံးအဖွဲ့ဥက္ကဋ္ဌ၏ဇနီး၊ ပြည်ထောင်စုနယ်မြေ နေပြည်တော်အမျိုးသမီးကော်မတီဥက္ကဋ္ဌနှင့် ဇနီး၊ အမြဲတမ်းအတွင်းဝန်များ၊ ညွှန်ကြားရေးမှူးချုပ်များ၊ အမျိုးသမီးရေးရာအဖွဲ့ချုပ်နှင့် အမျိုးသမီးအဖွဲ့အစည်းများမှ တာဝန်ရှိသူများ၊ ဌာနဆိုင်ရာအကြီးအကဲများ၊ ကဏ္ဍအလိုက်ထူးချွန်ဆုရရှိသော အမျိုးသမီးများနှင့် ဖိတ်ကြားထားသူများ တက်ရောက်ကြသည်။

ဦးစွာ နိုင်ငံတော်စီမံအုပ်ချုပ်ရေး



နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ်၏ဇနီး မြန်မာနိုင်ငံအမျိုးသမီးရေးရာအဖွဲ့ချုပ် ဂုဏ်ထူးဆောင်နာယက ဒေါ်ကြူကြူလှ ကာကွယ်ရေးဦးစီးချုပ်ရုံး(ရေ)မှ အကောင်းဆုံးဗိုလ်လောင်းဆုရရှိသူ ဒုတိယဗိုလ် ဒေါ်လပြည့်ဝင်းအား ဂုဏ်ပြုဆုတံဆိပ်၊ ဂုဏ်ပြုမှတ်တမ်းလွှာနှင့် ဂုဏ်ပြုဆုငွေများ ပေးအပ်ချီးမြှင့်စဉ်။

ကောင်စီဥက္ကဋ္ဌ နိုင်ငံတော်ဝန်ကြီးချုပ် ဗိုလ်ချုပ်မှူးကြီးမင်းအောင်လှိုင်က Video Massage ဖြင့် အဖွင့်မိန့်ခွန်းပြောကြားသည်။ (နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ် ဗိုလ်ချုပ်မှူးကြီး မင်းအောင်လှိုင်၏ အဖွင့်မိန့်ခွန်းကို စာမျက်နှာ ၅ တွင်ဖော်ပြထားပါသည်။)

ထို့နောက် မြန်မာနိုင်ငံလုံးဆိုင်ရာ အမျိုးသမီးကော်မတီဥက္ကဋ္ဌ လူမှုဝန်ထမ်း၊ ကယ်ဆယ်ရေးနှင့် ပြန်လည်နေရာချထားရေးဝန်ကြီးဌာန ပြည်ထောင်စုဝန်ကြီး ဒေါက်တာစိုးဝင်းက အမျိုးသမီးများဖွံ့ဖြိုးတိုးတက်ရေး၊ အမျိုးသမီးအခွင့်အရေးမြှင့်တင်ဖော်ဆောင်မှုနှင့် အမျိုးသမီးများအပေါ်နည်းမျိုးစုံဖြင့် အကြမ်းဖက်ခံရမှုတားဆီးကာကွယ်ရေးဆိုင်ရာ ဆောင်ရွက်မှုများအားရှင်းလင်းတင်ပြသည်။

ယင်းနောက် အမျိုးသမီးများ ဖွံ့ဖြိုးတိုးတက်ရေးဆိုင်ရာ သမိုင်းမှတ်တိုင်များ Video Clip ကို ပြသသည်။

စာမျက်နှာ ၇ သို့ ➤



မြန်မာနိုင်ငံအမျိုးသမီးရေးရာအဖွဲ့ချုပ် ဂုဏ်ထူးဆောင်နာယက ဒေါ်ခင်သက်ဌေးထူးချွန်အမျိုးသမီး ကြက်ခြေနီဆုရရှိသူ ဒေါ်လင်းလင်းထိုက်အား ဂုဏ်ပြုဆုတံဆိပ်၊ ဂုဏ်ပြုမှတ်တမ်းလွှာနှင့် ဂုဏ်ပြုဆုငွေများ ပေးအပ်ချီးမြှင့်စဉ်။



နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ်၏ဇနီး မြန်မာနိုင်ငံအမျိုးသမီးရေးရာအဖွဲ့ချုပ် ဂုဏ်ထူးဆောင်နာယက ဒေါ်ကြူကြူလှနှင့်အဖွဲ့ဝင်များ ၂၀၂၅ ခုနှစ် မြန်မာအမျိုးသမီးများနေ့အထိမ်းအမှတ် ခင်းကျင်းပြသထားသည့် လူမှုဝန်ထမ်းဦးစီးဌာန အမျိုးသမီးကျောင်းများနှင့် အမျိုးသမီးအဖွဲ့အစည်းများမှ ထုတ်ကုန်ပစ္စည်းများကို ကြည့်ရှုလေ့လာအားပေးကြစဉ်။

★ စာမျက်နှာ ၆ မှ

ဆက်လက်၍ ၂၀၂၄ခုနှစ်အတွင်း ကဏ္ဍအလိုက်ထူးချွန်အမျိုးသမီးများအား ဆုချီးမြှင့်ရာ မြန်မာနိုင်ငံအမျိုးသမီးရေးရာအဖွဲ့ချုပ်၏ ဂုဏ်ထူးဆောင် နာယက ဒေါ်ကြူကြူလှက ကာကွယ်ရေးဦးစီးချုပ် ရုံး(ကြည်း)မှ စစ်ရေးပြအကောင်းဆုံးဆု ရရှိသူ ဒုတိယဗိုလ်ဒေါ်နန္ဒာကျော်၊ ကာကွယ်ရေးဦးစီးချုပ်ရုံး(ရေ)မှ အကောင်းဆုံး ဗိုလ်လောင်းဆုရရှိသူ ဒုတိယဗိုလ် ဒေါ်လပြည့်ဝင်း၊ ကာကွယ်ရေးဦးစီးချုပ် ရုံး(လေ)မှ ကာကွယ်ရေးဦးစီးချုပ်(လေ) ၏ ချီးကျူးဂုဏ်ပြုဆုရရှိသူ ဗိုလ်ကြီး ဒေါ်ရွှေဝတ်ရည်တို့အား ဂုဏ်ပြုဆုတံဆိပ်၊ ဂုဏ်ပြုမှတ်တမ်းလွှာနှင့် ဂုဏ်ပြုဆုငွေ များ ပေးအပ်ချီးမြှင့်သည်။

ပေးအပ်ချီးမြှင့်

ထို့နောက် ဂုဏ်ထူးဆောင်နာယက ဒေါ်ခင်သက်ဌေးက ထူးချွန်အမျိုးသမီး ရဲမေဆုရရှိသူ ရဲဒုတိယတပ်ကြပ် လက်ချိမ်းနှင့် ထူးချွန်အမျိုးသမီး ကြက်ခြေနီဆုရရှိသူ ဒေါ်လင်းလင်းထိုက် တို့အားလည်းကောင်း၊ ဂုဏ်ထူးဆောင် နာယက ဒေါ်သန်းသန်းနွယ်က ၂၀၂၄ ခုနှစ် မသန်စွမ်းအမျိုးသမီး ပြေးခုန်ပစ် အားကစားထူးချွန်ဆုရရှိသူ မထက်ထက် အေးနှင့် ၂၀၂၄ ခုနှစ် အမျိုးသမီး ပီတန်း အားကစားထူးချွန်ဆုရရှိသူ မခင်ချယ်ရီ သက်တို့အားလည်းကောင်း ဂုဏ်ပြုဆု တံဆိပ်၊ ဂုဏ်ပြုမှတ်တမ်းလွှာနှင့် ဂုဏ်ပြု ဆုငွေများ ပေးအပ်ချီးမြှင့်ကြသည်။

ယင်းနောက် နိုင်ငံတော်စီမံအုပ်ချုပ် ရေးကောင်စီအတွင်းရေးမှူး၏ ဇနီးက ၂၀၂၃ ခုနှစ် အမျိုးသားစာပေဆုရရှိသူ ဒေါ်မြမြသန်း(ကိုယ်စား) ဒေါ်ချိုချိုမော်နှင့် ဒေါ်ခင်ဝတ်ရည်တို့အား လည်းကောင်း၊ တွဲဖက်အတွင်းရေးမှူး၏ဇနီးက ထူးချွန် အမျိုးသမီးဆုရရှိသူ ဒေါက်တာသင်း မျိုးမျိုးအောင်နှင့် အမျိုးသမီးစီးပွားရေး စွမ်းဆောင်ရည်ဆုရရှိသူ ဒေါ်ကြွေကြွေဇင် တို့အားလည်းကောင်း ဂုဏ်ပြုဆုတံဆိပ်၊ ဂုဏ်ပြုမှတ်တမ်းလွှာနှင့် ဂုဏ်ပြုဆုငွေ များ ပေးအပ်ချီးမြှင့်ကြသည်။

ဆက်လက်၍ နိုင်ငံတော်စီမံအုပ်ချုပ် ရေးကောင်စီအဖွဲ့ဝင်များ၏ ဇနီးများနှင့် လူမှုဝန်ထမ်း၊ ကယ်ဆယ်ရေးနှင့်



နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ်၏ဇနီး မြန်မာနိုင်ငံအမျိုးသမီးရေးရာအဖွဲ့ချုပ် ဂုဏ်ထူးဆောင်နာယက ဒေါ်ကြူကြူလှ အခမ်းအနား တက်ရောက်လာကြသူများနှင့်အတူ စုပေါင်းမှတ်တမ်းတင်ဓာတ်ပုံရိုက်စဉ်။



မြန်မာနိုင်ငံအမျိုးသမီးရေးရာအဖွဲ့ချုပ် ဂုဏ်ထူးဆောင်နာယက ဒေါ်သန်းသန်းနွယ် ၂၀၂၄ ခုနှစ် အမျိုးသမီး ပီတန်းအားကစားထူးချွန်ဆုရရှိသူ မခင်ချယ်ရီသက်အား ဂုဏ်ပြုဆုတံဆိပ်၊ ဂုဏ်ပြုမှတ်တမ်းလွှာနှင့် ဂုဏ်ပြုဆုငွေများ ပေးအပ်ချီးမြှင့်စဉ်။



နိုင်ငံတော်စီမံအုပ်ချုပ်ရေးကောင်စီအတွင်းရေးမှူး၏ ဇနီးက ၂၀၂၃ ခုနှစ် အမျိုးသားစာပေဆု ရရှိသူတစ်ဦးအား ဂုဏ်ပြုဆုတံဆိပ်၊ ဂုဏ်ပြုမှတ်တမ်းလွှာနှင့် ဂုဏ်ပြုဆုငွေများ ပေးအပ်ချီးမြှင့်စဉ်။

ပြန်လည် နေရာချထားရေးဝန်ကြီးဌာန ပြည်ထောင်စုဝန်ကြီး ဒေါက်တာစိုးဝင်း တို့က အမျိုးသမီးစီးပွားရေးစွမ်းဆောင် ရှင်ဆုရရှိသူများအား ဂုဏ်ပြုဆုတံဆိပ်၊

ဂုဏ်ပြုမှတ်တမ်းလွှာနှင့် ဂုဏ်ပြုဆုငွေ များ ပေးအပ်ချီးမြှင့်ကြသည်။

ထို့နောက် နိုင်ငံတော်စီမံအုပ်ချုပ်ရေး ကောင်စီဥက္ကဋ္ဌ နိုင်ငံတော်ဝန်ကြီးချုပ်၏ ဇနီး၊ မြန်မာနိုင်ငံအမျိုးသမီးရေးရာအဖွဲ့ချုပ်

ဂုဏ်ထူးဆောင်နာယက ဒေါ်ကြူကြူလှ သည်အခမ်းအနားသို့တက်ရောက်လာကြ သူများနှင့်အတူ စုပေါင်းမှတ်တမ်းတင် ဓာတ်ပုံရိုက်ပြီး ၂၀၂၅ ခုနှစ် မြန်မာအမျိုး သမီးများနေ့ အထိမ်းအမှတ် ခင်းကျင်း

ပြသထားသည့် လူမှုဝန်ထမ်းဦးစီးဌာန အမျိုးသမီးကျောင်းများနှင့် အမျိုးသမီး အဖွဲ့အစည်းများမှ ထုတ်ကုန်ပစ္စည်းများ ကို ကြည့်ရှုလေ့လာအားပေးခဲ့ကြောင်း သိရသည်။ သတင်းစဉ်



နိုင်ငံတော်စီမံအုပ်ချုပ်ရေးကောင်စီ တွဲဖက်အတွင်းရေးမှူး၏ ဇနီးက ထူးချွန်ဆု ရရှိသူ အမျိုးသမီးတစ်ဦးအား ဂုဏ်ပြုဆုတံဆိပ်၊ ဂုဏ်ပြုမှတ်တမ်းလွှာနှင့် ဂုဏ်ပြု ဆုငွေများ ပေးအပ်ချီးမြှင့်စဉ်။



မြန်မာနိုင်ငံလုံးဆိုင်ရာ အမျိုးသမီးကော်မတီဥက္ကဋ္ဌ ပြည်ထောင်စုဝန်ကြီး ဒေါက်တာစိုးဝင်းက အမျိုးသမီးများဖွံ့ဖြိုးတိုးတက် ရေး၊ အမျိုးသမီးအခွင့်အရေး မြှင့်တင်ဖော်ဆောင်မှုနှင့် အမျိုးသမီးများအပေါ် နည်းမျိုးစုံဖြင့် အကြမ်းဖက်ခံရမှု တားဆီးကာကွယ် ရေးဆိုင်ရာ ဆောင်ရွက်မှုများကို ရှင်းလင်းတင်ပြစဉ်။

နိုင်ငံတကာမူပိုင်ခွင့်ညီလာခံသို့ မူပိုင်ခွင့်ဆိုင်ရာဗဟိုကော်မတီဥက္ကဋ္ဌ ဗိုလ်ချုပ်ကြီးမြထွန်းဦး တက်ရောက်အမှာစကားပြောကြား

နေပြည်တော် ဇူလိုင် ၃
နိုင်ငံတကာမူပိုင်ခွင့် ညီလာခံ
ကို ဇူလိုင် ၃ ရက်နှင့် ၄ ရက်တို့တွင်
နေပြည်တော်ရှိ Jasmine
Naypyitaw Hotel ၌ ကျင်းပ
မည်ဖြစ်ရာ ယနေ့ ပထမနေ့
Session 1 တွင် မူပိုင်ခွင့် ဆိုင်ရာ
ဗဟိုကော်မတီဥက္ကဋ္ဌ ဗိုလ်ချုပ်ကြီး
မြထွန်းဦးက တက်ရောက်၍
အမှာစကားပြောကြားသည်။

အထောက်အကူဖြစ်
မူပိုင်ခွင့်ဆိုင်ရာဗဟိုကော်မတီ
ဥက္ကဋ္ဌက နိုင်ငံတကာမူပိုင်ခွင့်
ညီလာခံကို မြန်မာနိုင်ငံတွင်
ဆန်းသစ်တီထွင်မှု၊ စီးပွားရေးဖွံ့ဖြိုး
တိုးတက်မှုနှင့် ယဉ်ကျေးမှု
ထိန်းသိမ်းရေးတို့ကို အားပေး
လှုံ့ဆော်သည့် မူပိုင်ခွင့်ဧကစနစ်
အားကောင်းစေရန် ဦးတည်ချက်
ဖြင့် စီးပွားရေးကဏ္ဍ၊ လူမှုရေး
ကဏ္ဍ၊ သိပ္ပံနှင့်ယဉ်ကျေးမှုကဏ္ဍ
များတွင် မူပိုင်ခွင့်၏ အရေးပါပုံကို



သိရှိစေရန်ရည်ရွယ်၍ ကျင်းပခြင်း
ဖြစ်ပါကြောင်း၊ နိုင်ငံတကာအဆင့်
မူပိုင်ခွင့်ညီလာခံသည် နိုင်ငံတော်
တွင် လက်ရှိကျင့်သုံး ဆောင်ရွက်
နေသည့် မူပိုင်ခွင့်စနစ်၏ အားသာ
ချက်၊ အားနည်းချက်များကို
အခြားမူပိုင်ခွင့်စနစ် ဖွံ့ဖြိုးသော
နိုင်ငံများနှင့် နှိုင်းယှဉ်လေ့လာနိုင်
စေရန်၊ ပိုမိုကောင်းမွန်သည့် စနစ်
တစ်ရပ် ကျင့်သုံးဆောင်ရွက်နိုင်ရန်
နှင့် ညီလာခံ၏ ပြည်တွင်း၊
ပြည်ပ စာတမ်းများမှတစ်ဆင့်
ရေဆက်လက် ဆောင်ရွက်မည့်
လုပ်ငန်းစဉ်များကို ဖော်ထုတ်နိုင်
မည်ဖြစ်၍ မူပိုင်ခွင့်စနစ်တစ်ရပ်
တည်ထောင်နိုင်ရန် အထောက်
အကူဖြစ်စေမည် ဖြစ်ပါကြောင်း။
မူပိုင်ခွင့်စနစ်ဖွံ့ဖြိုးသော ကမ္ဘာ့
နိုင်ငံအသီးသီးတွင် စီးပွားရေးကဏ္ဍ
ဖွံ့ဖြိုးတိုးတက်ရန် လူ့စွမ်းအား
အရင်းအမြစ်မှာ အရေးကြီးသည်
ဖြစ်ရာ ကျောင်းသား ကျောင်းသူ
များ၊ လူငယ်လူရွယ်များကို အရွယ်
အပိုင်းအခြားအလိုက် မူပိုင်ခွင့်
အသိပညာပေးခြင်း၊ တီထွင်
ဖန်တီးလိုစိတ်များ မြှင့်မားစေရန်
အားပေးလှုံ့ဆော်ခြင်း၊ တက္ကသိုလ်
သုတေသနဌာနများမှ တီထွင်
ဖန်တီးမှုများကို ဈေးကွက်တွင်
ဖြန့်ဖြူးနိုင်ရန် အသေးစား၊
အငယ်စား၊ အလတ်စားစီးပွားရေး
လုပ်ငန်းရှင်များနှင့် ချိတ်ဆက်ခြင်း
များကို မူပိုင်ခွင့်အကာအကွယ်
ပေးသည့်စနစ် ပိုမိုဖွံ့ဖြိုးတိုးတက်
စေရန် အသုံးပြုသူ ပြည်သူများ၊
တီထွင်သူ၊ ဖန်တီးသူများ၊ စီးပွားရေး

လုပ်ငန်းရှင်များနှင့် သက်ဆိုင်ရာ
အဖွဲ့အစည်းများကို မူပိုင်ခွင့်
ဆိုင်ရာ အသိပညာဗဟုသုတများ
စဉ်ဆက်မပြတ်ဖြန့်ဝေသွားကြရန်
တိုက်တွန်းပြောကြားလိုကြောင်း
ပြောကြားသည်။
တက်ရောက်
နိုင်ငံတကာမူပိုင်ခွင့် ညီလာခံ
Session 1 သို့ မူပိုင်ခွင့်ဆိုင်ရာ
ဗဟိုကော်မတီ ဒုတိယဥက္ကဋ္ဌ
စီးပွားရေးနှင့် ကူးသန်းရောင်းဝယ်
ရေးဝန်ကြီးဌာန ပြည်ထောင်စု
ဝန်ကြီးဦးထွန်းအုံ၊ မူပိုင်ခွင့်ဆိုင်ရာ
ဗဟိုကော်မတီဝင် ဒုတိယဝန်ကြီး
များ၊ ဝန်ကြီးဌာနအသီးသီးမှ
ဖိတ်ကြားထားသော ညွှန်ကြား
ရေးမှူးချုပ်များ၊ ပြည်တွင်း/ပြည်ပ
မှ မူပိုင်ခွင့်ပညာရှင်များ၊ Keynote
Speaker များနှင့် စာတမ်းရှင်များ
တက်ရောက်ခဲ့ကြကြောင်း သိရ
သည်။
သတင်းစဉ်



ဒုတိယဝန်ကြီးချုပ်နှင့် ပြည်ထောင်စုဝန်ကြီး ဦးသန်းဆွေ တရုတ်ပြည်သူ့သမ္မတနိုင်ငံ တရုတ်ပြည်သူ့
လုံခြုံရေးဝန်ကြီးဌာန လက်ထောက်ဝန်ကြီး မစ္စတာလျိုကျိုးရီ အား လက်ခံတွေ့ဆုံစဉ်။



ဒုတိယဝန်ကြီးချုပ်နှင့် ပြည်ထောင်စုဝန်ကြီး ဦးသန်းဆွေနှင့် ထိုင်းနိုင်ငံခြားရေးဝန်ကြီး၏ အကြံပေး
ပုဂ္ဂိုလ် မစ္စတာ ဒူစစ် မေဇာဖန် တို့ ရင်းရင်းနှီးနှီး တွေ့ဆုံနှုတ်ဆက်စဉ်။

ဒုတိယဝန်ကြီးချုပ်နှင့် ပြည်ထောင်စုဝန်ကြီး ဦးသန်းဆွေ တရုတ်ပြည်သူ့လုံခြုံရေးဝန်ကြီးဌာန လက်ထောက်ဝန်ကြီး မစ္စတာလျိုကျိုးရီနှင့် ထိုင်းနိုင်ငံခြားရေးဝန်ကြီး၏ အကြံပေးပုဂ္ဂိုလ် မစ္စတာ ဒူစစ် မေဇာဖန် တို့ကို သီးခြားစီလက်ခံတွေ့ဆုံ

နေပြည်တော် ဇူလိုင် ၃
ဒုတိယဝန်ကြီးချုပ်နှင့် နိုင်ငံခြားရေးဝန်ကြီးဌာန
ပြည်ထောင်စုဝန်ကြီး ဦးသန်းဆွေသည် တရုတ်
ပြည်သူ့သမ္မတနိုင်ငံ တရုတ်ပြည်သူ့လုံခြုံရေးဝန်ကြီး
ဌာန လက်ထောက်ဝန်ကြီး မစ္စတာလျိုကျိုးရီကို ယနေ့
မွန်လွဲ ၂ နာရီခွဲတွင်လည်းကောင်း၊ ထိုင်းနိုင်ငံခြားရေး
ဝန်ကြီး၏ အကြံပေးပုဂ္ဂိုလ် မစ္စတာ ဒူစစ် မေဇာဖန်
ကိုညနေ ၄ နာရီတွင် လည်းကောင်း နေပြည်တော်ရှိ
နိုင်ငံခြားရေးဝန်ကြီးဌာန၌ သီးခြားစီလက်ခံတွေ့ဆုံ
သည်။
တရုတ်ပြည်သူ့လုံခြုံရေး ဝန်ကြီးဌာန

လက်ထောက်ဝန်ကြီးနှင့် တွေ့ဆုံစဉ် မြန်မာ-တရုတ်
နှစ်နိုင်ငံအကြား ရှိရင်းစွဲ ဆွေမျိုးပေါက်ဖော်ဆက်ဆံ
ရေးကို ပိုမိုတိုးမြှင့်ဆောင်ရွက်ရန်၊ နယ်စပ်ဖြတ်ကျော်
မှုခင်းများ တိုက်ဖျက်ရေးအတွက် ဥပဒေရေးရာ
ပူးပေါင်းဆောင်ရွက်မှုမြှင့်တင်ရေး၊ နယ်စပ်ဒေသ
တစ်လျှောက် အွန်လိုင်းလောင်းကစားနှင့် လိမ်လည်မှု
ကွန်ရက်များကို တိုက်ဖျက်ရေးအတွက် နှစ်နိုင်ငံ
သက်ဆိုင်ရာဌာနများအကြား ပူးပေါင်းဆောင်ရွက်မှု
မြှင့်တင်ရေး၊ ဒေသတွင်းနှင့် နိုင်ငံတကာအသိုက်
အဝန်းနှင့် ပူးပေါင်းဆောင်ရွက်မှုများ အပါအဝင်
မြန်မာ-တရုတ်-ထိုင်း သုံးနိုင်ငံ ပူးပေါင်းဆောင်ရွက်မှု

တိုးမြှင့်ရေး၊ မြန်မာ-တရုတ် နှစ်နိုင်ငံနယ်စပ်ဒေသ
တစ်လျှောက် တည်ငြိမ်အေးချမ်းမှုကို ထိန်းသိမ်း
မြှင့်တင်ရေးကိစ္စရပ်များအပေါ် ရင်းနှီးပွင့်လင်းစွာ
အမြင်ချင်းဖလှယ် ဆွေးနွေးခဲ့ကြသည်။
ထိုင်းနိုင်ငံခြားရေးဝန်ကြီး၏ အကြံပေးပုဂ္ဂိုလ်
နှင့် တွေ့ဆုံစဉ် မြန်မာ-ထိုင်း နှစ်နိုင်ငံအကြား ရှိရင်းစွဲ
ဆက်ဆံရေးကို ပိုမိုမြှင့်တင်သွားရေး၊ နှစ်နိုင်ငံ အကျိုး
စီးပွားဖြစ်ထွန်းစေမည့် နယ်ပယ်များတွင် ပူးပေါင်း
ဆောင်ရွက်သွားရေးနှင့် ငလျင်ဒဏ်ကယ်ဆယ်ရေး
လုပ်ငန်းများအပြီး ပြန်လည်ထူထောင်ရေးနှင့်ပြန်လည်
တည်ဆောက်ရေးလုပ်ငန်းများ ဆောင်ရွက်နေမှုများ

ကို အရှိန်အဟုန်မြှင့်တင်သွားရေးတို့နှင့် စပ်လျဉ်း၍
အမြင်ချင်းဖလှယ် ဆွေးနွေးခဲ့ကြသည်။
ထို့ပြင် မြန်မာနိုင်ငံနှင့် ထိုင်းနိုင်ငံတို့အကြား
ပူးပေါင်းဆောင်ရွက်မှုများ ပိုမိုမြှင့်တင်ဆောင်ရွက်
ရေးအပေါ် ရင်းနှီးပွင့်လင်းစွာ အမြင်ချင်းဖလှယ်
ခဲ့ကြပြီး ကဏ္ဍစုံပူးပေါင်းဆောင်ရွက်မှုတိုးမြှင့်ရေး၊
ပြည်သူ့အချင်းချင်း ထိတွေ့ဆက်ဆံမှုတိုးမြှင့်ရေးနှင့်
နှစ်နိုင်ငံအကြား ဒေသတွင်းနှင့် နိုင်ငံတကာ
မျက်နှာစာတို့တွင် ပိုမိုနီးကပ်စွာ ပူးပေါင်းဆောင်ရွက်
ရေး စသည့်ကိစ္စရပ်များနှင့်စပ်လျဉ်း၍ ဆွေးနွေးခဲ့ကြ
ကြောင်း သိရသည်။
သတင်းစဉ်



ချောက်မြို့၌ ကျောင်းအခြေပြု သွေးလွန်တုပ်ကွေးရောဂါကာကွယ်ရေးလုပ်ငန်းများ ဆောင်ရွက်

ချောက် ဇူလိုင် ၃
မကွေးတိုင်းဒေသကြီး ချောက်မြို့၌
ကျောင်းအခြေပြု သွေးလွန်တုပ်ကွေးရောဂါ
ကာကွယ်ရေး ဖုံး၊ သွန်၊ လဲ၊ စစ် လုပ်ငန်းများ
နှင့် အဘိတ်ဆေးခတ်ခြင်း၊ ခြင်ဆေးမှုတ်ခြင်း
လုပ်ငန်းများ ဆောင်ရွက်ခြင်းကို မြို့နယ်ပြည်သူ့
ကျန်းမာရေးဦးစီးဌာနမှ မြို့နယ်ဆရာဝန်ကြီး
ဒေါက်တာမျိုးသက်ဦးနှင့် ဝန်ထမ်းများ၊ မြို့နယ်

မိခင်နှင့်ကလေး စောင့်ရှောက်ရေးအသင်း၊
မြို့နယ်အမျိုးသမီးရေးရာအဖွဲ့ဝင်များ ပူးပေါင်း
၍ ယနေ့နံနက် ၉ နာရီက အမှတ်(၁၀)ပတ္တမြား
ရပ်ရှိ အမက(ပတ္တမြား)ကျောင်း၌ ဆောင်ရွက်
သည်။
ထိုသို့ဆောင်ရွက်ရာတွင် မိုးရာသီတွင်
အဖြစ်များသော သွေးလွန်တုပ်ကွေးရောဂါ၊
ရာသီတုပ်ကွေးရောဂါ၊ ဝမ်းပျက်ဝမ်းလျှော

ရောဂါ လုပ်ငန်းများနှင့်ပတ်သက်သည့် အသိ
ပညာပေးခြင်း၊ လက်ကမ်းစာစောင်ဖြန့်ဝေခြင်း၊
သွေးလွန်တုပ်ကွေးရောဂါ ကာကွယ်ရေးလုပ်ငန်း
ဖြစ်သည့် ခြင်ကျားလောက်လမ်း နှိမ်နင်းရေး
အတွက် ဖုံး၊ သွန်၊ လဲ၊ စစ် လုပ်ငန်းများ
ဆောင်ရွက်ခြင်း၊ အဘိတ်ဆေးခတ်ခြင်းနှင့်
ခြင်ဆေးမှုတ်ခြင်းလုပ်ငန်းများ ဆောင်ရွက်ခဲ့
ကြောင်း သိရသည်။ ကျော်မိုး(ပြန်/ဆက်)

ပြည်သူ့စစ်မှုထမ်းဆင်ခေါ်ရေးဗဟိုအဖွဲ့အစည်းအဝေး အမှတ်စဉ်(၂/၂၀၂၅)သို့ ဒုတိယဝန်ကြီးချုပ်နှင့် ပြည်ထောင်စုဝန်ကြီး ဗိုလ်ချုပ်ကြီးမောင်မောင်အေး တက်ရောက်အမှာစကားပြောကြား

နေပြည်တော် ဇူလိုင် ၃

ပြည်သူ့စစ်မှုထမ်းဆင်ခေါ်ရေးဗဟိုအဖွဲ့အစည်းအဝေး အမှတ်စဉ် (၂/၂၀၂၅)ကို ယနေ့မွန်းလွဲပိုင်းတွင် ကာကွယ်ရေးဝန်ကြီးဌာန အစည်းအဝေးခန်းမ၌ ကျင်းပရာ ပြည်သူ့စစ်မှုထမ်းဆင်ခေါ်ရေးဗဟိုအဖွဲ့ဥက္ကဋ္ဌ နိုင်ငံတော်စီမံအုပ်ချုပ်ရေးကောင်စီဝင် ဒုတိယဝန်ကြီးချုပ်နှင့် ကာကွယ်ရေးဝန်ကြီးဌာန ပြည်ထောင်စုဝန်ကြီး ဗိုလ်ချုပ်ကြီး မောင်မောင်အေး တက်ရောက်အမှာစကားပြောကြားသည်။

အစည်းအဝေးသို့ ပြည်သူ့စစ်မှုထမ်းဆင်ခေါ်ရေးဗဟိုအဖွဲ့ ဒုတိယဥက္ကဋ္ဌ ညိုနှိုင်းကွပ်ကဲရေးမှူး(ကြည်း၊ ရေ၊ လေ) ဗိုလ်ချုပ်ကြီးကျော်စွာလင်း၊ အတွင်းရေးမှူး စစ်ရေးချုပ် ဒုတိယဗိုလ်ချုပ်ကြီး စိုးမင်းဦး၊ ပြည်သူ့စစ်မှုထမ်းဆင်ခေါ်ရေးဗဟိုအဖွဲ့ဝင်များဖြစ်သည့် ပြည်ထောင်စုဝန်ကြီးများနှင့် တာဝန်ရှိသူများ တက်ရောက်ကြပြီး တိုင်းဒေသကြီးနှင့် ပြည်နယ် ပြည်သူ့စစ်မှုထမ်းဆင်ခေါ်ရေးအဖွဲ့ဥက္ကဋ္ဌများဖြစ်သည့် တိုင်းဒေသကြီးနှင့် ပြည်နယ်ဝန်ကြီးချုပ်များက အွန်လိုင်းဖြင့်တက်ရောက်ကြသည်။

ဦးစွာ ပြည်သူ့စစ်မှုထမ်းဆင်ခေါ်ရေးဗဟိုအဖွဲ့ဥက္ကဋ္ဌ ဗိုလ်ချုပ်ကြီး မောင်မောင်အေးက “ပြည်သူ့စစ်မှုထမ်းဆင်ခေါ်မှုနှင့် ပတ်သက်၍ စည်းကမ်းတကျ စုဆောင်းမှုကို အလေးထားရန်” လမ်းညွှန်ထားမှုအပေါ် အဆင့်ဆင့်သော ပြည်သူ့စစ်မှုထမ်းဆင်ခေါ်ရေးအဖွဲ့များ အနေဖြင့် အလေးထားလိုက်နာဆောင်ရွက်ကြရန် ဦးစွာမှာကြားလိုပါကြောင်း၊ နိုင်ငံတော်ကာကွယ်ရေးအတွက် နိုင်ငံသားတိုင်းတွင် တာဝန်ရှိပြီး ဥပဒေအရ အသက်သတ်မှတ်ချက်နှင့်ကိုက်ညီအကျိုးဝင်သူများအနေဖြင့် သတ်မှတ်ကာလအလိုက် အဆင်ပြေချောမွေ့စွာ တာဝန်ထမ်းဆောင်နိုင်ရေး စီမံဆင်ခေါ်ဆောင်ရွက်လျက်ရှိကြောင်း၊ ယနေ့အထိ ပြည်သူ့စစ်မှုထမ်းသင်တန်း အမှတ်စဉ်(၁၁)အထိ သင်တန်းဆင်းခဲ့ပြီး နိုင်ငံတော်ကာကွယ်ရေးနှင့် လုံခြုံရေးတာဝန်များကို ကျေပွန်စွာထမ်းဆောင်လျက် ရှိပါကြောင်း၊ ၎င်းတို့အထဲမှ စွမ်းရည်သတ္တိဆိုင်ရာ ဂုဏ်ထူးဆောင်တံဆိပ်များ၊ ချီးကျူးဂုဏ်ပြုလက်မှတ်များရရှိခဲ့သူများလည်း ပေါ်ထွန်းနေပြီ ဖြစ်ပါကြောင်း၊ လက်ရှိအချိန်တွင် ပြည်သူ့စစ်မှုထမ်းသင်တန်း အမှတ်စဉ်သုံးခု တက်ရောက်လေ့ကျင့်လျက်ရှိပါကြောင်း။

ပြည်သူ့စစ်မှုထမ်းဥပဒေ၊ နည်းဥပဒေများ၊ လုပ်ထုံးလုပ်နည်းများကို ပြည်သူ့စစ်မှုထမ်းဆင်ခေါ်ရေးဆောင်ရွက်ကြသည့် တာဝန်ရှိသူအဆင့် ဆင့်ကဲသိရှိနားလည်ပြီး လိုက်နာလုပ်ဆောင်နိုင်ရေး ကြပ်မတ်ဆောင်ရွက်သွားကြရန်လိုပါကြောင်း၊ ပြည်သူ့စစ်မှုထမ်းဆင်ခေါ်ရာတွင် သတ်မှတ်ပြဌာန်းချက်များနှင့် မကိုက်ညီသူများကို အရေးယူဆောင်ရွက်လျက်ရှိကြောင်း၊ အလားတူ ပြည်သူ့စစ်မှုထမ်းဆင်ခေါ်ရေးလုပ်ငန်းစဉ်ကို ထိခိုက်စေမည့် မမှန်မကန်တိုင်ကြားမှုများ၊ လုပ်ကြံဝါဒဖြန့်ခြင်းများကိုလည်း ဖော်ထုတ်အရေးယူလျက်ရှိကြောင်း၊ ပြည်သူနှင့် တိုက်ရိုက် ထိတွေ့ဆက်ဆံရသည့် ရပ်ကွက်/ကျေးရွာအုပ်ချုပ်ရေးအဖွဲ့များ၊ မြို့နယ်



အဖွဲ့များအနေဖြင့် လူမှုဆက်ဆံရေးကောင်းမွန်စေရေး၊ ငွေကြေးမသမာမှုမရှိစေရေး၊ အကတိဖြစ်ပေါ်စေရေး၊ သတ်မှတ်လုပ်ထုံးလုပ်နည်းများနှင့်အညီ ဆောင်ရွက်ရေးတို့အတွက် တာဝန်ရှိသူအဆင့်ဆင့်က စိစစ်ကြပ်မတ်ပေးရန်လိုပါကြောင်း။

ပြည်သူ့စစ်မှုထမ်းဥပဒေ၊ နည်းဥပဒေများနှင့်ပတ်သက်၍ ပြည်သူ့လူထုအသိပညာပေးမှုများကိုလည်း ကျယ်ကျယ်ပြန့်ပြန့် လုပ်ဆောင်ပေးကြရန်လိုပါကြောင်း၊ ဗဟိုအဖွဲ့အနေဖြင့် စာရင်းဇယားမှန်ကန်ရန်နှင့် ရေရှည်တွင်မှတ်တမ်းထည့်သွင်းမှု လွယ်ကူစေရန်အတွက် ပြည်သူ့စစ်မှုထမ်းဆိုင်ရာ IT နည်းပညာနှင့် အချက်အလက်မှတ်တမ်းတင်ခြင်း အထောက်အကူပြုအလုပ်အဖွဲ့က ပြည်သူ့စစ်မှုထမ်းကိုယ်ရေးအချက်အလက်စီမံခန့်ခွဲမှုစနစ် (National Service Information Management System-NSIMS) ကို အကောင်အထည်ဖော် ဆောင်ရွက်လျက်ရှိပါကြောင်း၊ တက်ရောက်လာကြသူများအနေဖြင့် ပြည်သူ့စစ်မှုထမ်းဆင်ခေါ်မှုနှင့်စပ်လျဉ်း၍ တွေ့ကြုံရသည့်အခက်အခဲများ၊ အားသာချက်၊ အားနည်းချက်များကို ပိုင်းဝန်းအကြံပြု ဆွေးနွေးပေးစေလိုပါကြောင်း၊ နေပြည်တော်ကောင်စီနှင့် ပြည်နယ်/တိုင်းဒေသကြီး ပြည်သူ့စစ်မှုထမ်းဆင်ခေါ်ရေးအဖွဲ့များက တင်ပြလာသည့် ကင်းလွတ်/လျော့ပေါ့/ရွှေ့ဆိုင်းခွင့်များနှင့်ပတ်သက်၍ ဗဟိုအဖွဲ့အနေဖြင့် အလေးထား၍ စိစစ်ခွင့်ပြုပေးလျက်ရှိပါကြောင်း၊ ထိုသို့ခွင့်ပြုခဲ့သူများက ရွှေ့ဆိုင်းခွင့်ပြုခဲ့သူများအား နေပြည်တော်ကောင်စီနှင့် ပြည်နယ်/တိုင်းဒေသကြီး ပြည်သူ့စစ်မှုထမ်းဆင်ခေါ်ရေးအဖွဲ့များအနေဖြင့် စနစ်တကျ မှတ်တမ်း

ရေးသွင်း၍ ပြန်လည်ဆင်ခေါ်ရမည့်အချိန်တွင် ရာနှုန်းပြည့် ပြန်လည်ဆင်ခေါ်နိုင်ရေး စနစ်တကျ ကြပ်မတ်ဆောင်ရွက်ပေးရန်လိုပါကြောင်း ပြောကြားသည်။

ထို့နောက် ပြည်သူ့စစ်မှုထမ်းဆင်ခေါ်ရေးဗဟိုအဖွဲ့ ဒုတိယဥက္ကဋ္ဌ ညိုနှိုင်းကွပ်ကဲရေးမှူး (ကြည်း၊ ရေ၊ လေ) ဗိုလ်ချုပ်ကြီးကျော်စွာလင်းက ပြည်သူ့စစ်မှုထမ်းသင်တန်းများကို ပုံမှန်ဖွင့်လှစ်သွားနိုင်ပါက နိုင်ငံအတွက်၊ နိုင်ငံကာကွယ်ရေးအတွက်၊ နိုင်ငံတော်နှင့်ပတ်သက်သည့် ကာကွယ်ရေးစွမ်းအားများနှင့် လုံခြုံရေးဆိုင်ရာများ ပိုမိုကောင်းမွန်လာမည်ဖြစ်ကြောင်း၊ ပြည်သူ့စစ်မှုထမ်းသင်တန်းသားများ ဆင်ခေါ်ရာတွင် ဆင်ခေါ်ရေးအဖွဲ့က ဆင်ခေါ်ပြီး ဝင်ရောက်လာကြသူများကို စနစ်တကျကြပ်မတ်ဆောင်ရွက်သွားရန်၊ သက်ဆိုင်ရာ တိုင်းစစ်ဌာနချုပ်များကလည်း သေချာစိစစ်ကြပ်မတ် လက်ခံဆောင်ရွက်သွားရန်နှင့် ပြည်နယ်နှင့်တိုင်းဒေသကြီးဝန်ကြီးချုပ်များကလည်း ဆင်ခေါ်ရေးနှင့် ပတ်သက်၍ စိစစ်ကြပ်မတ်ပေးသွားရန်လိုကြောင်း ပြောကြားသည်။

ယင်းနောက် ပြည်သူ့စစ်မှုထမ်းဆင်ခေါ်ရေးဗဟိုအဖွဲ့ဝင်များ၊ နေပြည်တော်ကောင်စီ၊ တိုင်းဒေသကြီးနှင့်ပြည်နယ် ပြည်သူ့စစ်မှုထမ်းဆင်ခေါ်ရေးအဖွဲ့ဥက္ကဋ္ဌများက သက်ဆိုင်ရာကဏ္ဍအလိုက် အကြံပြု ဆွေးနွေးရာ ပြည်သူ့စစ်မှုထမ်းဆင်ခေါ်ရေးဗဟိုအဖွဲ့ဥက္ကဋ္ဌက လိုအပ်သည်များ ပေါင်းစပ်ညှိနှိုင်းဆောင်ရွက်ပေးပြီး နိဂုံးချုပ်အမှာစကားပြောကြားကာ အစည်းအဝေးကိုရပ်သိမ်းခဲ့ကြောင်း သိရသည်။

သတင်းစဉ်

ပြည်သူ့စစ်မှုထမ်းဆင်ခေါ်ရေးဆိုင်ရာကိစ္စရပ်များအပေါ် စုံစမ်းမေးမြန်းခြင်းနှင့် သတင်းပို့ခြင်းပြုလုပ်နိုင်

၁။ ပြည်သူ့စစ်မှုထမ်းဆင်ခေါ်ရေးဆိုင်ရာကိစ္စရပ်များနှင့်စပ်လျဉ်း၍ သိရှိလိုသည်များကို စုံစမ်းမေးမြန်းရန်နှင့် သတင်းပို့တိုင်ကြားရန်တို့အတွက် တိုင်းဒေသကြီးနှင့်ပြည်နယ်အသီးသီးရှိ ပြည်သူ့စစ်မှုထမ်းဆင်ခေါ်ရေးအဖွဲ့များ၏ အောက်ပါဖုန်းနံပါတ်များသို့ ရုံးချိန်အတွင်း ဆက်သွယ်နိုင်ပါကြောင်း ထုတ်ပြန်အပ်ပါသည်-

(က) ပြည်သူ့စစ်မှုထမ်းဆင်ခေါ်ရေးဗဟိုအဖွဲ့

ဥက္ကဋ္ဌရုံး(နေပြည်တော်)

(၁) ၀၆၇-၃၄၀၄၉၁၊ ၀၆၇-၃၄၀၄၉၂၊ ၀၆၇-၃၄၀၄၉၃၊

၀၆၇-၃၄၀၄၉၄၊ ၀၆၇-၃၄၀၄၉၅

(၂) မိုဘိုင်းဖုန်းမှစာတို(SMS)ပေးပို့ရန် ၀၉-၂၅၅၀၀၂၅၀၁

(ခ) ပြည်သူ့စစ်မှုထမ်းဆင်ခေါ်ရေးအဖွဲ့ (နေပြည်တော်ကောင်စီ)

(၁) ၀၆၇-၄၅၅၀၄၈၊ ၀၆၇-၄၅၅၀၄၉

(၂) မိုဘိုင်းဖုန်းမှစာတို(SMS)ပေးပို့ရန် ၀၉-၂၅၅၀၀၂၅၀၂

(ဂ) ပြည်သူ့စစ်မှုထမ်းဆင်ခေါ်ရေးအဖွဲ့ (ကချင်ပြည်နယ်)

(၁) ၀၉-၃၄၉၀၃၅၅၃၄၊ ၀၉-၃၄၉၀၃၈၃၇၆

(၂) မိုဘိုင်းဖုန်းမှစာတို(SMS)ပေးပို့ရန် ၀၉-၃၄၉၀၃၈၃၇၆

(ဃ) ပြည်သူ့စစ်မှုထမ်းဆင်ခေါ်ရေးအဖွဲ့ (ကယားပြည်နယ်)

(၁) ၀၉-၃၄၉၀၃၅၈၄၇၊ ၀၉-၃၄၉၀၃၄၈၆

(၂) မိုဘိုင်းဖုန်းမှစာတို(SMS)ပေးပို့ရန် ၀၉-၂၅၁၀၀၆၆၃၈

(င) ပြည်သူ့စစ်မှုထမ်းဆင်ခေါ်ရေးအဖွဲ့ (ကရင်ပြည်နယ်)

(၁) ၀၅၈-၂၀၂၄၇၁၊ ၀၅၈-၂၀၂၄၇၃

(၂) မိုဘိုင်းဖုန်းမှစာတို(SMS)ပေးပို့ရန် ၀၉-၆၉၁၁၁၁၉၁၀

(စ) ပြည်သူ့စစ်မှုထမ်းဆင်ခေါ်ရေးအဖွဲ့ (ချင်းပြည်နယ်)

(၁) ၀၇၀-၂၀၂၃၆၈၊ ၀၇၀-၂၀၂၅၉၉

(၂) မိုဘိုင်းဖုန်းမှစာတို(SMS)ပေးပို့ရန် ၀၉-၈၉၀၉၃၇၅၄

(ဆ) ပြည်သူ့စစ်မှုထမ်းဆင်ခေါ်ရေးအဖွဲ့ (စစ်ကိုင်းတိုင်းဒေသကြီး)

(၁) ၀၇၁-၂၀၃၂၀၉၁၊ ၀၇၁-၂၀၃၂၀၉၂

(၂) မိုဘိုင်းဖုန်းမှစာတို(SMS)ပေးပို့ရန် ၀၉-၂၅၅၀၀၂၅၀၇

(ဇ) ပြည်သူ့စစ်မှုထမ်းဆင်ခေါ်ရေးအဖွဲ့

(တနင်္သာရီတိုင်းဒေသကြီး)

(၁) ၀၅၉-၂၀၂၄၀၃၇၊ ၀၅၉-၂၀၂၄၀၃၈

(၂) မိုဘိုင်းဖုန်းမှစာတို(SMS)ပေးပို့ရန် ၀၉-၂၅၅၀၀၂၅၀၈

(ဈ) ပြည်သူ့စစ်မှုထမ်းဆင်ခေါ်ရေးအဖွဲ့ (ပဲခူးတိုင်းဒေသကြီး)

(၁) ၀၅၂-၂၀၁၉၃၉၊ ၀၅၂-၂၀၁၉၄၉

(၂) မိုဘိုင်းဖုန်းမှစာတို(SMS)ပေးပို့ရန် ၀၉-၂၅၅၀၀၂၅၀၉

(ည) ပြည်သူ့စစ်မှုထမ်းဆင်ခေါ်ရေးအဖွဲ့ (မကွေးတိုင်းဒေသကြီး)

(၁) ၀၆၃-၂၀၂၈၈၇၈၊ ၀၆၃-၂၀၂၈၈၇၉

(၂) မိုဘိုင်းဖုန်းမှစာတို(SMS)ပေးပို့ရန် ၀၉-၂၅၅၀၀၂၅၁၀

(ဋ) ပြည်သူ့စစ်မှုထမ်းဆင်ခေါ်ရေးအဖွဲ့ (မန္တလေးတိုင်းဒေသကြီး)

(၁) ၀၂-၄၀၂၃၄၅၊ ၀၂-၄၀၂၃၄၆

(၂) မိုဘိုင်းဖုန်းမှစာတို(SMS)ပေးပို့ရန် ၀၉-၂၅၅၀၀၂၅၁၁

(ဌ) ပြည်သူ့စစ်မှုထမ်းဆင်ခေါ်ရေးအဖွဲ့ (မွန်ပြည်နယ်)

(၁) ၀၅၇-၂၀၂၇၉၃၇၊ ၀၅၇-၂၀၂၇၉၃၆

(၂) မိုဘိုင်းဖုန်းမှစာတို(SMS)ပေးပို့ရန် ၀၉-၂၅၅၀၀၂၅၁၂

(ဍ) ပြည်သူ့စစ်မှုထမ်းဆင်ခေါ်ရေးအဖွဲ့ (ရခိုင်ပြည်နယ်)

(၁) ၀၉-၂၅၅၀၀၂၅၁၇၊ ၀၉-၂၅၅၀၀၂၅၁၈

(၂) မိုဘိုင်းဖုန်းမှစာတို(SMS)ပေးပို့ရန် ၀၉-၂၅၅၀၀၂၅၁၃

(ဎ) ပြည်သူ့စစ်မှုထမ်းဆင်ခေါ်ရေးအဖွဲ့

(ရန်ကုန်တိုင်းဒေသကြီး)

(၁) ၀၁-၈၃၀၀၀၁၆၊ ၀၁-၈၃၀၀၀၁၇

(၂) မိုဘိုင်းဖုန်းမှစာတို(SMS)ပေးပို့ရန် ၀၉-၂၅၅၀၀၂၅၁၄

(ဏ) ပြည်သူ့စစ်မှုထမ်းဆင်ခေါ်ရေးအဖွဲ့ (ရှမ်းပြည်နယ်)

(၁) ၀၈၁-၂၁၄၄၄၄၀၊ ၀၈၁-၂၁၄၄၄၄၁

(၂) မိုဘိုင်းဖုန်းမှစာတို(SMS)ပေးပို့ရန် ၀၉-၂၅၅၀၀၂၅၁၅

(တ) ပြည်သူ့စစ်မှုထမ်းဆင်ခေါ်ရေးအဖွဲ့

(ဧရာဝတီတိုင်းဒေသကြီး)

(၁) ၀၄၂-၂၀၂၅၉၉၃၊ ၀၄၂-၂၀၂၅၉၉၄

(၂) မိုဘိုင်းဖုန်းမှစာတို(SMS)ပေးပို့ရန် ၀၉-၂၅၅၀၀၂၅၁၆

၂။ ပြည်သူ့စစ်မှုထမ်းဆင်ခေါ်ရေးဆိုင်ရာ ကိစ္စရပ်များနှင့်စပ်လျဉ်း၍ စုံစမ်းမေးမြန်းခြင်း၊ မသမာမှုများနှင့်ပတ်သက်၍ တိုင်ကြားခြင်းများအား တိကျစွာဆက်သွယ်သတင်းပို့နိုင်ပါကြောင်းနှင့် မမှန်မကန်သတင်းပို့ခြင်း၊ တိုင်ကြားခြင်းများပြုလုပ်ပါက ဖော်ထုတ်၍ တည်ဆဲဥပဒေများနှင့်အညီ အရေးယူသွားမည်ဖြစ်ပါကြောင်း အသိပေးအပ်ပါသည်။

ပြည်သူ့စစ်မှုထမ်းဆင်ခေါ်ရေးဗဟိုအဖွဲ့



လူမှုဝန်ထမ်း၊ ကယ်ဆယ်ရေးနှင့် ပြန်လည်နေရာချထားရေးဝန်ကြီးဌာန ဘေးသင့်ဝန်ထမ်းများအတွက် မြန်မာနိုင်ငံ ကြက်ခြေနီအသင်းက အလှူငွေများ လာရောက်လှူဒါန်း

နေပြည်တော် ဇူလိုင် ၃
မန္တလေးငလျင်ကြီးလှုပ်ခတ်မှုကြောင့် ထိခိုက်ခံစားခဲ့ရသည့် လူမှုဝန်ထမ်း၊ ကယ်ဆယ်ရေးနှင့် ပြန်လည်နေရာချထားရေးဝန်ကြီးဌာနမှ ဘေးသင့်ဝန်ထမ်းများအတွက် ယနေ့တွင် မြန်မာနိုင်ငံကြက်ခြေနီ အသင်းက ငွေကျပ်သိန်းငါးရာကို လာရောက်ပေးအပ်လှူဒါန်းရာ လူမှုဝန်ထမ်း၊ ကယ်ဆယ်ရေးနှင့် ပြန်လည် နေရာချထားရေးဝန်ကြီးဌာန ပြည်ထောင်စုဝန်ကြီး ဒေါက်တာစိုးဝင်းက လက်ခံရယူခဲ့ပြီး ကျေးဇူးတင် စကားပြောကြားကာ ဂုဏ်ပြုမှတ်တမ်းလွှာ ပြန်လည်ပေးအပ်ခဲ့ကြောင်း သိရသည်။

သတင်းစဉ်

(၂၆) ကြိမ်မြောက် မြန်မာ-ထိုင်း နှစ်နိုင်ငံ မူးယစ်ဆေးဝါးပူးပေါင်းထိန်းချုပ်ရေး အစည်းအဝေးကျင်းပ

တောင်ကြီး ဇူလိုင် ၃
မြန်မာနိုင်ငံက အိမ်ရှင်အဖြစ် လက်ခံကျင်းပ သော (၂၆) ကြိမ်မြောက် မြန်မာ-ထိုင်း နှစ်နိုင်ငံ မူးယစ် ဆေးဝါးပူးပေါင်းထိန်းချုပ်ရေး အစည်းအဝေးကို ယနေ့နံနက် ၈ နာရီတွင် တောင်ကြီးမြို့ တောင်ကြီး ဟိုတယ်၌ ကျင်းပသည်။

ဦးစွာ မူးယစ်ဆေးဝါးနှင့် စိတ်ကိုပြောင်းလဲစေ သော ဆေးဝါးများအန္တရာယ်တားဆီးကာကွယ်ရေး ဗဟိုအဖွဲ့ အတွင်းရေးမှူး မြန်မာနိုင်ငံရဲတပ်ဖွဲ့ ရဲချုပ် ဒုတိယရဲဗိုလ်ချုပ်ကြီး ဝင်းဇော်မိုးက ကြိုဆိုနှုတ်ခွန်း ဆက်စကားပြောကြားရာတွင် မူးယစ်ဆေးဝါးတားဆီး နှိမ်နင်းရေးလုပ်ငန်းများထိရောက်စွာ အကောင်အထည် ဖော်နိုင်ရန် မူးယစ်ဆေးဝါး ဖမ်းဆီးရမိမှုဖြစ်စဉ်များ နှင့် သယ်ဆောင်ရာလမ်းကြောင်း ပြောင်းလဲမှုများကို သုံးသပ်ပြီး အထူးစစ်ဆင်ရေးစီမံချက်များ ချမှတ် ဆောင်ရွက်လျက်ရှိကြောင်း၊ ၂၀၁၃ ခုနှစ်မှ ၂၀၂၄ ခုနှစ် အထိ အထူးစစ်ဆင်ရေးအကြိမ် ၄၀ ဆောင်ရွက်ခဲ့ပြီး ယခုနှစ် မေ ၁ ရက်မှစတင်၍ အထူးစစ်ဆင်ရေး တစ်ရပ်ကို ဆောင်ရွက်လျက်ရှိကြောင်း။

မူးယစ်ဆေးဝါးထုတ်လုပ်မှုများ လျှော့ချနိုင်ရေး ပရိကာဆာဓာတုပစ္စည်းထိန်းချုပ်ရေးကို အဓိက ဦးစားပေးဆောင်ရွက်ရမည်ဖြစ်ကြောင်း၊ နှစ်နိုင်ငံ ပရိကာဆာဓာတုပစ္စည်းထိန်းချုပ်ရေးလုပ်ငန်းများ ကို အရှိန်အဟုန်မြှင့်ဆက်လက်ဆောင်ရွက်သွားရန် လိုအပ်ကြောင်း၊ မူးယစ်ဆေးဝါးချက်လုပ်ရာ၌ အသုံးပြု သည့်ဓာတုပစ္စည်းများနှင့် ဆက်စပ်ပစ္စည်းများ မူးယစ် ဆေးဝါးချက်လုပ်ရာ ဒေသများသို့ မရောက်ရှိစေရေး အတွက် အိမ်နီးချင်းနိုင်ငံများအပါအဝင် ထိုင်းနိုင်ငံ နှင့်လည်း အရှိန်အဟုန်မြှင့်ပူးပေါင်းဆောင်ရွက်သွား



မည်ဖြစ်ကြောင်း။

နှစ်နိုင်ငံနယ်စပ်တစ်လျှောက် တားဆီးနှိမ်နင်း ရေးလုပ်ငန်းများ အရှိန်အဟုန်မြှင့် ဆောင်ရွက်နေ သကဲ့သို့ အနာဂတ်လူငယ်လူရွယ်များအတွက် အသိ ပညာပေးလုပ်ငန်းများ ဆောင်ရွက်ပေးခြင်းသည် လည်း အရေးကြီးသောအချက်တစ်ခုဖြစ်ကြောင်း၊ ၂၀၂၂ ခုနှစ် ဖေဖော်ဝါရီ ၁၀ ရက်တွင် နှစ်နိုင်ငံ လက်မှတ်ရေးထိုးခဲ့သည့် “ရေရှည်တည်တံ့သော အစားထိုးဖွံ့ဖြိုးရေးနှင့် လူနေမှုဘဝဖွံ့ဖြိုးရေး ပူးပေါင်း ဆောင်ရွက်မှုဆိုင်ရာ နားလည်မှုစာချုပ်သွား” အရ ထိုင်းနိုင်ငံအစိုးရက အစားထိုးဖွံ့ဖြိုးရေး စီမံကိန်း လုပ်ငန်းများအတွက် ထောက်ပံ့ဆောင်ရွက်မှုများ အပေါ် ကျေးဇူးတင်ရှိကြောင်း၊ အဆိုပါလုပ်ငန်းများ အောင်မြင်အောင် ဆောင်ရွက်နိုင်မှသာ ဘိန်းစိုက်ပျိုး ရာဒေသများရှိ တိုင်းရင်းသားလူမျိုးများ၏ လူနေမှု ဘဝအဆင်ပြေချောမွေ့လာပြီး ဘိန်းစိုက်ပျိုးမှု

ပြဿနာများလည်း လျော့နည်းကျဆင်းလာစေမည် ဖြစ်ကြောင်း၊ ထိုင်းနိုင်ငံ မယ့်ဖားလုံဖောင်ဒေးရှင်းနှင့် ပူးပေါင်းဆောင်ရွက်နေသည့်ရှမ်းပြည်နယ်(တောင်ပိုင်း) နောင်တရားမြို့နယ်ရှိ အစားထိုးဖွံ့ဖြိုးရေးစီမံကိန်း သည် ထိရောက်မှုရှိပြီး အောင်မြင်မှုများစွာရရှိနေ သည့်အတွက် အဆိုပါစီမံကိန်းများအား ဆက်လက် ကူညီပံ့ပိုးစေလိုပါကြောင်း။

မူးယစ်ဆေးဝါးပြဿနာသည် နိုင်ငံတစ်နိုင်ငံ၊ လူမျိုးစုတစ်စုတည်းကိုသာ ထိခိုက်စေခြင်း မဟုတ်ဘဲ ဒေသတစ်ခုလုံးမှ တစ်ကမ္ဘာလုံးအထိ ဆက်စပ်ထိခိုက် စေသောကြောင့် နှစ်နိုင်ငံ မူးယစ်ဆေးဝါးတားဆီးရေး လုပ်ငန်းများကို ဘက်ပေါင်းစုံမှ အတူလက်တွဲဖြေရှင်း သွားရမည်ဖြစ်ကြောင်း၊ နှစ်နိုင်ငံအကြားကြာမြင့်စွာ တည်ရှိခဲ့သည့် ကောင်းမွန်သော ဆက်ဆံရေးကို ဆက်လက်ခိုင်မာစွာ တည်ရှိနေရန်အတွက် မြန်မာ နိုင်ငံမှ ကြိုးပမ်းဆောင်ရွက်သွားမည်ဖြစ်ကြောင်း၊

နိုင်ငံနှစ်ခု အမြင်တစ်ခုဖြင့် ပိုမိုတောက်ပသော မနက် ဖြန့်များစွာအတွက် မူးယစ်ဆေးဝါးကင်းစင်သော ဒေသဖြစ်စေရေး ပူးပေါင်းဆောင်ရွက်သွားကြပါစို့ “Two Nations, One Vision – Collaborating for Brighter Tomorrows” ဆောင်ပုဒ်လေးအတိုင်း ဆောင်ရွက်သွားမည်ဖြစ်ကြောင်း ပြောကြားသည်။

ထို့နောက် ထိုင်းနိုင်ငံ မူးယစ်ဆေးဝါးထိန်းချုပ် ရေးအဖွဲ့အတွင်းရေးမှူးချုပ် Pol. Lt. Gen. Phanurat Lukboon (ဖန်နရတ် လုပ်ကဘွန်း) က အဖွင့်အမှာ စကားပြောကြားသည်။

အစည်းအဝေးသို့ မြန်မာနိုင်ငံရဲတပ်ဖွဲ့ ရဲချုပ် ဒုတိယရဲဗိုလ်ချုပ်ကြီး ဝင်းဇော်မိုး ဦးဆောင်သော မြန်မာကိုယ်စားလှယ် ၁၄ ဦးနှင့် ထိုင်းနိုင်ငံမှ Pol. Lt. Gen. Phanurat Lukboon (ဖန်နရတ် လုပ်ကဘွန်း) ဦးဆောင်သော ကိုယ်စားလှယ် ၁၁ ဦး တို့တက်ရောက်ပြီး နှစ်ဖက်ကိုယ်စားလှယ်များက နှစ်နိုင်ငံအကြား လက်တလောဖြစ်ပေါ်နေသည့် မူးယစ်ဆေးဝါးအခြေအနေနှင့် တားဆီးနှိမ်နင်းရေး ဆိုင်ရာ ပူးပေါင်းဆောင်ရွက်မှုများ၊ အနာဂတ်ပူးပေါင်း ဆောင်ရွက်နိုင်မည့် ကိစ္စရပ်များနှင့်ပတ်သက်၍ မူးယစ်ဆေးဝါး ဖမ်းဆီးရမိမှုဖြစ်စဉ်များ၊ ပရိကာဆာ ဓာတုပစ္စည်းများထိန်းချုပ်ရေး၊ မူးယစ်ဆေးဝါး စိစစ် လေ့လာရေး၊ မူးယစ်ဆေးဝါးသုံးစွဲမှုလျှော့ချရေး ဆိုင်ရာ ပူးပေါင်းဆောင်ရွက်မှုများ၊ အစားထိုးဖွံ့ဖြိုး ရေးလုပ်ငန်းများ ဆောင်ရွက်ရေးကိစ္စရပ်များနှင့် (၂၇) ကြိမ်မြောက်အစည်းအဝေးကို ထိုင်းနိုင်ငံက အလှည့်ကျ အိမ်ရှင်အဖြစ် ကျင်းပနိုင်ရေးကိစ္စရပ်များ အား ရင်းနှီးပွင့်လင်းစွာ ဆွေးနွေးခဲ့ကြကြောင်း သိရ သည်။

သတင်းစဉ်

ဒုတိယဝန်ကြီး ဒေါက်တာဇော်မြင့် ဘရူနိုင်းဒါရုဆလမ်နိုင်ငံတွင် ကျင်းပသည့် (၅၃)ကြိမ်မြောက် အရှေ့တောင်အာရှပညာရေးဝန်ကြီးများအဖွဲ့ ဆီမီယိုကောင်စီညီလာခံတက်ရောက်

နေပြည်တော် ဇူလိုင် ၃
ပညာရေးဝန်ကြီးဌာန ဒုတိယ ဝန်ကြီး ဒေါက်တာဇော်မြင့်နှင့် ရန်ကုန်စီးပွားရေး တက္ကသိုလ် ဒုတိယပါမောက္ခချုပ် ဒေါက်တာ ကျော်ထွန်းနိုင်တို့ပါဝင်သော မြန်မာ ကိုယ်စားလှယ်အဖွဲ့သည် ဘရူနိုင်း ဒါရုဆလမ်နိုင်ငံ ဘန်ဒါဆရီဘီဂါဝန် မြို့တွင် ဇူလိုင် ၁ ရက်မှ ၃ ရက်အထိ ကျင်းပသည့် (၅၃)ကြိမ်မြောက် အရှေ့တောင်အာရှ ပညာရေး ဝန်ကြီးများအဖွဲ့ ဆီမီယိုကောင်စီ ညီလာခံသို့ တက်ရောက်သည်။ ဒုတိယဝန်ကြီး ဦးဆောင်သော ကိုယ်စားလှယ်အဖွဲ့သည် ဇွန် ၃၀

ရက်တွင် Universiti Teknologi Brunei သို့သွားရောက်လေ့လာ ရာ၌ စာကြည့်တိုက်၊ သုတေသန ဓာတ်ခွဲခန်း၊ စာသင်ခန်းများနှင့် ကျောင်းသား အိပ်ဆောင်များ ကို လှည့်လည်ကြည့်ရှုခဲ့ကြသည်။ ဇူလိုင် ၁ ရက် နံနက်ပိုင်းတွင် The Empire Brunei ၌ ကျင်းပသော ဆီမီယိုကောင်စီ၏ In Camera Session သို့ တက်ရောက်သည်။ ယင်းနောက် (၅၃)ကြိမ်မြောက် အရှေ့တောင်အာရှ ပညာရေး ဝန်ကြီးများအဖွဲ့ ဆီမီယိုကောင်စီ ညီလာခံဖွင့်ပွဲ အခမ်းအနားကို ကျင်းပရာ ဘရူနိုင်းဒါရုဆလမ်

နိုင်ငံ၏ His Royal Highness, the Crown Prince က အဖွင့် မိန့်ခွန်းပြောကြားကာ အခမ်း အနားကို ဖွင့်လှစ်ပေးသည်။ ထို့နောက် ဆီမီယိုကောင်စီ ညီလာခံ၏ အရှေ့တောင်အာရှ အတွက် စဉ်ဆက်မပြတ်ပညာရေး ခေါင်းစဉ်ဖြင့် ပညာရေးဝန်ကြီးများ ၏ (၇)ကြိမ်မြောက် မဟာဗျူဟာ ဆိုင်ရာ စကားပိုင်းဆွေးနွေးပွဲကို ကျင်းပရာ နိုင်ငံအလိုက် အလှည့် ကျပြောကြားရာတွင် ပညာရေး ဝန်ကြီးဌာန ပြည်ထောင်စုဝန်ကြီး ကိုယ်စား ဒုတိယဝန်ကြီးက မြန်မာ နိုင်ငံ တက္ကသိုလ်များအနေဖြင့်



အာဆီယံ အသိုက်အဝန်းနှင့် ဆက်လက် ပူးပေါင်းဆောင်ရွက် သွားမည်ဖြစ်ကြောင်း ထည့်သွင်း ပြောကြားသည်။ ဆက်လက်၍ Special Session ကို ဆက်လက်ကျင်းပရာ ဆီမီယို

အတွင်းရေးမှူးချုပ်ရုံး ညွှန်ကြား ရေးမှူးက ဦးဆောင်၍ ဆီမီယိုက လက်ရှိဆောင်ရွက်နေသည့် စီမံ ကိန်းလေးခု၏ အကောင်အထည် ဖော်မှုအခြေအနေကို တင်ပြ ဆွေးနွေးခဲ့ပြီး ညပိုင်းတွင် ဒုတိယ

ဝန်ကြီးနှင့် ကိုယ်စားလှယ်အဖွဲ့ သည် ဘရူနိုင်းဒါရုဆလမ်နိုင်ငံ ပညာရေးဝန်ကြီး ဧည့်ခံသော ညစာစားပွဲနှင့် ဆီမီယိုဆုချီးမြှင့်ပွဲ အခမ်းအနားကို တက်ရောက်ခဲ့ ကြောင်း သိရသည်။ သတင်းစဉ်

○ ကျောပိုးမှ

ကလေးသူငယ်များကို အကာအကွယ်ပေးရန်နှင့် ကောင်းကျိုးချမ်းသာရရှိစေရေး ဆောင်ရွက်ရန်အတွက် လူမှုဝန်ထမ်း၊ ကယ်ဆယ်ရေးနှင့် ပြန်လည်နေရာချထားရေးဝန်ကြီးဌာန ဦးဆောင်သည့် ကလေးသူငယ်များအပေါ်ကြီးလေးသောကျူးလွန်မှုများမှ ကာကွယ်တားဆီးရေး အမျိုးသားအဆင့်ကော်မတီကို ၂၀၁၉ ခုနှစ်တွင် ဖွဲ့စည်းခဲ့သည်။ လက်နက်ကိုင်ပဋိပက္ခအတွင်း ကလေးသူငယ်များထိခိုက်ဒဏ်ရာရစေမှုနှင့် လိင်ပိုင်းဆိုင်ရာအကြမ်းဖက်ကျူးလွန်မှုများမှ တားဆီးနိုင်ရေးအတွက်အမျိုးသားအဆင့်တိုင်ကြားမှုယန္တရားအဖြစ် 4 Digits (1566) Helpline ဝန်ဆောင်မှုကို ၂၅-၁၀-၂၀၂၂ ရက်တွင် စတင်ဆောင်ရွက်ခဲ့သည်။ ၂၀၂၄ ခုနှစ်၊ ဒီဇင်ဘာလအထိ တိုင်ကြားမှုဖြစ်စဉ် ၉၈ ခုကို ဆောင်ရွက်ပေးခဲ့ပြီး လက်နက်ကိုင်ပဋိပက္ခအတွင်း ကလေးသူငယ်များအပေါ်သေကျေထိခိုက်ဒဏ်ရာရစေမှုနှင့် လိင်ပိုင်းဆိုင်ရာ အကြမ်းဖက်ကျူးလွန်မှုများနှင့် သက်ဆိုင်ခြင်းမရှိသည့် ဖြစ်စဉ်များသာတွေ့ရှိသည်။

ထို့အပြင် တပ်မတော်သားများနှင့် သက်ဆိုင်ရာဌာနများမှ တာဝန်ရှိသူများအား ကလေးသူငယ်များ

အကာအကွယ်ပေးရေးနှင့် လက်နက်ကိုင်ပဋိပက္ခအတွင်း ကလေးသူငယ်များအပေါ်ကြီးလေးသောကျူးလွန်မှု ၆ ရပ်နှင့်ဆက်စပ်သည့် သင်ခန်းစာများကို ပို့ချပေးလျက်ရှိသည်။

အထက်ဖော်ပြပါ အချက်များသည် မြန်မာနိုင်ငံအနေဖြင့် ကလေးသူငယ်များနှင့်ပတ်သက်၍ နိုင်ငံတကာ စံချိန်စံနှုန်းများနှင့်အညီ ဆောင်ရွက်နေခြင်းဖြစ်သည်။

သို့ရာတွင် ကုလသမဂ္ဂ၏ ယခုနှစ် အစီရင်ခံစာတွင် မြန်မာနိုင်ငံနှင့်ပတ်သက်၍ ကလေးသူငယ်များနှင့် လက်နက်ကိုင်ပဋိပက္ခဆိုင်ရာ စွပ်စွဲချက်များသည် စနစ်တကျစစ်ထားခြင်းမရှိသည့် ကိန်းဂဏန်းအချက်အလက်များ လွှဲမှားစွာဖော်ပြထားကြောင်း တွေ့ရှိရပါသည်။ ကုလသမဂ္ဂအတွင်းရေးမှူးချုပ်၏ ကလေးသူငယ်များနှင့် လက်နက်ကိုင်ပဋိပက္ခဆိုင်ရာ အထူးကိုယ်စားလှယ်၏ မေတ္တာရပ်ခံချက်အရ မြန်မာနိုင်ငံက တရားဝင်ပေးပို့ထားသည့် သက်သေအထောက်အထား အချက်အလက်အမှန်များနှင့် တိုက်ဆိုင်စစ်ဆေး အတည်ပြုထားခြင်းမျိုးလည်းမရှိကြောင်း တွေ့ရှိရသည်။

ဥပမာပြရမည်ဆိုပါက မြန်မာ့တပ်မတော်သည် အသက်မပြည့်သေးသူ ကလေးသူငယ် ၄၈၂ ဦး

ကို စစ်သည်အဖြစ် စုဆောင်းအသုံးပြုခဲ့ကြောင်း စွပ်စွဲထားသော်လည်း ၂၀၂၄ ခုနှစ်အတွင်း ကုလသမဂ္ဂက မြန်မာနိုင်ငံအစိုးရဘက်သို့ ပေးပို့လာသည့် အမှုတွဲမှာ ၈ မှသာဖြစ်၍ အစီရင်ခံစာပါ စွပ်စွဲထားသည့် ကိန်းဂဏန်းများသည် လုံးဝလွဲမှားစွာ ဖော်ပြနေခြင်းဖြစ်သည်မှာ ထင်ရှားနေပါသည်။

ထို့အပြင် ၂၀၂၁-၂၀၂၄ ကာလအတွင်း NUG နှင့် ယင်းလက်ဝေခံ PDF အကြမ်းဖက်များနှင့် တိုင်းရင်းသားလက်နက်ကိုင်အဖွဲ့အချို့၏ တိုက်ခိုက်မှုများကြောင့် ကလေးသူငယ် ၃၁၈ ဦး အပါအဝင် အပြစ်မဲ့ပြည်သူ ၈,၅၈၈ ဦး သေဆုံးခဲ့ပြီး ကလေးသူငယ် ၁၂,၂၁၉ ဦး ထိခိုက်ဒဏ်ရာ ရရှိခဲ့သည်။ သို့သော် အစီရင်ခံစာတွင် ဤအချက်များကို လုံးဝဖော်ပြထားခြင်းမရှိဘဲ တပ်မတော်အပေါ် စွပ်စွဲချက်များကိုသာ အလေးပေးဖော်ပြထားသည်။

ကုလသမဂ္ဂသည် မြန်မာနိုင်ငံအပေါ် မျှတမှုမရှိသော အစီရင်ခံစာများကို ထုတ်ပြန်ကာ အကြမ်းဖက်အဖွဲ့များ၏ရာဇဝတ်မှုများကို “အမည်မသိ ကျူးလွန်သူများ”ဟု ရှင်းလင်းပြတ်သားမှုမရှိဘဲ ဖော်ပြထားသည်ကို တွေ့ရှိရသည်။

ကုလသမဂ္ဂအနေဖြင့် တစ်နိုင်ငံတည်းအပေါ် ပစ်မှတ်ထားသည့် ဘက်လိုက်သော အစီရင်ခံစာ

များ ပြုစုခြင်းနှင့် နိုင်ငံရေးအရ ဖိအားပေးမှုများ ပြုလုပ်နေခြင်းသည် အဖွဲ့ဝင်နိုင်ငံကို ကူညီရာမရောက်ဘဲ ကုလသမဂ္ဂ၏ သမာသမတ်ကျမှုနှင့် အချက်အလက်စုဆောင်းသည့်ပုံစံ(methodology) အပေါ် မေးခွန်းထုတ်စရာဖြစ်ကြောင်း တွေ့ရှိရသည်။

သို့ဖြစ်ရာ မြန်မာနိုင်ငံက အစီရင်ခံစာတွင်ပါဝင်သည့် အခြေအမြစ်မရှိသော စွပ်စွဲချက်များနှင့် မြေပြင်အခြေအနေမှန်များကို ထင်ဟပ်မှုမရှိသည့် မှားယွင်းသော ကိန်းဂဏန်းအရေအတွက် ဖော်ပြချက်ကို ကန့်ကွက်ပယ်ချသည်။ မြန်မာနိုင်ငံသည် ကလေးသူငယ်များ၏ လုံခြုံရေးနှင့် အခွင့်အရေးအတွက် ဆက်လက်ကြိုးပမ်းဆောင်ရွက်သွားမည် ဖြစ်သည်။ ကုလသမဂ္ဂအနေဖြင့် အဖွဲ့ဝင်နိုင်ငံများအပေါ် အပြုသဘောဆောင်သော ချဉ်းကပ်မှုဖြင့် မျှတမှုရှိပြီး ယုံကြည်လက်ခံနိုင်သော အစီရင်ခံစာများကို ထုတ်ပြန်ရန် ပြင်းထန်စွာ တောင်းဆိုသည်။

လက်နက်ကိုင်ပဋိပက္ခအတွင်း ကလေးသူငယ်များအပေါ် ကြီးလေးသောကျူးလွန်မှုများမှ ကာကွယ်တားဆီးရေးကော်မတီ

၂၀၂၅ ခုနှစ်၊ ဇူလိုင်လ ၃ ရက်



မြန်မာနိုင်ငံရပ်ရှင်အစည်းအရုံး၌ အခွန်ဆိုင်ရာအသိပညာပေးဆွေးနွေး

ရန်ကုန် ဇူလိုင် ၃

ရန်ကုန်တိုင်းဒေသကြီး အခွန်ဦးစီးဌာနမှူးရုံးအနေဖြင့် အနုပညာဝန်ဆောင်မှုလုပ်ငန်း ဆောင်ရွက်သူများအား ၂၀၂၅ ခုနှစ်ပြည်ထောင်စု၏ အခွန်အကောက်ဥပဒေအပါအဝင် တည်ဆဲအခွန်ဥပဒေများနှင့် စပ်လျဉ်း၍ ရှင်းလင်းဆွေးနွေးပွဲကို ဇူလိုင် ၂ ရက် နံနက် ၁၀ နာရီက ဗဟန်းမြို့နယ်ရှိ မြန်မာနိုင်ငံရပ်ရှင်အစည်းအရုံး ရွှေရတနာခန်းမ၌ ပြုလုပ်သည်။

အဆိုပါဆွေးနွေးပွဲတွင် ရန်ကုန်တိုင်းဒေသကြီး အခွန်ဦးစီးဌာနမှူးရုံးမှ ဒုတိယညွှန်ကြားရေးမှူး ဒေါ်သဇင်မြင့်မြတ်က တည်ဆဲအခွန်ဥပဒေများအရ လိုက်နာဆောင်ရွက်ရမည့်အချက်များနှင့် အခွန်ဆိုင်ရာသိသင့်သိထိုက်သည်များကို ရှင်းလင်းဆွေးနွေးသည်။ အခမ်းအနားသို့ ဌာနဆိုင်ရာတာဝန်ရှိသူများနှင့် အလွှာစုံမှအနုပညာရှင် စုစုပေါင်း ၁၂၀ တက်ရောက်ခဲ့ကြောင်း သိရသည်။

မြန်အောင်မြို့နယ်၌ အခွန်ဆိုင်ရာအသိပညာပေး ဖိနိုင်းချိတ်ဆွဲထားရှိမှု ကွင်းဆင်းစစ်ဆေး

မြန်အောင် ဇူလိုင် ၃

ဧရာဝတီတိုင်းဒေသကြီး မြန်အောင်မြို့နယ်၌ ယနေ့နံနက်ပိုင်းက ပြေစာအမှတ်တံဆိပ်ကပ်နှိပ်ရောင်းချသောဆိုင်များတွင် အခွန်ဆိုင်ရာအသိပညာပေးကြေညာချက်နှင့် ပတ်သက်၍ အများပြည်သူသိရှိနိုင်ရန် ဖိနိုင်းများချိတ်ဆွဲထားရှိမှုတို့ကို ပူးပေါင်းအဖွဲ့က ကွင်းဆင်းစစ်ဆေးသည်။

အဆိုပါ ပူးပေါင်းအဖွဲ့တွင် ပြည်တွင်းအခွန်များဦးစီးဌာန မြန်အောင်မြို့နယ် အခွန်ဦးစီးဌာနမှူး ဒေါ်စန္ဒာနှင့် မြို့နယ်အထွေထွေအုပ်ချုပ်ရေးဦးစီးဌာန၊ မြို့နယ်စီမံကိန်းရေးဆွဲရေးဦးစီးဌာနနှင့် မြို့နယ်စည်ပင်သာယာရေးအဖွဲ့တို့မှ တာဝန်ရှိသူများက “နိုင်ငံကြီးသား ပီသစွာ ဤဆိုင်တွင် အခွန်ဆောင်ပါ”ဟူသော ကြေညာချက်ဖိနိုင်းကို ထပ်မံချိတ်ဆွဲခြင်းနှင့် စစ်ဆေးခြင်းများ ဆောင်ရွက်ခဲ့ကြောင်းသိရသည်။

မြို့နယ်(ပြန်/ဆက်)



ဧရာဝတီတိုင်းဒေသကြီးပုသိမ်မြို့ နယ်၌ ဇူလိုင် ၃ ရက် နံနက်ပိုင်းက ပြေစာအမှတ်တံဆိပ်ကပ်နှိပ်ရောင်းချစေသော လုပ်ငန်းများတွင် “နိုင်ငံကြီးသားပီသစွာ ဤဆိုင်တွင် အခွန်ဆောင်ပါ” ဟူသော အသိပေးကြေညာချက်ဖိနိုင်းကို ပြည်သူများ ကျယ်ကျယ်ပြန့်ပြန့်သိရှိစေရေးအတွက် ချိတ်ဆွဲထားရှိမှုအား မြို့နယ်အခွန်ဦးစီးဌာနမှူး ဦးအောင်ကိုဦး၊ အထွေထွေအုပ်ချုပ်ရေးဦးစီးဌာန ဒုတိယမြို့နယ်အုပ်ချုပ်ရေးမှူး ဦးယောမင်းထွန်း၊ မြို့နယ်စီမံကိန်းရေးဆွဲရေးဦးစီးဌာန လက်ထောက်ညွှန်ကြားရေးမှူး ဦးကျော်ကျော်သက်တို့နှင့်အတူ မြို့နယ်ရဲတပ်ဖွဲ့မှူးရုံး၊ မြို့နယ်စည်ပင်သာယာရေးအဖွဲ့တို့မှ တာဝန်ရှိသူများက ကွင်းဆင်းစစ်ဆေးစဉ်။

ခရိုင်(ပြန်/ဆက်)



(၁၀၃)ကြိမ်မြောက် အပြည်ပြည်ဆိုင်ရာ သမဝါယမနေ့ကို ကြိုဆိုဂုဏ်ပြုသောအားဖြင့် ပဲခူးတိုင်းဒေသကြီး ညောင်လေးပင်ခရိုင် ဒိုက်ဦးမြို့နယ်သမဝါယမအသင်းစုလီမိတက်အခြေခံစားသောက်ကုန်အရောင်းဆိုင်က ဇူလိုင် ၃ ရက် တွင် စားသုံးသူများအား ဗလာမပါကံစမ်းမဲဖောက် ရောင်းချပေးစဉ်။

ကျော်ကျော်(ပြန်/ဆက်)

ကျိုက်လတ်မြို့၌ လူရည်ချွန်ကျောင်းသားအား ဂုဏ်ပြုပွဲကျင်းပ

ကျိုက်လတ် ဇူလိုင် ၃

ဧရာဝတီတိုင်း ဒေသကြီး ကျိုက်လတ်မြို့နယ်တွင် ၂၀၂၅-၂၀၂၆ ပညာသင်နှစ် အမှတ်(၁) အခြေခံပညာ အထက်တန်းကျောင်းမှ (၂၀၂၅)ဘက်စုံထူးချွန်လူရည်ချွန် Grade(9) ကျောင်းသား မောင်ဘုန်းသန့်လင်းအား ဂုဏ်ပြုပွဲအခမ်းအနားကို ဇွန် ၂ ရက် နံနက်ပိုင်းက အဆိုပါကျောင်း မြစန္ဒီခန်းမ၌ ကျင်းပသည်။

ဦးစွာ မြို့နယ်စီမံအုပ်ချုပ်ရေးအဖွဲ့ဥက္ကဋ္ဌကိုယ်စား အဖွဲ့ဝင်(၂) ဦးစီနှင့် မြို့နယ်ပညာရေးမှူး



ဆရာကြီး ဦးအောင်မိုး၊ ကျောင်းအကျိုးတော်ဆောင် ကျောင်းအုပ်ဆရာမကြီး(ငြိမ်း) ဒေါ်သန်းသန်းအေးနှင့် အထက(၁) ကျောင်းအုပ်ဆရာမကြီး ဒေါ်သိန်းသိန်းသန်းတို့က ဂုဏ်ပြုအမှာစကား

ပြောကြားသည်။

ဆက်လက်၍ ဘက်စုံထူးချွန်လူရည်ချွန်မောင်ဘုန်းသန့်လင်းက လူရည်ချွန်တစ်ဦးဖြစ်ရန်အတွက် ကြိုးစားခဲ့ရသည်များနှင့်ပတ်သက်၍ အတွေ့အကြုံများကို ရှင်းလင်းပြောကြားပြီး မြို့နယ်စီမံအုပ်ချုပ်ရေးအဖွဲ့ဥက္ကဋ္ဌနှင့် အဖွဲ့ဝင်များ၊ ဌာနဆိုင်ရာ တာဝန်ရှိသူများ၊ မြို့မမြို့ဖများ၊ ဆရာ ဆရာမများ၊ မိဘ၊ ဆရာအသင်းနှင့် ကျောင်းအကျိုးတော်ဆောင်အဖွဲ့များ၊ လုပ်ငန်းရှင်များက လူရည်ချွန် မောင်ဘုန်းသန့်လင်းအား ဂုဏ်ပြုဆုများ ချီးမြှင့်ခဲ့ကြကြောင်း သိရသည်။

မြို့နယ်(ပြန်/ဆက်)

နေရောင်အောက်က သက်ရှိတွေကို စောင့်ရှောက်ဖို့ အိုဇုန်းလွှာကို ထိန်းသိမ်းစို့

အပြည်ပြည်ဆိုင်ရာ သမဝါယမနေ့ ဂုဏ်ပြုဆောင်းပါး

ငယ်သော်လည်း လှနေပါသည်

“Small is beautiful” “ငယ်သော်လည်း လှနေပါသည်” ဟူသောစာစုကို သမဝါယမလောက သို့ ၈,၀၀၀ ခန့်သည့် ၁၉၉၀ ပြည့်နှစ်ကတည်းက ကြားသိခဲ့ရသည်မှာ ယနေ့ထိတိုင်ပင်။ ယခင်က လည်း ရှိကောင်းရှိနေနိုင်ပါသည်။ နောင်အနာဂတ် မှာလည်း ရှိနေဦးမည်က ငြင်းဖွယ်မရှိပါ။

အများအကျိုး ထမ်းသယ်ပိုးပြီး ကောင်းမွန်သော စီမံခန့်ခွဲမှုနှင့် အသင်းတွင်ပါဝင်ကြသူများ အားလုံး တူညီအကျိုးခံစားခွင့်ရှိနေခြင်းနှင့် ပွင့်လင်းမြင်သာမှု၊ သာတူညီမျှမှု၊ တရားမျှတမှုများ သန္ဓေတည်ထားသော အများဖြင့် ပူးပေါင်းပါဝင်ဖွဲ့စည်းထားသည့် အသင်းအဖွဲ့လေးမှာ သေးငယ်လှသော်လည်း ယင်းမှ ဖူးပွင့်ပေးလိုက်သော ရန်ကြိုင်သည့် အသီးအပွင့်များက လောကအလယ်တွင် တင့်တယ်လန်းဆန်း လှပနေသည်။ ပန်ရနေသည်ဟု ဆိုချင်ပါသည်။

ရိုးသားမှုကိုအရင်းခံ

နိုင်ငံသားအနည်းဆုံး ငါးဦးဖြင့် ဖွဲ့စည်းတည်ထောင်ခွင့်ရှိသည့် သမဝါယမအသင်းတစ်သင်းသည် သတ်မှတ်အစုရှယ်ယာ ကိုယ်စီထည့်ဝင်ပြီး ၎င်းတို့၏ လူမှုစီးပွားဘဝဖွံ့ဖြိုးမှုလုပ်ငန်းများကို ဆောင်ရွက်ရာတွင် ငယ်ရွယ်သောပမာဏရှိသည်ဟု ထင်မှတ်ရသော်လည်း သမဝါယမသဘောတရား၊ စံနှုန်း၊ ကျင့်ဝတ်၊ အနှစ်သာရများနှင့်အညီ ရှင်သန်ရပ်တည်နေခြင်းက ရိုးသားမှုကို အရင်းခံပြီး ဒီမိုကရေစီမူဘောင်များနှင့် လိုက်လျောညီထွေရှိနေခြင်းကြောင့် အသွင်ဆန်း၍ ရိုးရိုးယဉ်ယဉ်လေး လှနေနိုင်သည်က ပကတိတရားပင် ဖြစ်ပေသည်။

အစိုးရပုဂ္ဂလိကလုပ်ငန်းများနှင့် နှိုင်းယှဉ်လျှင် သမဝါယမလုပ်ငန်းများသည် လွန်စွာသေးငယ်၍ နည်းပါးနေပါသေးသည်။ သို့သော် သေးငယ်လွန်းသော သမဝါယမ လူမှုစီးပွားရေးလုပ်ငန်းများက အခြေခံပြည်သူများအတွက် ထိရောက်သည့် အကျိုးပြုမှုကို ပေးစွမ်းနိုင်မှုမှာ သူ့ခွန်၊ သူ့အားထက်တောင်ပိုနေသည်ဟု ဆိုချင်ပါသည်။ ဖြတ်သန်းခဲ့ရသည့် မြန်မာ့သမဝါယမသမိုင်းတစ်လျှောက် အစိုးရ၏ပံ့ပိုးကူညီမှု အနည်းငယ်ဖြင့်သာ ရှင်သန်ရပ်တည်လာခဲ့ရသည့်အချိန်တိုင်း ကြိုးစားမှုမပျက် ရုန်းကန်ခဲ့ရမှုများက မြန်မာ့မြေဝယ် နှစ်ပေါင်း ၁၂၀ တိုင်ခဲ့ပါပြီ။

ခေတ်အဆက်ဆက် ပြည်သူများ၏ လူမှုစီးပွားဘဝမြင့်မားတိုးတက်လာစေရေး ကဏ္ဍပေါင်းစုံမှ ပံ့ပေးပေးခဲ့သည့် သမဝါယမများသည် မျက်မှောက်ခေတ်တွင်လည်း ကိုယ့်ခွန်ကိုယ့်အားဖြင့် ထုဆစ်ပေးနေသည်က ပမာဏနည်းသော်လည်း ဆောင်ရွက်

အပြည်ပြည်ဆိုင်ရာသမဝါယမနေ့

၂၀၂၅ ခုနှစ်၊ ဇူလိုင်လ(၅)ရက် (စနေနေ့)



“Cooperatives Driving Inclusive and Sustainable Solutions for a Better World”

“သမဝါယမနည်းလမ်းဖြင့် ပိုမိုကောင်းမွန်သော ကမ္ဘာကြီးကိုတည်ဆောက်ကြပါစို့”

နေကြသည့်အပိုင်းတွင် ကိုယ်စီအကျိုးအမြတ် ဖြစ်ထွန်းနေကြသည်ဟု ကြားသိရ၍ ဝမ်းသာပီတိ ဖြစ်မိပါသည်။ သို့ဆိုရာ သမဝါယမက ဘာတွေ လုပ်ပေးနေသလဲ စောကြောမိချင်ပါသည်။

ပြန်လည်ဦးမော့လာ

မြန်မာနိုင်ငံသည် စိုက်ပျိုးရေးနှင့် မွေးမြူရေးကို အခြေခံပြီး ပြည်သူများ၏ စားဝတ်နေရေးကို ဖြည့်ဆည်းပေးသကဲ့သို့ တိုင်းပြည်၏ စီးပွားရေးကို လည်း စိုက်ပျိုး၊ မွေးမြူရေးထုတ်ကုန်များဖြင့် ဖွံ့ဖြိုးတိုးတက်အောင် ဆောင်ရွက်ကြရမည်ဖြစ်ပါသည်။ စိုက်ပျိုး၊ မွေးမြူရေး လုပ်ငန်းဆောင်ရွက်သူများကို လုပ်ငန်းတူရာစုစည်းပြီး ယင်းတို့လိုအပ်သည့် အထွက်နှုန်းတိုးသည့် မျိုးကောင်းမျိုးသန့်များနှင့် သွင်းအားစုများကို ကျေးလက်ဒေသအရောက် စိုက်ပျိုးရာသီအမီ ထောက်ပံ့ပေးခြင်း၊ မြေယာ ပြုပြင်ခြင်းအပါအဝင် စိုက်ပျိုးနည်းစနစ်မှန်ကန်ရေး၊ သီးနှံများရိတ်သိမ်းချိန် လေလွင့်မှုနည်းပါးအောင် ခေတ်မီစက်ကိရိယာများ အသုံးပြုစေခြင်းဖြင့် ပန်းတိုင်အထွက်နှုန်းထွက်ရှိလာရေး သမဝါယမ အသင်းဖွဲ့စည်း၍ ပြည်သူများ ဝင်ငွေတိုးအောင် ကြိုးပမ်းလျက်ရှိနေခြင်းက သမဝါယမစနစ်၏ သဘောသဘာဝကို ယုံကြည်ကိုးစား ပြန်လည်ဦးမော့လာသည်ဟု ဆိုချင်ပါသည်။

တောင်သူအားလုံးကို ထောက်ပံ့ပေးနိုင်ခြင်း မရှိသေးသော်လည်း သမဝါယမအသင်းသား တောင်သူများကိုတော့ သမဝါယမကဏ္ဍက ရည်မှန်းချက်အကောင်အထည်ဖော် ဆောင်ရွက်လျက်ရှိသည့် စီမံကိန်းသီးနှံများ စိုက်ပျိုးမည်ဆိုပါက ယင်းတို့လိုအပ်သော အထွက်နှုန်းတိုးမျိုးနှင့် မြေဩဇာများကို ကူညီထောက်ပံ့နေသည်ဟု ကြားသိရပါသည်။

၂၀၂၃-၂၀၂၄ ဘဏ္ဍာနှစ် မိုးစပါးသီးနှံမှစ၍ ဟန်ချက်ညီညီ ထောက်ပံ့ပေးမှုနှင့် ၂၀၂၄-၂၀၂၅

ခုနှစ်တွင် ဝါသီးနှံနှင့် ဆီထွက်သီးနှံများကို ပန်းတိုင်အထွက်နှုန်းထွက်ရှိလာနိုင်ရေး စီမံကိန်းသီးနှံများအဖြစ် သမဝါယမကဏ္ဍမှ အကောင်အထည်ဖော် ဆောင်ရွက်လျက်ရှိရာ ရလဒ်ကောင်းများ တဖြည်းဖြည်းရရှိလာပြီဟု သိရှိရပါသည်။ ရှေးရိုးစွဲ အယူအဆရှိကြသည့် တောင်သူများအား မိရိုးဖလာ စိုက်ပျိုးမှုနှင့် ဒေသမျိုးစိုက်ပျိုးနေခြင်းများ ပြုပြင်ပြောင်းလဲရန်မှာ အပြောလွယ်သလောက် လက်တွေ့ ခက်ခဲလှပါသည်။

ပြည်ထောင်စုဝန်ကြီး၏ မပြတ်ကြီးကြပ်ကွပ်ကဲမှုများကြောင့် အထွက်တိုးမျိုး စိုက်ပျိုး၍ သီးနှံများ အမှန်ပိုမိုထွက်ရှိလာသည်ကို တစ်နှစ်ထက်တစ်နှစ် သိရှိလာကြပြီးနောက် အသင်းသား တောင်သူအများစုမှာ အထွက်နှုန်းတိုးမျိုးများ စိုက်ပျိုးလာကြသည်ကို တွေ့ရှိရပါသည်။ ၂၀၂၅-၂၀၂၆ မိုးစပါးအတွက် သမဝါယမကဏ္ဍမှ ဧက ၁၅၀၀၀၀

K ဇင်သစ်(မန်းတက္ကသိုလ်)

ကျော်ခန့် စိုက်ပျိုးရန်ရည်မှန်းထားပြီး စိုက်ပျိုးသည့် ဧကတိုင်းအတွက် ပန်းတိုင်အထွက်နှုန်း တင်း ၁၀၀ ထွက်ရှိနိုင်ရေး ကြိုတင်စီမံဆောင်ရွက်မှုများကို စနစ်တကျ လုပ်ဆောင်နေသည်ဟု ကြားသိရ၍ လယ်ယာထွက်ကုန်သီးနှံများ ပိုမိုထွက်ရှိလာပြီး နိုင်ငံတော်၏ ကုန်ထုတ်လုပ်ငန်းများ တိုးတက်လာ တော့မည်ဖြစ်ပါသည်။

ဝင်ငွေကိုယ်စီတိုးလာမည်

မိုးရာသီတွင် တစ်နှစ်လျှင် ပျမ်းမျှဧက ၁၅ သန်းခန့်စိုက်ပျိုးလျက်ရှိရာ ယင်း၏ တစ်ရာခိုင်နှုန်းကိုသာ သမဝါယမကဏ္ဍက အကောင်အထည်ဖော် ဆောင်ရွက်နေခြင်းဖြစ်သည့်အတွက် ပမာဏ အနည်းငယ်သာ ဆောင်ရွက်သော်လည်း စိုက်ပျိုးသည့် ဧကတိုင်း တင်း ၁၀၀ ပြည့်မီမည်ဆိုပါက စိုက်ပျိုးသူအသင်းသားတောင်သူများ ဝင်ငွေကိုယ်စီ တိုးလာမည်ဖြစ်၍ “ငယ်သော်လှ၏” ဟူ၍ လည်း ဆိုနိုင်ပါသည်။

မိုးစပါးသီးနှံတစ်ဧက ပျမ်းမျှကုန်ကျစရိတ် ငွေကျပ် ၆ - ၈ သိန်းဝန်းကျင် ကုန်ကျနေမှုတွင် သမဝါယမမှ တစ်ဧကလျှင်ငွေကျပ် ၂ ဒသမ ၅ သိန်းနှင့် ညီမျှသော အထွက်တိုးမျိုးနှင့် ဓာတ်မြေဩဇာတို့ကို ထောက်ပံ့ပေးလျက်ရှိရာ စိုက်ပျိုးမှုကုန်ကျစရိတ် ၏ ၇၀ ရာခိုင်နှုန်းခန့်ကို ထောက်ပံ့ပေးနိုင်ပါက တောင်သူများ အထွက်နှုန်း ပိုမိုထွက်ရှိလာနိုင်မည်ဟု ယူဆမိပါသည်။ စာမျက်နှာ ၁၃ သို့ ◆

နိုင်ငံသားအနည်းဆုံး ငါးဦးဖြင့် ဖွဲ့စည်းတည်ထောင်ခွင့်ရှိသည့် သမဝါယမ အသင်းတစ်သင်းသည် သတ်မှတ်အစုရှယ်ယာ ကိုယ်စီထည့်ဝင်ပြီး ၎င်းတို့ ၏ လူမှုစီးပွားဘဝဖွံ့ဖြိုးမှုလုပ်ငန်းများကို ဆောင်ရွက်ရာတွင် ငယ်ရွယ်သော ပမာဏရှိသည်ဟု ထင်မှတ်ရသော်လည်း သမဝါယမသဘောတရား၊ စံနှုန်း၊ ကျင့်ဝတ်၊ အနှစ်သာရများနှင့်အညီ ရှင်သန်ရပ်တည်နေခြင်းက ရိုးသားမှုကို အရင်းခံပြီး ဒီမိုကရေစီမူဘောင်များနှင့် လိုက်လျောညီထွေရှိနေခြင်းကြောင့် အသွင်ဆန်း၍ ရိုးရိုးယဉ်ယဉ်လေး လှနေနိုင်သည်က ပကတိ တရားပင်ဖြစ်



ဧရာဝတီတိုင်းဒေသကြီး ရေကြည်မြို့နယ် ပန်းတော၊ စိုက်/ထုတ်သမဝါယမအသင်းလီမိတက်၏ စပါးစိုက်ခင်းကို တွေ့ရစဉ်။



မန္တလေးတိုင်းဒေသကြီး မိတ္ထီလာမြို့နယ် ကံဦး (စံပြ) လယ်/ထွေသမဝါယမအသင်း၏ ဆိတ်မွေးမြူရေးလုပ်ငန်းကို တွေ့ရစဉ်။

ကမ္ဘာ့ကျေးလက်ဖွံ့ဖြိုးရေးနေ့
၂၀၂၅ ခုနှစ်၊ ဇူလိုင်လ(၆)ရက် (တနင်္ဂနွေနေ့)



“Empower Rural Community – transform our world together”
“တို့ကမ္ဘာမြေတိုးတက်ပြောင်းလဲဖို့ ကျေးလက်စွမ်းအားမြှင့်တင်ဖို့”



လူဝင်မှုကြီးကြပ်ရေးနှင့် ပြည်သူ့အင်အားဝန်ကြီးဌာန



ကမ္ဘာလူဦးရေနေ့

လူမှုစီးပွားဖွံ့ဖြိုးမှု၊ သန်းခေါင်စာရင်းအချက်အလက်များကို အသုံးပြုဖို့

From Data to Development: Using Census For Socio-Economic Advancement

၂၀၂၅ ခုနှစ်၊ ဇူလိုင်လ ၁၁ ရက်

နေပြည်တော်ကောင်စီဝင် ဦးမြင့်စိုး စာကြည့်တိုက်ဆောက်လုပ်ပြီးစီးမှု ကြည့်ရှုစစ်ဆေး

နေပြည်တော် ဇူလိုင် ၃
နေပြည်တော် ကောင်စီဝင် ဦးမြင့်စိုးသည် ဇူလိုင် ၁ ရက်တွင် ပျဉ်းမနားမြို့ ရွာကောက် ရပ်ကွက် “နတ်သျှင်နောင်” စာကြည့်တိုက် ဆောက်လုပ်ပြီးစီးမှုနှင့်ပုဗ္ဗသီရိမြို့နယ် ကျောင်းကုန်း ကျေးရွာ စာကြည့်တိုက်တို့ကို ကြည့်ရှုစစ်ဆေးပြီး စာကြည့်တိုက် ကော်မတီများဖွဲ့စည်း၍ စာကြည့်တိုက်များ အမြန်ဆုံးဖွင့်လှစ်နိုင်ရေး၊ လိုအပ်သည့် ပရိဘောဂ ပစ္စည်းများစုံလင်စွာထားရှိနိုင်ရေး၊ ကျောင်းသား ကျောင်းသူများနှင့် ဒေသခံပြည်သူများ အမြဲမပြတ် လာရောက်ဖတ်ရှု လေ့လာနိုင်ရေး၊

စာအုပ်စာစောင်များတိုးပွားရေးနှင့် စာကြည့်တိုက်အတွင်း အင်တာနက် အခမဲ့အသုံးပြုနိုင်ရေးတို့ကို ဆောင်ရွက်သွားရန် တာဝန်ရှိသူများအား မှာကြားသည်။
ဆက်ကပ်လှူဒါန်း ဆက်လက်၍ နေပြည်တော် ကောင်စီဝင်သည် ဇူလိုင် ၂ ရက်တွင် ပုဗ္ဗသီရိမြို့နယ် ကျည်တောင် ကန်ရပ်ကွက်ရှိ ငလျင်ဘေးကြောင့် ထိခိုက်ပျက်စီးခဲ့သည့် လောက ရတနာ စင်္ကြာမာန်အောင်-အောင်တော်မူဘုရားကြီး ပြန်လည်ပြုပြင်ရာတွင် သာသနာရေးနှင့် ယဉ်ကျေးမှုဝန်ကြီးဌာနက လိုက်နာ ဆောင်ရွက်ရမည့်လုပ်ထုံးလုပ်နည်း



လုပ်ငန်းအဆင့်ဆင့် (SOP) နှင့် အညီ ဘုရားကြီး ရေရှည်ခိုင်ခံ့မှု ရှိအောင် သတ်မှတ်စံချိန်စံညွှန်း မှာကြားပြီး ကျောင်းထိုင် နှင့်အညီ ဆောင်ရွက်သွားရန် ဆရာတော်အား ဖူးမြော်ကြည့်ညို့

ကာ နဝကမ္မအလှူငွေနှင့် လှူဖွယ် ပစ္စည်းများ ဆက်ကပ်လှူဒါန်းသည်။
ထို့နောက် နေပြည်တော် ကောင်စီဝင်သည် ပုဗ္ဗသီရိမြို့နယ် ကျည်တောင်ကန် အခြေခံပညာ အထက်တန်းကျောင်းသို့ ရောက်ရှိပြီး ငလျင်ဘေးကြောင့် ထိခိုက်ပျက်စီးခဲ့သည့် ကျောင်းဆောင် နေရာများနှင့် ကျောင်းအတွင်း ပတ်ဝန်းကျင် သန့်ရှင်းသာယာလှပရေး ကျန်းမာရေးနှင့်ညီညွတ်သော ဝန်းကျင်တို့ကို ဆောင်ရွက်ပေးရန် တာဝန်ရှိသူများအား လိုအပ်သည့် များ မှာကြားခဲ့ကြောင်း သိရသည်။
အောင်ကို (ပုဗ္ဗသီရိ)

◆ စာမျက်နှာ ၁၂ မှ

လက်တွေ့ဆန်သော လေ့လာမှုများအရ တောင်သူများဘက်မှကြည့်လျှင် ဝင်ငွေများများရမည့် သီးနှံကိုသာ စိုက်ပျိုးလိုကြပြီး အစိုးရပိုင်းဘက်၏အမြင်က ထွက်ကုန်ပိုမိုထုတ်လုပ်ကာ ပြည်တွင်းဖူလုံ၍ ပြည်ပသို့ ပို့ချတင်ပို့နိုင်ရေး အလေးပေးနေသည်ဟု တချို့က ထောက်ရှုနေကြကြောင်းလည်း သိရှိရပါသည်။ မည်သို့ပင်ဆိုစေ သမဝါယမကဏ္ဍအနေဖြင့် အစိုးရ၏ ဦးတည်ချက်များကိုလည်း ဖော်ဆောင်လျက်ရှိသလို စိုက်ပျိုးထုတ်လုပ်သူတောင်သူများအတွက်လည်း ဝင်ငွေပိုမိုရရှိနိုင်အောင် ဟန်ချက်ညီညီ ရှေ့သို့လှမ်းချီနေသည်ကို တွေ့မြင်ရပါသည်။

အလှပေါ်အယဉ်ဆင့်နိုင်မည်

တောင်သူများ၏ စိုက်ပျိုးစရိတ်အပေါ် ၇၀ ရာခိုင်နှုန်း ထောက်ပံ့ပေးနိုင်ဖို့ဆိုရာဝယ် နိုင်ငံစီးပွားမြှင့်တင်ရေးရန်ပုံငွေ (ပြည်ထောင်စု၊ တိုင်းဒေသကြီး/ပြည်နယ်)၊ လူမှုစီးပွားမြှင့်တင်ရေး သက်တံ့ရောင်ဖွံ့ဖြိုးရေးစီမံကိန်းရန်ပုံငွေနှင့် သမဝါယမအသင်းအဆင့်ဆင့်ပိုင် ငွေကြေးတိုးမြှင့်ဆောင်ရွက်ပေးနိုင်မည်ဆိုပါက အလှပေါ်အယဉ်ဆင့်နိုင်မည်ဟု ယုံကြည်မိပါသည်။ စပါးသီးနှံသာမက ဝါနှင့် ဆီထွက်သီးနှံများကိုပါ အဓိကအလေးထားပြီး ပန်းတိုင်အထွက်နှုန်းထွက်ရှိရေး ကြိုးပမ်းဆောင်ရွက်နေမှုကြောင့် ဝတ်ဆင်ရေးနှင့် စားသုံးဆီလိုအပ်မှုအတွက် ပြည်ပမှတင်သွင်းနေရမှုများကို လျော့ကျစေပြီး နိုင်ငံခြားငွေသုံးစွဲမှု လျော့နည်းစေရေးကို အထောက်အကူပြုနေမည်လည်းဖြစ်ပါသည်။

မျက်မှောက်ကာလ သမဝါယမ၏ ဆောင်ရွက်မှုများသည် ပြည်သူ့အကျိုးရှေးရှု၍ ဆောင်ရွက်နေခြင်းကြောင့် ရေရှည်စဉ်ဆက်မပြတ် ဖွံ့ဖြိုးတိုးတက်နေဦးမည်လည်းဖြစ်ပါသည်။ နိုင်ငံတော်ဘတ်ဂျက်

ဖြင့် အကောင်အထည်ဖော် ဆောင်ရွက်လျက်ရှိသည့် လူမှုစီးပွားမြှင့်တင်ရေး (သက်တံ့ရောင်ဖွံ့ဖြိုးရေး) စီမံကိန်းရန်ပုံငွေထောက်ပံ့မှုကို နှစ်အလိုက် တိုးမြှင့်၍ ခွင့်ပြုချက်များရရှိပါက သီးနှံအလိုက် ပန်းတိုင်အထွက်နှုန်းပြည့်မီရေးကို ပိုမို၍ ဆောင်ကြဉ်းပေးနိုင်မည်လည်းဖြစ်ပါသည်။ သုံးနှစ်တာကာလအတွင်း လူမှုစီးပွားမြှင့်တင်ရေး (သက်တံ့ရောင်ဖွံ့ဖြိုးရေး) စီမံကိန်းရန်ပုံငွေရရှိမှုမှာ ဖော်ပြပါအတိုင်းရှိကြောင်း သိရှိရပါသည် -

လူမှုစီးပွားမြှင့်တင်ရေး(သက်တံ့ရောင်)စီမံကိန်းဖြင့် ဘဏ္ဍာရေးနှစ်အလိုက် ဆောင်ရွက်ထားရှိမှုများ ကျပ်သန်း

ဘဏ္ဍာရေးနှစ်	တိုင်းဒေသကြီး/ပြည်နယ်အရေအတွက်	မြို့နယ်အရေအတွက်	အသင်းအရေအတွက်	အသင်းသားဦးရေ	စိုက်ပျိုးရေး	မွေးမြူရေး	စက်ကိရိယာ (ရိတ်ခွေစက်)		စုစုပေါင်း
		စီးရေ	တန်ဖိုး				စီးရေ	တန်ဖိုး	
၂၀၂၃-၂၀၂၄	၁	၃	၃	၅၀	၁၂	၁၁			၂၃
၂၀၂၄-၂၀၂၅	၂	၂၁	၁၄၅	၂၈၂၃	၇၅၂.၁၇	၁၄၁.၄			၈၉၃.၅၇
၂၀၂၅-၂၀၂၆	၅	၂၃	၉၂	၁၅၇၂	၁၃၂၈.၂၆၈	၁၀၀	၂	၃၁၀	၁၇၃၈.၂၆၈
စုစုပေါင်း	၈	၄၇	၂၄၀	၄၄၄၅	၂၀၉၂.၄၄၂	၂၅၂.၄	၂	၃၁၀	၂၆၅၄.၈၄၂

ပန်းတိုင်အထွက်နှုန်းပြည့်မီရေး ဆောင်ကြဉ်းပေးလူမှုစီးပွားမြှင့်တင်ရေး (သက်တံ့ရောင်ဖွံ့ဖြိုးရေး) စီမံကိန်းမှာ စိုက်ပျိုးရေး၊ မွေးမြူရေးကို အဓိကဦးစားပေးထောက်ပံ့နိုင်ရေး စီစဉ်ဆောင်ရွက်လျက်ရှိရာ ဘဏ္ဍာငွေရရှိမှု နည်းပါးနေသေးသော်လည်း သမဝါယမကဏ္ဍ၏ သီးနှံအလိုက် ပန်းတိုင်အထွက်နှုန်းပြည့်မီရေး ဆောင်ကြဉ်းပေးမှုများက

လက်တွေ့ခံစားနေရပြီဖြစ်ခြင်းကြောင့် “ငယ်သော်လည်း လှနေပါသည်”ဟု တစ်နည်းဆို၍ ရနိုင်ပါသည်။


သမဝါယမကဏ္ဍ၏ စီမံကိန်းသီးနှံများဖြစ်သော မိုး/ နွေစပါး၊ ဝါသီးနှံနှင့် ဆီထွက်သီးနှံများမှာ နိုင်ငံတော်အတွက် အထူးအလေးထားအားကိုးရသကဲ့သို့ ကျေးလက်နေသမဝါယမအသင်းသားတောင်သူများအတွက်လည်း သီးနှံများအထွက်တိုး၍ ဝင်ငွေပိုမိုရရှိလာခြင်းများနှင့်အတူ စိုက်ပျိုး၊

မွေးမြူရေးကုန်ထုတ် သမဝါယမအသင်းများအနေဖြင့် အနာဂတ်ကာလများတွင် ပိုမို၍ ပြည်သူများအကျိုး ထမ်းသယ်ပိုးလာနိုင်တော့မည်လည်း ဖြစ်ပါသည်။

သမဝါယမနည်းလမ်းဖြင့် ပိုမိုကောင်းမွန်သော မြန်မာနိုင်ငံတော်ကြီးကို တည်ဆောက်လျက်ရှိသည်ဟု မှတ်ယူနိုင်မည်ဖြစ်ပါသည်။ ၅-၇-၂၀၂၅

မိုးရာသီတွင် တစ်နှစ်လျှင် ပျမ်းမျှဧက ၁၅ သန်းခန့်စိုက်ပျိုးလျက်ရှိရာ ယင်း၏ တစ်ရာခိုင်နှုန်းကိုသာ သမဝါယမကဏ္ဍက အကောင်အထည်ဖော်ဆောင်ရွက်နေခြင်းဖြစ်သည့်အတွက် ပမာဏအနည်းငယ်သာဆောင်ရွက်သော်လည်း စိုက်ပျိုးသည့် ဧကတိုင်း တင်း ၁၀၀ ပြည့်မီမည်ဆိုပါက စိုက်ပျိုးသူအသင်းသားတောင်သူများ ဝင်ငွေကိုယ်စီ တိုးလာမည်ဖြစ်၍ “ငယ်သော်လှ၏” ဟူ၍လည်းဆိုနိုင် ။

ရက်နေ့တွင် ကျရောက်သော (၁၀၃)ကြိမ်မြောက် အပြည်ပြည်ဆိုင်ရာ သမဝါယမနေ့ အထိမ်းအမှတ်ဆောင်းပါးအဖြစ် “ငယ်သော်လည်း လှနေပါသည်” ဟူသည့် မြန်မာ့သမဝါယမများသည်လည်း ပိုမိုကောင်းမွန်သော ကမ္ဘာကြီးတည်ဆောက်ရာတွင် တစ်ထောင့်တစ်နေရာမှ ပုံဖော်ထုဆစ်နေသည်ဟု ဆိုလိုက်ချင်ပါသည်။ ။



ကာကွယ်ရေးဦးစီးချုပ်ရုံး(ကြည်း)မှ ဒုတိယဗိုလ်ချုပ်ကြီးသက်ပုံ စစ်ကိုင်းမြို့ လေးကျွန်းမြေ အုဋ္ဌကျောင်း ပရိယတ္တိစာသင်တိုက်၌ အပြီးသတ်ဖယ်ရှားရှင်းလင်းနေမှုကို ကြည့်ရှုစစ်ဆေးစဉ်။



ကာကွယ်ရေးဦးစီးချုပ်ရုံး(ကြည်း)မှ ဒုတိယဗိုလ်ချုပ်ကြီးစိုးတင်နိုင် အောင်မြေသာစံမြို့နယ် Sky Villa ရှိ ရှင်းလင်းရန်ကျန် “ A ” ဆောင်အား ဖယ်ရှားရှင်းလင်းနေမှုကို ကြည့်ရှုစစ်ဆေးစဉ်။

ငလျင်ဒဏ်ကြောင့် ပျက်စီးဆုံးရှုံးမှုများဖြစ်ပေါ်ခဲ့သည့်ဒေသများ၌ ပြန်လည်ထူထောင်ရေးလုပ်ငန်းများ အင်တိုက်အားတိုက် ဆက်လက်ဆောင်ရွက်လျက်ရှိ

နေပြည်တော် ဇူလိုင် ၃

မြန်မာနိုင်ငံတွင် လူဝင်မှုကြီးကြပ်ရေးနှင့် ပြည်သူ့အمانရေး ဝန်ကြီးဌာနမှ အစဉ်အဆက် ပြန်လည်ထူထောင်ရေးလုပ်ငန်းများကို အဖွဲ့အစည်းများက ဒေသခံပြည်သူများနှင့် ပူးပေါင်း၍ အင်တိုက်အားတိုက် ကူညီဆောင်ရွက်ပေးလျက်ရှိသည်။

ထိုသို့ဆောင်ရွက်ပေးလျက်ရှိရာ ယနေ့တွင် ကာကွယ်ရေးဦးစီးချုပ်ရုံး (ကြည်း)မှ ဒုတိယဗိုလ်ချုပ်ကြီးသက်ပုံနှင့် တာဝန်ရှိသူများသည် စစ်ကိုင်းမြို့အတွင်းရှိ ငလျင်ဒဏ်ကြောင့် ထိခိုက်

ပျက်စီးခဲ့သည့် နေရာများဖြစ်သည့် ရွှေစေတီဘာသန္တရ သင်တန်းကျောင်း၊ ရွှေမုဋ္ဌောစေတီနှင့် လေးကျွန်းမြေအုဋ္ဌကျောင်း ပရိယတ္တိစာသင်တိုက်တို့ရှိ သာသနိကအဆောက်အအုံအပျက်အစီးများကို စက်ယန္တရားကြီးများအသုံးပြု၍ အပြီးသတ်ဖယ်ရှားရှင်းလင်းနေမှု၊ မဟိယာဂံဓဇာတိတော်အား ပြန်လည်ပြုပြင် ဖွဲ့စည်းတည်ဆောက်နေမှုနှင့် စစ်ကိုင်းမြို့အတွင်း နေအိမ်အဆောက်အအုံ အပျက်အစီးများကို အဖွဲ့အစည်းများက အပြီးသတ်ဖယ်ရှားရှင်းလင်းနေမှုတို့ကို ကြည့်ရှုစစ်ဆေး၍ လိုအပ်သည်များကို တာဝန်ရှိသူများနှင့် ပေါင်းစပ်ညှိနှိုင်းဆောင်ရွက်

ပေးပြီး လုပ်ငန်းဆောင်ရွက်နေသူများအား အားဖြည့်အချိန်များပေးအပ်သည်။

အလားတူ ကာကွယ်ရေးဦးစီးချုပ်ရုံး(ကြည်း)မှ ဒုတိယဗိုလ်ချုပ်ကြီး စိုးတင်နိုင်နှင့် တာဝန်ရှိသူများသည် မန္တလေးမြို့ အောင်မြေသာစံမြို့နယ် သီရိမာလာအရှေ့ရပ်ကွက်နှင့် မဟာအောင်မြေမြို့နယ် ရတနာဘုမ္မိရပ်ကွက်တို့ရှိ ငလျင်ဒဏ်ကြောင့် ပြိုကျပျက်စီးခဲ့သော အန္တရာယ်ရှိအဆောက်အအုံ အပျက်အစီးများအား စက်ယန္တရားကြီးများအသုံးပြု၍ အပြီးသတ်ဖယ်ရှားရှင်းလင်းနေမှု၊ အောင်မြေသာစံမြို့နယ် အနိပ်တော်ရပ်ကွက် Sky Villa နေရာရှိ ငလျင်ဒဏ်

ကြောင့် ထိခိုက်ပျက်စီးခဲ့သော ရှင်းလင်းရန်ကျန်ရှိနေသည့် “ A ” ဆောင်အား စက်ယန္တရားကြီးများအသုံးပြု၍ ဖယ်ရှားနေမှု၊ လုပ်ငန်းခွင်အနီးရှိ ပစ္စည်းလက်ခံ/လွှဲပြောင်းရေးအဖွဲ့ ယာယီရုံးတွင် Sky Villa မှ ရှာဖွေတွေ့ရှိသောပစ္စည်းများကို ပစ္စည်းလက်ခံရှာဖွေ စုဆောင်းရေးနှင့် ပြန်လည်အပ်နှံရေးအဖွဲ့ထံသို့ စနစ်တကျအပ်နှံမှု၊ ထိန်းသိမ်းထားရှိမှုနှင့် သက်ဆိုင်ရာပိုင်ရှင်များလက်ဝယ်သို့ ပြန်လည်လွှဲပြောင်းပေးမှုတို့ကို ကြည့်ရှုစစ်ဆေး၍ လိုအပ်သည်များ ပေါင်းစပ်ညှိနှိုင်း ဆောင်ရွက်ပေးခဲ့ကြောင်း သိရသည်။

သတင်းစဉ်



ရှမ်းပြည်နယ်(မြောက်ပိုင်း) တန့်ယန်းမြို့နယ်တွင် မြန်မာအမျိုးသမီးများနေ့ အထိမ်းအမှတ်အဖြစ် ဇူလိုင် ၃ ရက် နံနက်ပိုင်းက အောင်တော်မူစေတီတော်၌ ခရိုင်စီမံအုပ်ချုပ်ရေးအဖွဲ့ဥက္ကဋ္ဌ ခရိုင်အုပ်ချုပ်ရေးမှူး ဦးကိုကိုဦးနှင့် အဖွဲ့ဝင်များ၊ မြို့နယ်စီမံအုပ်ချုပ်ရေးအဖွဲ့ဥက္ကဋ္ဌ မြို့နယ်အုပ်ချုပ်ရေးမှူး ဦးချန်မျိုးထွန်းနှင့် ဌာနဆိုင်ရာတာဝန်ရှိသူများ၊ လူမှုရေးအသင်းအဖွဲ့များ၊ မြို့နယ်စစ်မှုထမ်းဟောင်းအဖွဲ့၊ မြို့နယ်အမျိုးသမီးရေးရာအဖွဲ့၊ မြို့နယ်မိခင်နှင့်ကလေးစောင့်ရှောက်ရေးအသင်း၊ တိုင်းရင်းသားယဉ်ကျေးမှုအဖွဲ့များ၊ ပြည်သူများက ကျန်း၊ မန်ဂျန်ရှား၊ မဲဇလီ၊ ချယ်ရီ၊ ယူကလစ် စုစုပေါင်းပျိုးပင် ၃၀၀ ကို စုပေါင်းစိုက်ပျိုးကြစဉ်။

မင်းလွင်ဦး(တန့်ယန်း)



ရန်ကုန်တိုင်းဒေသကြီး လှိုင်သာယာ(အရှေ့ပိုင်း)မြို့နယ်တွင် မြန်မာအမျိုးသမီးများနေ့ အထိမ်းအမှတ်အဖြစ် ဇူလိုင် ၃ ရက်က အမှတ်(၆)ရပ်ကွက် ပြည်သူ့ဆေးရုံကြီးတွင် မိုးရာသီ စုပေါင်းသစ်ပင်စိုက်ပျိုးပွဲကျင်းပစဉ်။

မြို့နယ်(ပြန်/ဆက်)

ပခုက္ကူတက္ကသိုလ်၌ (၇၈)နှစ်မြောက် အာဇာနည်နေ့ အထိမ်းအမှတ် စာစီစာကုံးနှင့် ဆောင်းပါးပြိုင်ပွဲများ ကျင်းပ

ပခုက္ကူ ဇူလိုင် ၃

ပခုက္ကူတက္ကသိုလ်၌ (၇၈)နှစ်မြောက် အာဇာနည်နေ့ အထိမ်းအမှတ် စာစီစာကုံးနှင့် ဆောင်းပါးပြိုင်ပွဲများကို ယမန်နေ့ နံနက် ၉ နာရီက ကျင်းပသည်။

အဆိုပါပြိုင်ပွဲတွင် ပခုက္ကူတက္ကသိုလ်ရှိဘာသာရပ်အသီးသီးမှ ကျောင်းသား ကျောင်းသူ ၄၅ ဦး၊ ဆရာ ဆရာမ ၁၇ ဦး စုစုပေါင်း ၆၂ ဦး ဝင်ရောက်ယှဉ်ပြိုင်ကြပြီး ပြိုင်ပွဲခေါင်းစဉ်များမှာ “မော်ကွန်းတည်သည့်အာဇာနည်၊ လေးမြတ်ဂုဏ်ရည်အာဇာနည်၊ အာဇာနည်စိတ်ဓာတ်”တို့ ဖြစ်ကြောင်း၊ ကျောင်းသား ကျောင်းသူများ အနေဖြင့်မြန်မာနိုင်ငံလွတ်လပ်ရေးရရှိရေး ပိုင်းဝန်းကြိုးပမ်းလှုပ်ရှား



ဆောင်ရွက်ခဲ့ကြသည့် အာဇာနည်ခေါင်းဆောင်များအား တန်ဖိုးထားလေးစား မြတ်နိုးတတ်စေရန်၊ ပြည်ထောင်စုကြီး အတွင်းရှိ တိုင်းရင်းသားမျိုးနွယ်စုတိုင်း၏ စာပေ၊ ရိုးရာယဉ်ကျေးမှု ဓလေ့ထုံးတမ်း အစဉ်အလာများကို

တန်ဖိုးထား ထိန်းသိမ်းကာကွယ်စောင့်ရှောက်တတ်စေရန်၊ မျိုးချစ်စိတ်ဓာတ်နှင့် ပြည်ထောင်စုစိတ်ဓာတ်များ ထာဝစဉ်ရှင်သန်ထက်မြက်စေရန် ရည်ရွယ်၍ ကျင်းပခြင်းဖြစ်ကြောင်း သိရသည်။

ဘာမီသာ(ပခုက္ကူ)

မိုးတိမ်တောင် ဖြစ်ပေါ်မှု အခြေအနေ

နေပြည်တော် ဇူလိုင် ၃

စစ်ကိုင်းတိုင်း ဒေသကြီး (အထက်ပိုင်း)၊ ဧရာဝတီတိုင်းဒေသကြီး၊ ချင်းပြည်နယ်၊ ရခိုင်ပြည်နယ်နှင့် ရှမ်းပြည်နယ် (တောင်ပိုင်း)တို့တွင် မိုးတိမ်တောင်များ ဖြစ်ထွန်းလျက်ရှိပြီး အဆိုပါ မိုးတိမ်တောင်များ ရွေ့လျားရာ နေရာတစ်လျှောက်တွင် မိုးရွာသွန်းခြင်းနှင့်အတူ လေပြင်းတိုက်ခတ်ခြင်း၊ မိုးထစ်ချွန်းခြင်း၊ မိုးကြိုးပစ်ခြင်း၊ လျှပ်စီးလက်ခြင်းနှင့် မိုးသီးကြွေခြင်းစသည့် မိုးလေဝသဖြစ်စဉ်များ ဖြစ်ပေါ်နိုင်ပါသဖြင့် ကြိုတင်သတိပြုနိုင်ပါရန် အကြံပြုအပ်ပါသည်။

မိုး/ဇလ

ပေါက်ခေါင်းမြို့နယ်၌ စပါးမျိုးစေ့ချစက်ပေးအပ်ပွဲ ကျင်းပ

ပေါက်ခေါင်း ဇူလိုင် ၃

ပဲခူးတိုင်းဒေသကြီး ပေါက်ခေါင်းမြို့နယ်တွင် (၁၀၃)ကြိမ်မြောက် အပြည်ပြည်ဆိုင်ရာသမဝါယမနေ့ကို ကြိုဆိုဂုဏ်ပြုသောအားဖြင့် ပေါက်ခေါင်းမြို့နယ် သမဝါယမဦးစီးဌာနနှင့် မြို့နယ်သမဝါယမအသင်းစုတို့ ပူးပေါင်း၍ ၂၀၂၅-၂၀၂၆ ခုနှစ် မိုးစပါးစိုက်ပျိုးသည့် အသင်းသားတောင်သူများအား စပါးမျိုးစေ့ချစက်ပေးအပ်ပွဲကို ယမန်နေ့နံနက်ပိုင်းက လေးကြီးကျေးရွာ၌ ကျင်းပသည်။

ပေးအပ်ပွဲတွင် ပေါက်ခေါင်းမြို့နယ် သမဝါယမဦးစီးအရာရှိနှင့် အသင်းစုဥက္ကဋ္ဌတို့က လေးကြီးကျေးရွာ(နေခြည်သစ် စိုက်ပျိုးရေးနှင့် အထွေထွေ အခြေခံသမဝါယမအသင်း)၏ ယခုနှစ် မိုးစပါးစိုက်ပျိုးမည့် အသင်းသားတောင်သူများအား မျိုးစေ့ချစက်ပေးအပ်သည်။ အဆိုပါ



ပေးအပ်ပွဲသို့ မြို့နယ်သမဝါယမဦးစီးဌာနမှ ဝန်ထမ်းများ၊ သမဝါယမအသင်းစုမှ ဝန်ထမ်းများနှင့် လေးကြီးကျေးရွာမှ အသင်းသားတောင်သူများ တက်ရောက်ခဲ့ကြောင်းသိရသည်။

ဖုန်းကျော်ဇင်(ပြန်/ဆက်)

အမည်မည်းစာရင်း ကြေညာခြင်း

(ယမန်နေ့မှအဆက်)

၂၀၁၆ ခုနှစ်မှ ၂၀၂၀ ပြည့်နှစ်အထိ ပို့ကုန်တင်ပို့ခဲ့ပြီး ပို့ကုန်ရငွေ ပြန်လည်ဝင်ရောက်ခြင်းမရှိသည့် ကုမ္ပဏီများစာရင်း				
၁၂၃	PALM SUPPLY INTERNATIONAL COMPANY LIMITED.	U Pyae Sone Aung	Padonemar Street, No(1) Quarter,HPA-ANTownship, Kayin State	3/BAABNA(N)322679
		U Khine Oo		3/MAWATA(N)023055
		U Aung Ko Lwin		3/BAAHNA(N)267827
		U Min Min Oo		3/BAAHNA(N)202988
		U Nyi Nyi Tun		3/BAAHNA(N)354122
၁၂၄	PATAMYAR GONEYAY COMPANY LIMITED.	U Han Maung	Merchant Street, No (504-506), (3-A), 7 th Ward, Kyauktadar Township, Yangon	11/MATANA(N)008474
		U Kyaw Thein Oo		11/SATANA(N)059238
		U Zar Ni Aung		11/SATANA(N)078099
၁၂၅	PENG SHENG EXPORT & IMPORT YOU XIAN COMPANY LIMITED.(Royal Gold Wod Co.,Ltd)	Daw Sandar Lin	Myawaddy Mingyi(2) Street, No.765/ Shwe Paukkan 16 Quarter, North Oakkalapa Township, Yangon	14/LAPATA(N)113341
		Daw Ye Ye Cho		14/AHGAPA(N)000991
၁၂၆	PENG SHENG WOOD CHINA COMPANY LIMITED.	Mr. QIN, CHANGCHUN	Nawarat Street, No. (129), Thardukan Industrial Zone, Shwe Pyi Thar Township, Yangon	E31033223
		Mr.MENG, JIANYU		E24877967
၁၂၇	PHONE NAY HTUT KHAUNG COMPANY LIMITED.	U Phyto Min Shein	No.93, 30 Street, Between (65x66) Street, Pyi Gyi Myat Shin Ward, Chan Aye Thar Zan Township, Mandalay	12/YAKANA(N)067261
		U Tin Htut		12/PABATA(N)024006
၁၂၈	PHYU HNIN AUNG COMPANY LIMITED.	U Ally Hoke	Flat No(161/BB), Kyaik Ka San RD, 1 st Floor, Nat Maut/ Tamwe Township, Yangon	12/MAGATA(N)016026
		U Min Khant Aung		12/TAMANA(N)126358
		Daw Phyu Hnin Aung		12/TAMANA(N)124031
		Daw Phyu Hnin Khine		12/TAMANA(N)117692
		Daw Phyu Wai Lwin		12/TAMANA(N)114406
		Daw Yi Yi Khine		10/MALAMA(N)151615
၁၂၉	PIXIO MYANMAR COMPANY LIMITED.	Mr. Wong Tooe Hawk	No.81, Yadanar Road, (8) Quarter, South Oakkalapa Township, Yangon	E3103783J
		Mr. Tham Khai Wor		E2932162L
		Ms.Weewee NeoDoris		E3302156K
၁၃၀	PK EX MYANMAR COMPANY LIMITED	U Aung Htet Htet Kyaw	Myaynigone Zay Street, No.51 Sanchaung Township, Yangon	12/DAGATA(N)082869
		Daw May Phyu Khin		14/HATHATA(N)323248
၁၃၁	PRECIOUS MYAWADDY LOGISTICS AND SUPPLY CHAIN LIMITED.	Daw Su Mon Htwe	Bogyoke Street, No.(E/2), No.(1) Quarter, Myawaddy City, Kayin State	12/OUKATA(N)189299
၁၃၂	PRO MYANMAR TRADING CO.,LTD.	Daw Nyein Pyae Sone Soe	Pathein Nyunt 7th Street, No.13, Room (4-A) Mingalar Taung Nyunt Township, Yangon	10/MALAMA(N)192223
		U Thet Tun		12/OUKAMA(N)007867

၁၃၃	PUCE MOE COMPANY LIMITED.	Daw Ei Phyto Oo	U Wisara Street, No. (828/A-2) (34) Quarter, North Dagon Township, Yangon	7/KAWANA(N)166845
		U Soe Htet Win		12/DALANA(N)053187
၁၃၄	PWINT NADI SOE COMPANY LIMITED.	Daw San Pwint Thu	Mya Yadanar Street,, No.(152), Toeche Yadanar Tun Pweyonetan Quarter, Mawlamyaing Township, Mon State	12/YAPATHA(N)053066
		U Aung Thwin		12/YAPATHA(N)032622
		U Nyan Soe		10/MALAMA(N)050011
၁၃၅	PWINT SEESAR COMPANY LIMITED.	Daw Nang Kyi Kyi Lwin	(23) Street,, No.(Kagyi/127) Padamyar Industrial Zone, Sagaing Township, Sagaing	13/MAHSATA(N)029849
		U Si Thu		5/SAKANA(N)002596
		U Si Thu Tun		5/SAKANA(N)190502
၁၃၆	R R R NON WOVEN MANUFACTURE COMPANY LIMITED.	LI FUYUN	No.68, U Myel Street, Hlaing Thar Yar Industry Zone4, Yangon	G43949333
၁၃၇	RAX MYANMAR COMPANY LIMITED	U Ismile Islam	92 Street, 66/68/70 6D Mingalar Taung Nyunt TownShip, Yangon	12/DAGATA(N)118187
၁၃၈	REGAL LIGHT COMPANY LIMITED.	Daw Aye Aye Maw	Bayint Naung Street, No.(C/14), 3 rd Floor (1) Quarter, Myawaddy Town ship, Kayin State	12/HTATAPA(N)073306
		U Kyaw Zin Htike		7/PAKHANA(N)252976
		Daw Nan Mae Thwe Sein		3/BAAHNA(N)229223
		U Thaug Tun		7/DAOUNA(N)076300
		U Zaw Win Tun		10/KHAHSANA(N)074978
၁၃၉	RIMO COMPANY LIMITED.	U Hlaing Win Htut	Aungmingalar Street, 2830 South Dagon,Yangon	12/OUKAMA(N)160786
		Daw Khin Aye Mu		12/OUKAMA(N)118023
		Daw Moh Moh Myint Aung		12/OUKAMA(N)178604
၁၄၀	ROYAL CROWN SUPPLY CHAIN COMPANY LIMITED.	Daw Hsu Mon Htwe	Yadanarbow University Street, No.(30), Htain Kone Quarter, Pyigyithkhon Township, Mandalay	12/OUKATA(N)189299
၁၄၁	RUBY TIGER TIMBER LIMITED.	U Soe Myint @ Zaw Win	Kyun Shwe War Street, No.38, Shwe Nantthar Ywarma Ward, Pearl Myothit, Mingalardon Township, Yangon	12/THAKATA(N)092548
		U Than Htut		12/OUKAMA(N)124223
၁၄၂	SAUNG HNIN CHERRY COMPANY LIMITED.	Daw Ei Shwe Zin	Corner Of Seik Kan Thar Street & U Chain Street, No.247/D, Industry Zone (2), Hlaing Thar Yar Township, Yangon	9/AHMAZA(N)036821
		U Aung Naing Oo		9/MANATA(N)078912
		U Aung Than		9/MANATA(N)083566
၁၄၃	SEA BROTHERS COMPANY LIMITED.	U Thein Soe @ Thein Soe Hla	No.(209), 6th Floor(Left), 37-Street, 5-Ward, Kyauktatar Township, Yangon	12/PABATA(N)013700
		Daw Wai Wai Htay		13/TAKANA(N)142480
၁၄၄	SEAIR LOGISTICS (MYANMAR) COMPANY LIMITED.	Daw Khin Htwe Kyi	Inya Myaing Road, No. 24-A Golden Valley (1) Ward, Bahan Township, Yangon	12/LATHANA(N)004807
		U Yu Naing		8/THAYANA(N)004215

ဆက်လက်ဖော်ပြပါမည်။



ရခိုင်ပြည်နယ်ဝန်ကြီးချုပ် ဦးထိန်လင်း မြန်မာအမျိုးသမီးများနေ့ အခမ်းအနားတက်ရောက်

စစ်တွေ ဇူလိုင် ၃

မြန်မာအမျိုးသမီးများနေ့ အခမ်းအနားကို ယနေ့နံနက်ပိုင်းက စစ်တွေမြို့ ဦးဥက္ကဋ္ဌမခန်းမ၌ ကျင်းပရာ ရခိုင်ပြည်နယ်ဝန်ကြီးချုပ် ဦးထိန်လင်းနှင့် ဇနီး၊ ပြည်နယ်တရားလွှတ်တော်တရားသူကြီးချုပ်၊ ပြည်နယ်ဝန်ကြီးများ၊ ဌာနဆိုင်ရာများ၊ ပြည်နယ် အမျိုးသမီးရေးရာအဖွဲ့ဥက္ကဋ္ဌနှင့် အမျိုးသမီးရေးရာ အဖွဲ့ဝင်များ၊ မိခင်နှင့်ကလေးစောင့်ရှောက်မှုကြီးကြပ် ရေးအဖွဲ့ဝင်များ၊ ဆရာ ဆရာမများ၊ ဆရာမကျောင်းသား ကျောင်းသူများနှင့် ဖိတ်ကြားထားသူများ တက်ရောက် ကြသည်။

ဦးစွာ ရခိုင်ပြည်နယ်ဝန်ကြီးချုပ် ဦးထိန်လင်းက အမျိုးသမီးများကို ကဏ္ဍအသီးသီးတွင် စွမ်းဆောင် ရည်ပြည့်ဝစွာ ကျား၊ မတန်းတူရည်တူပါဝင်နိုင်ရန် အလေးထားပြီး ဆက်လက်ဆောင်ရွက်ပေးကြရ မည်ဖြစ်ကြောင်း၊ အမျိုးသမီး အမျိုးသားအားလုံး ကဏ္ဍစုံတွင် ပူးပေါင်းပါဝင်နိုင်ရန်နှင့် တစ်ဦးချင်းစီမှ သည် မိသားစုအတွင်း၊ ရပ်ရွာအတွင်း၊ နိုင်ငံအတွင်း ဖွံ့ဖြိုးတိုးတက်ရေးအတွက် ဆက်လက်ကြိုးပမ်း ဆောင်ရွက်သွားကြရန် ပြောကြားသည်။

ယင်းနောက် ပြည်နယ်ဝန်ကြီးချုပ်က ရခိုင် ပြည်နယ်အမျိုးသမီးရေးရာအဖွဲ့နှင့် မိခင်နှင့်ကလေး စောင့်ရှောက်မှုကြီးကြပ်ရေးအဖွဲ့သို့ ထောက်ပံ့ငွေများ

ပေးအပ်ပြီး အဆင့်မြင့်ပညာအဆင့် စာစီစာကုံးပြိုင်ပွဲ တွင် ဆုရရှိကြသော ကျောင်းသား ကျောင်းသူများ အား ဆုများပေးအပ်ချီးမြှင့်သည်။

ထို့နောက် ပြည်နယ်ဝန်ကြီးချုပ်၏ဇနီး ပြည်နယ်အမျိုးသမီးရေးရာအဖွဲ့နာယကနှင့် တာဝန် ရှိသူများက အခြေခံပညာအထက်တန်းအဆင့်၊ အလယ်တန်းအဆင့် စာစီစာကုံးပြိုင်ပွဲတွင် ဆုရရှိကြ သော ကျောင်းသား ကျောင်းသူများ၊ အာဟာရ ချက်ပြုတ်ပြိုင်ပွဲတွင် ဆုရရှိကြသော ပြိုင်ပွဲဝင်အသင်း များ၊ အမျိုးသမီးသွေးလှူရှင်များ၊ အဆင့်မြင့်ပညာ အဆင့် အမျိုးသမီးလူရည်ချွန်များနှင့် အခြေခံပညာ အဆင့် အမျိုးသမီးလူရည်ချွန်များကို ဂုဏ်ပြုချီးမြှင့် ငွေနှင့် ဂုဏ်ပြုမှတ်တမ်းလွှာများ ပေးအပ်ကြသည်။

ဆက်လက်၍ မြန်မာအမျိုးသမီးများနေ့ဂုဏ်ပြု ဗီဒီယိုကိုပြသပြီး ပြည်နယ်ဝန်ကြီးချုပ်နှင့်ဇနီး၊ တာဝန်ရှိသူများသည် ပြည်နယ်အမျိုးသမီးရေးရာ အဖွဲ့၏ ပြည်သူ့အကျိုးပြုဆောင်ရွက်ချက် မှတ်တမ်း ဓာတ်ပုံပြခန်းကို လှည့်လည်ကြည့်ရှုခဲ့ကြသည်။ ထို့ပြင် မြန်မာအမျိုးသမီးများနေ့ အထိမ်းအမှတ် အဖြစ်စစ်တွေမြို့ ဘိုးဘွားရိပ်သာရှိ အဘိုးအဘွားများ အားတစ်နေ့တာအာဟာရဒါန ကျွေးမွေးလှူဒါန်းခြင်း၊ အလှူငွေများပေးအပ်လှူဒါန်းခြင်းတို့ကို ပြုလုပ်ခဲ့ကြ ကြောင်း သိရသည်။ တင်ထွန်း(ပြန်/ဆက်)

မွန်ပြည်နယ် ၂၀၂၅ ခုနှစ် မြန်မာအမျိုးသမီးများနေ့ အထိမ်းအမှတ်အခမ်းအနားကျင်းပ

မော်လမြိုင် ဇူလိုင် ၃

၂၀၂၅ ခုနှစ် မြန်မာအမျိုးသမီးများနေ့ အထိမ်း အမှတ်အခမ်းအနားကို ယနေ့နံနက်ပိုင်းက မော်လမြိုင်မြို့ ပြည်နယ်ခန်းမ၌ ကျင်းပရာ မွန်ပြည် နယ်ဝန်ကြီးချုပ် ဦးအောင်ကြည်သိန်း၊ ပြည်နယ် တရားလွှတ်တော်တရားသူကြီးချုပ်၊ ပြည်နယ်ဝန်ကြီး များနှင့် ဇနီးများ၊ ဌာနဆိုင်ရာများ၊ ပြည်နယ်/ခရိုင်/ မြို့နယ်အမျိုးသမီးကော်မတီဝင်များ၊ ပညာရေးဒီဂရီ ကောလိပ်၊ သူနာပြုသင်တန်းကျောင်း၊ အားကစားနှင့် ကာယပညာသိပ္ပံကျောင်း၊ အိမ်တွင်းမှုသက်မွေး လုပ်ငန်း ပညာသင်တန်းကျောင်းတို့မှ ကျောင်းသူများ နှင့် သင်တန်းသူများ၊ ထူးချွန်ဆုရရှိကြသူများ၊ ဖိတ်ကြားထားသူများ တက်ရောက်ကြသည်။

ဦးစွာပြည်နယ်ဝန်ကြီးချုပ်က အမျိုးသမီးများ၏ ဘဝဖွံ့ဖြိုးရေး၊ စွမ်းဆောင်ရည်မြှင့်တင်ရေး၊ ကျား၊ မတန်းတူညီမျှရေးနှင့် အမျိုးသမီးများအား အကြမ်းဖက်မှုမှ တားဆီးကာကွယ်စောင့်ရှောက်ရေး လုပ်ငန်းများကို နိုင်ငံတော်အစိုးရနှင့်အတူ ပြည်သူ လူထုတစ်ရပ်လုံးက ပူးပေါင်းပါဝင်ကြရန် တိုက်တွန်း ပြောကြားသည်။

ဆက်လက်၍ မြန်မာအမျိုးသမီးများနေ့အထိမ်း

အမှတ် Video clip ကို ကြည့်ရှုအားပေးပြီး ပြည်နယ် ဝန်ကြီးချုပ်၊ ပြည်နယ်တရားလွှတ်တော်တရား သူကြီးချုပ်၊ ပြည်နယ်ဝန်ကြီးများ၏ ဇနီးတို့က မွန်ပြည်နယ်အတွင်း စီးပွားရေးကဏ္ဍ၊ အားကစား ကဏ္ဍ၊ ပညာရေးကဏ္ဍများတွင် ထူးချွန်ခဲ့သော အမျိုး သမီးများအား ဆုများပေးအပ်ချီးမြှင့်ကြသည်။

ထို့နောက် အမျိုးသမီးရေးရာအဖွဲ့၊ မိခင်နှင့် ကလေးစောင့်ရှောက်ရေးအဖွဲ့၊ လူမှုဝန်ထမ်းဦးစီးဌာန နှင့် ပညာရေးဒီဂရီကောလိပ်တို့မှ ဝန်ထမ်းများနှင့် ကျောင်းသူလေးများ၏ ကပြဖျော်ဖြေတင်ဆက်နေမှု များကို ကြည့်ရှုအားပေးကြပြီး ဖျော်ဖြေတင်ဆက်ပေး ခဲ့ကြသည့် ကျောင်းသူလေးများကို ဂုဏ်ပြုဆုငွေများ ပေးအပ်ချီးမြှင့်ကာ ခန်းမအတွင်း ခင်းကျင်းပြသထား သော မြန်မာအမျိုးသမီးများနေ့ အထိမ်းအမှတ် ဓာတ်ပုံပြခန်းများ၊ လူမှုဝန်ထမ်းဦးစီးဌာန လက်အောက်ရှိ အိမ်တွင်းမှုကျောင်းနှင့် မော်လမြိုင် မြို့ OSWSC တို့မှ ထုတ်ကုန်များ၊ ပြည်နယ်အမျိုးသမီး ရေးရာအဖွဲ့၏ အရောင်းပြခန်းများ၊ ဒေသတွင်းအမျိုး သမီးအဖွဲ့များ၏ ဒေသထွက်ကုန်များအား လှည့်လည် ကြည့်ရှုအားပေးခဲ့ကြောင်း သိရသည်။

စည်သူ(ပြန်/ဆက်)



ရန်ကုန်မြို့နှင့် မန္တလေးမြို့အတွက် ရည်ညွှန်းလက်ကားဈေးနှုန်းများနှင့် ပြည်ထောင်စုနယ်မြေ နေပြည်တော်၊ တိုင်းဒေသကြီး/ပြည်နယ် မြို့တော်များအတွက် ရည်ညွှန်းလက်လီဈေးနှုန်းများ													
၄-၇-၂၀၂၅													
ကျပ်/လီတာ													
Fuel (လက်လီဈေးနှုန်း)	ရန်ကုန်	မန္တလေး	နေပြည်တော်	ပဲခူး	မကွေး	ထားဝယ်	မုံရွာ	ပုသိမ်	မြန်ကြီးနား	စစ်တွေ	ဘားအံ	မော်လမြိုင်	လားရှိုး
92 Ron	၃၀၁၅	၃၁၂၅	၃၀၉၅	၃၀၃၀	၃၁၃၅	၃၁၅၀	၃၁၆၅	၃၀၈၅	၄၅၀၅	၃၃၈၀	၃၁၀၀	၃၁၀၅	၃၁၇၅
95 Ron	၃၀၇၅	၃၁၉၀	၃၁၅၅	၃၀၉၀	၃၁၉၅	၃၂၁၀	၃၂၂၅	၃၁၄၅	၄၅၆၀	၃၄၄၀	၃၁၆၀	၃၁၆၅	၃၂၃၅
HSD (500 ppm)	၂၆၃၅	၂၇၅၀	၂၇၁၅	၂၆၅၀	၂၇၅၅	၂၇၇၀	၂၇၈၅	၂၇၁၅	-	၃၀၀၀	၂၇၂၅	၂၇၂၅	၂၇၉၅
HSD (50 ppm)	၃၂၆၅	၃၃၇၅	၃၃၄၅	၃၂၇၅	၃၃၈၅	၃၄၀၀	၃၄၁၅	၃၃၃၅	၄၈၃၀	၃၆၂၅	၃၃၅၀	၃၃၅၅	၃၄၁၀
HSD (10 ppm)	၃၂၆၅	၃၃၇၅	၃၃၄၅	၃၂၇၅	၃၃၈၅	၃၄၀၀	၃၄၁၅	၃၃၃၅	-	၃၆၂၅	၃၃၅၀	၃၃၅၅	၃၄၁၀

ကျပ်/လီတာ		
Fuel (လက်ကားဈေးနှုန်း)	ရန်ကုန်	မန္တလေး
92 Ron	၂၈၄၄	၂၉၃၅
95 Ron	၂၉၀၂	၂၉၉၄
HSD (500 ppm)	၂၄၇၆	၂၅၅၅
HSD (50 ppm)	၃၀၈၅	၃၁၇၇
HSD (10 ppm)	၃၀၈၅	၃၁၇၇

မှတ်ချက်။ (၁) MOPS ဈေးနှုန်းပေါ်တွင် အခြေခံတွက်ချက်ထားခြင်းဖြစ်ပါသည်။

(၂) သုံးစွဲသူမိဘပြည်သူများအနေဖြင့် စက်သုံးဆီများဝယ်ယူသုံးစွဲရာတွင် ကျေနပ်မှုမရှိပါက ကော်မတီ၏ အောက်ဖော်ပြပါဖုန်းနံပါတ်များသို့ လုံခြုံစိတ်ချစွာဖြင့် သတင်းပေး တိုင်ကြားနိုင်ပါကြောင်း အသိပေးအပ်ပါသည်-

၀၆၇- ၄၁၁၃၇၃၊ ၀၉-၂၅၄၆၂၅၄၇၇

၀၆၇- ၄၁၁၂၈၂၊ ၀၉-၇၇၅၂၉၃၃၂

စက်သုံးဆီတင်သွင်းသိုလှောင်ဖြန့်ဖြူးခြင်းလုပ်ငန်းကြီးကြပ်ရေးကော်မတီ

ဇီးကုန်းမြို့နယ် “အောင်” ရောင်းဝယ်ရေး သမဝါယမအသင်းလီမိတက်မှ ဗလာမပါကံစမ်းမဲ အစီအစဉ်ဆောင်ရွက်ပေး

ဇီးကုန်း ဇူလိုင် ၃

ပဲခူးတိုင်းဒေသကြီး ဇီးကုန်းမြို့နယ် သမဝါယမဦးစီးဌာနမှ ဇူလိုင် ၅ ရက်တွင် ကျရောက်သော (၁၀၃) ကြိမ်မြောက် အပြည်ပြည်ဆိုင်ရာ သမဝါယမနေ့ကို ကြိုဆိုဂုဏ်ပြုသောအားဖြင့် “အောင်” ရောင်းဝယ်ရေး သမဝါယမအသင်းလီမိတက် အခြေခံစားကုန်အရောင်းဆိုင်တွင် ဇူလိုင် ၃ ရက်က ဝယ်ယူအားပေးသူများအား ဆန်၊ ဆီ၊ မီးသွေး စသည့်အခြေခံ လူသုံးကုန်တို့ကို ဗလာမပါကံစမ်းမဲအစီအစဉ်ဖြင့် ပြန်လည်ဆောင်ရွက် ပေးခဲ့သည်။

“အောင်” ရောင်းဝယ်ရေး သမဝါယမအသင်းလီမိတက်သည် ၁၉၉၂ ခုနှစ်တွင်ဖွဲ့စည်းခဲ့၍ အသင်းသား ၃၈ ဦး၊ လည်ပတ်ရင်းနှီးငွေကျပ် ၁၆၁ သိန်းဖြင့်ဆောင်ရွက်လျက်ရှိပြီး စားသုံးသူပြည်သူများအား အခြေခံ စားသောက်ကုန်များကို သက်သာသောဈေးနှုန်းဖြင့် ရောင်းချပေးလျက် ရှိကြောင်း သိရသည်။ မြို့နယ်(ပြန်/ဆက်)



မြန်မာနိုင်ငံအမျိုးသားလူ့အခွင့်အရေးကော်မရှင်အဖွဲ့ဝင် ဦးကျော်မြင့် ထားဝယ်အကျဉ်းထောင်၊ ထားဝယ်မြို့မရဲစခန်းအချုပ်ခန်း၊ ထားဝယ်ခရိုင်တရားရုံးအချုပ်ခန်းနှင့် ထားဝယ်ဘိုးဘွားရိပ်သာ ကြည့်ရှုစစ်ဆေး

နေပြည်တော် ဇူလိုင် ၃

မြန်မာနိုင်ငံ အမျိုးသားလူ့အခွင့်အရေးကော်မရှင်အဖွဲ့ဝင် ဦးကျော်မြင့် ဦးဆောင်သောအဖွဲ့သည် ကော်မရှင်ဥပဒေပုဒ်မ ၄၃၊ ၄၄ ပြဋ္ဌာန်းချက်များနှင့်အညီ ယမန်နေ့တွင် တနင်္သာရီတိုင်းဒေသကြီး ထားဝယ်မြို့နယ်ရှိ ထားဝယ်အကျဉ်းထောင်ကိုလည်းကောင်း၊ ယနေ့တွင် ထားဝယ်မြို့မရဲစခန်းအချုပ်ခန်း၊ ထားဝယ်ခရိုင် တရားရုံးအချုပ်ခန်းနှင့် ထားဝယ်ဘိုးဘွားရိပ်သာကိုလည်းကောင်း သွားရောက်ကြည့်ရှုစစ်ဆေးသည်။

ဦးစွာ ကော်မရှင်အဖွဲ့ဝင်သည် ထားဝယ်အကျဉ်းထောင်၌ အကျဉ်းသား အကျဉ်းသူ၊ အချုပ်သား အချုပ်သူများကို အိပ်ဆောင်များတွင် တွေ့ဆုံပြီး အကျဉ်းသား အကျဉ်းသူ၊ အချုပ်သား အချုပ်သူ တစ်ဦး၏ အနိမ့်ဆုံးရရှိရမည့် အခွင့်အရေးဖြစ်သော နေထိုင်စားသောက်မှု၊ ကျန်းမာရေးနှင့်ညီညွတ်သော အစားအသောက်များ ကျွေးမွေးမှု၊ အကျဉ်းသားများအား ကျန်းမာရေးစောင့်ရှောက်ပေးနေမှု၊ အကျဉ်းသား၏ ရောဂါအခြေအနေအပေါ် မူတည်၍ ပြင်ပဆေးရုံများသို့ တင်ပို့ကုသပေးမှု၊ သန့်ရှင်းသော သောက်ရေပေးဝေမှုနှင့် ချိုးရေ၊ သုံးရေလုံလောက်စွာ ရရှိစေရန် ဆောင်ရွက်ပေးနေမှု၊ မိသားစုနှင့် တွေ့ဆုံခွင့်ပေးနိုင်မှု၊ ထောင်ဝင်စာပစ္စည်းများ စုံလင်စွာ လက်ခံရရှိမှု၊ ရသင့်ရထိုက်သော အသုံးအဆောင် ပစ္စည်းများရရှိမှု၊ ကျန်းမာကြံ့ခိုင်ရေးအတွက် ကိုယ်လက်လှုပ်ရှား အားကစားဆောင်ရွက်ပေးမှု၊



ယုံကြည်ရာ ကိုးကွယ်သည့်ဘာသာအလိုက် ဝတ်ပြု ကိုးကွယ်ခွင့်အခြေအနေ၊ အသက်မွေးဝမ်းကျောင်း ပညာသင်ကြားပေးနေမှုအခြေအနေများ၊ အကျဉ်းသား အကျဉ်းသူများကို အကျဉ်းထောင်ဝန်ထမ်းများ ကလည်းကောင်း၊ အကျဉ်းသားအချင်းချင်းကလည်းကောင်း ညှဉ်းပန်းနှိပ်စက်မှု ရှိ မရှိ အခြေအနေစသည်တို့ကို မေးမြန်းခဲ့ပြီး ထောင်ဝင်စာလာရောက်တွေ့ဆုံသည့် အကျဉ်းသားမိသားစုဝင်များကို တွေ့ဆုံ၍ အကျဉ်းသားနှင့် တွေ့ဆုံရာတွင် အခက်အခဲရှိ၊ မရှိ၊ အကျဉ်းသားအတွက် ပစ္စည်းပေးပို့ရာတွင် အဆင်ပြေမှု ရှိ မရှိ စသည်တို့ကို တွေ့ဆုံမေးမြန်းပြီး သီးခြား လွတ်လပ်စွာ တွေ့ဆုံခွင့်တောင်းခံသူ အကျဉ်းသား အကျဉ်းသူ၊ အချုပ်သား အချုပ်သူခြောက်ဦးကိုလည်း

သီးခြားတွေ့ဆုံ မေးမြန်းမှတ်တမ်းတင်ခဲ့သည်။ ဆက်လက်၍ အကျဉ်းသား အကျဉ်းသူ၊ အချုပ်သား အချုပ်သူများ၏ အိပ်ဆောင်များ၊ အကျဉ်းထောင်ဆေးခန်း၊ စာကြည့်တိုက်၊ ထောင်ဝင်စာတွေ့ဆုံသည့်နေရာ၊ စားဖိုကြီး၊ ထမင်းစားဆောင်၊ ရိက္ခာဂိုဒေါင်၊ ရေသန့်စက်၊ သုံးရေ၊ ချိုးရေကန်များနှင့် အတွင်း၊ အပြင် မိလ္လာများ သန့်ရှင်းမှုရှိ မရှိ စသည်တို့ကို လှည့်လည်ကြည့်ရှုစစ်ဆေးပြီး အကျဉ်းသားများ လေ့လာဖတ်ရှုနိုင်ရန်အတွက် ဗဟုသုတရဖွယ် စာအုပ်စာပေများကို ကော်မရှင်က လှူဒါန်းသည်။ ယင်းနောက် ထားဝယ်မြို့မရဲစခန်းအချုပ်ခန်းနှင့် ထားဝယ်ခရိုင်တရားရုံးအချုပ်ခန်းတို့ကို ဝင်ရောက် ကြည့်ရှုစစ်ဆေးစဉ် ရီမန်ကာလအခြေအနေ၊ အချုပ်

ခန်းများတွင် နေထိုင်စဉ်ကာလအတွင်း ညဉ့်ပန်းနှိပ်စက်မှုရှိ၊ မရှိ အခြေအနေ၊ မိသားစုနှင့်တွေ့ဆုံနိုင်မှု အခြေအနေ၊ တရားရုံးတွင် ရုံးထုတ်ချိန်ကာလအတွင်း စားသောက်ရေးစီစဉ်ပေးမှုအခြေအနေ၊ အချုပ်ခန်းအတွင်း မိလ္လာသုံးစွဲမှုနှင့် အချုပ်ခန်းများအတွင်း သန့်ရှင်းမှုအခြေအနေ၊ တရားရုံးထုတ်စဉ် မိသားစုဝင်များ၊ အကျိုးဆောင်ရှေ့နေများနှင့် တွေ့ဆုံခွင့်ရရှိမှု အခြေအနေတို့ကို အချုပ်သား အချုပ်သူများနှင့် တွေ့ဆုံမေးမြန်းပြီး အချုပ်ခန်းများကို ကြည့်ရှုစစ်ဆေးသည်။ ထို့နောက် ထားဝယ်ဘိုးဘွားရိပ်သာသို့ ရောက်ရှိ၍ ရိပ်သာ၌လက်ခံစောင့်ရှောက်ပေးလျက် ရှိသော ဘိုးဘွားများအား အိပ်ဆောင်များတွင် သွားရောက်တွေ့ဆုံပြီး ကျန်းမာရေးစောင့်ရှောက်ပေးနေမှုအခြေအနေ၊ အစားအစာနှင့် အာဟာရဖြည့်ဆည်းကျွေးမွေးမှုအခြေအနေ၊ သန့်ရှင်းသော သောက်ရေနှင့် သုံးရေရရှိစေရန် ဆောင်ရွက်ပေးနေမှုအခြေအနေ၊ လွတ်လပ်စွာ ယုံကြည်ကိုးကွယ်နိုင်မှု အခြေအနေ၊ ဘိုးဘွားအိပ်ဆောင်များ၊ ရေချိုးခန်း၊ သန့်စင်ခန်း၊ စားဖိုဆောင်များ၊ ကျန်းမာရေးနှင့်ညီညွတ်အောင် ဆောင်ရွက်ထားရှိမှုအခြေအနေ၊ ဘိုးဘွားများ အနားယူ အပန်းဖြေရန် စီစဉ်ဆောင်ရွက်ပေးထားမှုအခြေအနေနှင့် အသက်(၈၅)နှစ်ပြည့်ပြီးသော သက်ကြီးအဘိုးအဘွားများအား လူမှုရေးပင်စင်ထောက်ပံ့ကြေးရရှိရေး ဆောင်ရွက်ပေးမှု အခြေအနေတို့ကို ကြည့်ရှုစစ်ဆေးသည်။ အဆိုပါအဖွဲ့၏ ခရီးစဉ်အတွင်း စစ်ဆေးတွေ့ရှိချက်နှင့် အကြံပြုချက်များကို သင့်လျော်သကဲ့သို့ ဆောင်ရွက်ပေးနိုင်ရေးအတွက် သက်ဆိုင်ရာဌာနသို့ ကော်မရှင်ဥပဒေနှင့်အညီ အကြံပြုပေးပို့သွားမည်ဖြစ်ကြောင်း သိရသည်။ သတင်းစဉ်

မိုးသည်းထန်စွာရွာသွန်းခြင်းနှင့်အတူ သဘာဝဘေးအန္တရာယ်များ ဖြစ်ပေါ်နိုင်ပါသဖြင့် ကြိုတင်ပြင်ဆင် ဆောင်ရွက်ထားနိုင်ပါရန် သတိပေးနှိုးဆော်

နေပြည်တော် ဇူလိုင် ၃

ယနေ့ ညနေ ၄ နာရီခွဲ တိုင်းထွာချက်များအရ ကပ္ပလီပင်လယ်ပြင်နှင့် ဘင်္ဂလားပင်လယ်အော်တို့တွင် မုတ်သုံလေ အားကောင်းနေခြင်းကြောင့်လည်းကောင်း၊ အရှေ့ဘက်မှ ရွှေ့လျားလာသော လေပွေလှိုင်းများ၏ အရှိန်ကြောင့်လည်းကောင်း၊ အနောက်ဘက်မှ ရွှေ့လျားလာသော လေပွေလှိုင်းများ၏ အရှိန်ကြောင့်လည်းကောင်း ယနေ့ ညနေမှ ဇူလိုင် ၇ ရက်အတွင်း မန္တလေးတိုင်းဒေသကြီး၊ မကွေးတိုင်းဒေသကြီး၊ စစ်ကိုင်းတိုင်းဒေသကြီး၊ အောက်ပိုင်းနှင့် ကယားပြည်နယ်တို့တွင် နေရာကျကျနှင့် နေပြည်တော်၊ ရန်ကုန်တိုင်းဒေသကြီး၊ ပဲခူးတိုင်းဒေသကြီး၊ စစ်ကိုင်းတိုင်းဒေသကြီးအထက်ပိုင်း၊ ဧရာဝတီတိုင်းဒေသကြီး၊

တနင်္သာရီတိုင်းဒေသကြီး၊ ကချင်ပြည်နယ်၊ ကရင်ပြည်နယ်၊ ချင်းပြည်နယ်၊ မွန်ပြည်နယ်၊ ရခိုင်ပြည်နယ်နှင့် ရှမ်းပြည်နယ်တို့တွင် နေရာစိပ်စိပ်မှ နေရာအနှံ့အပြား မိုးထစ်ချရန်ရွာပြီး အချို့ဒေသများတွင် ဒေသအလိုက်နှင့် နေရာကွက်၍ မိုးကြီးမည်။ မြန်မာ့ကမ်းရိုးတန်းတစ်လျှောက်နှင့် ကမ်းလွန်ပင်လယ်ပြင်တို့တွင် ရံဖန်ရံခါ မိုးသက်လေပြင်းများကျရောက်ပြီး လှိုင်းကြီးမည်။ မိုးသက်လေပြင်းကျစဉ် ရေပြင်/မြေပြင်လေသည် တစ်နာရီလျှင် ၃၅ မိုင်အထိ တိုက်ခတ်နိုင်သည်။ လှိုင်းအမြင့်မှာ မြန်မာ့ကမ်းရိုးတန်းတစ်လျှောက်နှင့်ကမ်းလွန် ပင်လယ်ပြင်တို့တွင် ၁၁ ပေမှ ၁၃ ပေခန့်ရှိနိုင်သည်။ အကြံပြုချက်

နှင့်အတူ လေပြင်းတိုက်ခတ်ခြင်း၊ မိုးထစ်ချရန်ခြင်း၊ မိုးကြိုးပစ်ခြင်း၊ လျှပ်စီးလက်ခြင်း၊ မိုးသီးကြွေခြင်း၊ လျှပ်တစ်ပြက် ရေကြီးခြင်းနှင့် မြေပြိုခြင်းစသည့် သဘာဝဘေးအန္တရာယ်များ ဖြစ်ပေါ်နိုင်ပါသဖြင့် အဆိုပါဒေသများရှိ ကုန်းမြင့်ဒေသအနီးတွင် နေထိုင်ကြသူများအနေဖြင့် မြေပြိုမှုအန္တရာယ်၊ မြစ်ငယ်၊ ချောင်းငယ်များအနီးတွင် နေထိုင်ကြသူများအနေဖြင့် ရေကြီး၊ ရေလျှံမှုများကို ကြိုတင်သတိပြုရှောင်ရှားနိုင်ပါရန်နှင့် ပြည်တွင်း ရေကြောင်းသွားလာရေး၊ လေကြောင်းပျံသန်းရေးနှင့် ဆည်မြောင်းတာဝန်များအနေဖြင့် လိုအပ်သည်များ ကြိုတင်ပြင်ဆင် ဆောင်ရွက်ထားနိုင်ပါရန် သတိပေးနှိုးဆော်အပ်ပါသည်။ မိုး/လေ



မင်းတုန်းမြို့၌ စုပေါင်းသစ်ပင်စိုက်ပျိုးပွဲ ကျင်းပ

မင်းတုန်း ဇူလိုင် ၃

မကွေးတိုင်းဒေသကြီး မင်းတုန်းမြို့နယ် သစ်တောဦးစီးဌာနက ယနေ့နံနက် ၈ နာရီ ၄၅ မိနစ်တွင် မိုးရာသီ စုပေါင်းသစ်ပင်စိုက်ပျိုးပွဲကို အခြေခံပညာအထက်တန်းကျောင်းဝင်း၌ ကျင်းပသည်။ ထိုသို့ စိုက်ပျိုးရာတွင် အခြေခံပညာအထက်တန်းကျောင်းဝင်းနှင့် မင်းတုန်း - ပြည်လမ်း လမ်းဘေးဝဲ၊ ယာတွင် မြို့နယ်စီမံအုပ်ချုပ်ရေးအဖွဲ့၊ ဥက္ကဋ္ဌ ဦးစိုးလင်းနှင့်အဖွဲ့ဝင်များ၊ သစ်တောဦးစီးဌာန ဦးစီးအရာရှိ ဦးစိုးလွင်သူနှင့် ဌာနဆိုင်ရာများ၊ မြို့နယ်အမျိုးသမီးရေးရာအဖွဲ့နှင့် ကျောင်းသား ကျောင်းသူများက စုစုပေါင်းအပင် ၅၀၀ စိုက်ပျိုးခဲ့ကြကြောင်း သိရသည်။ မြို့နယ်(ပြန်/ဆက်)



သန်လျင်မြို့နယ် အခွန်ဦးစီးဌာနမှူး ဒေါ်သက်သက်နွယ်နှင့် ဒုတိယ မြို့နယ်အုပ်ချုပ်ရေးမှူး ဦးအာကာထွန်းတို့ဦးဆောင်၍ မြို့နယ်စည်ပင်သာယာရေးအဖွဲ့၊ မြို့နယ်ရဲတပ်ဖွဲ့နှင့် မြို့နယ်စီမံကိန်းရေးဆွဲရေးဦးစီးဌာနတို့ပူးပေါင်းကာ သန်လျင်မြို့နယ်အတွင်းရှိ ပြေစာအမှတ်တံဆိပ် ကပ်နှိပ်ရောင်းချသောဆိုင်များတွင် “နိုင်ငံကြီးသား ဝီသစ္စာ ဤဆိုင်တွင်အခွန်ဆောင်ပါ” ဟူသော ကြေညာချက်ဗီဒီယိုကို ပြည်သူများကျယ်ကျယ်ပြန့်ပြန့် သိရှိစေရေးထပ်မံချိတ်ဆွဲခြင်းနှင့် စစ်ဆေးခြင်းများ ကွင်းဆင်းဆောင်ရွက်ကြစဉ်။ ခရိုင်(ပြန်/ဆက်)

● ဖူဆယ်မှ နောက်ဆုံးနေ့တွင် SGF အသင်းက ဖူဆယ် ချစ်သူအသင်းကို လေးဂိုး-ဂိုးမရှိဖြင့် အနိုင်ရရှိပြီး Gold Dream အသင်းနှင့် JZ Yangon

အသင်းတို့ တစ်ဂိုးစီသာရေကျခဲ့သည်။ ခြေစစ်ပွဲအပြီးတွင် SGF အသင်းက ကိုးမှတ်ဖြင့် အုပ်စုပထမ၊ Gold Dream အသင်းက လေးမှတ်ဖြင့် အုပ်စုဒုတိယရရှိကာ ခြေစစ်ပွဲအောင်မြင်ခဲ့ပြီး

နှစ်မှတ်ရရှိသည့် JZ Yangon အသင်းနှင့် တစ်မှတ်ရရှိသည့် ဖူဆယ်ချစ်သူအသင်းတို့မှာ ခြေစစ်ပွဲမအောင်မြင်ခဲ့ပေ။ သတင်း - ရှိုင်းထက်ဇော်၊ ဓာတ်ပုံ - MFF

သက်ရှည်ကျန်းမာဖို့ စားသုံးဆီကို တတ်နိုင်သမျှ လျှော့စားစို့

ဆွစ်ဇာလန်အမျိုးသမီးအသင်းဟာ အမျိုးသမီးယူရှိ ပြိုင်ပွဲသမိုင်းတစ်လျှောက် အိမ်ရှင်အသင်း တစ်သင်းအနေနဲ့ အဖွင့်ပွဲစဉ်မှာ ရှုံးနိမ့်ခဲ့တဲ့ ပထမဆုံးအသင်းအဖြစ်လည်း မှတ်တမ်းဝင်ခဲ့တာ ဖြစ်ပါတယ်။ ငွေကြယ်

နိုင်ငံတော်စီမံအုပ်ချုပ်ရေးကောင်စီ ဦးတည်ချက်(၉)ရပ်

၁။ နိုင်ငံရေး

- (က) စစ်မှန်၍စည်းကမ်းပြည့်ဝသော ပါတီစုံဒီမိုကရေစီ စနစ် ခိုင်မာစေရေးနှင့် ဒီမိုကရေစီနှင့် ဖက်ဒရယ်စနစ် ကိုအခြေခံသည့် ပြည်ထောင်စုကို တည်ဆောက် နိုင်ရေး။
- (ခ) တစ်နိုင်ငံလုံး ထာဝရငြိမ်းချမ်းရေးရရှိရေးအတွက် တစ်နိုင်ငံလုံး ပစ်ခတ်တိုက်ခိုက်မှုရပ်စဲရေး သဘောတူစာချုပ်(NCA)ပါအတိုင်း အလေးထား လုပ်ဆောင်ရေး။
- (ဂ) ပြည်သူလူထု၏ လူမှုစီးပွားဘဝ လုံခြုံရေးအတွက် ပြည်ထောင်စုတစ်ဝန်းလုံး တည်ငြိမ်အေးချမ်းရေး နှင့် တရားဥပဒေစိုးမိုးရေး အပြည့်အဝရရှိစေရန် အလေးထားလုပ်ဆောင်ရေး။

၂။ စီးပွားရေး

- (က) တိုင်းပြည်သာယာဝပြောရေးနှင့် စားရေရိက္ခာဖူလုံ ရေးတို့အတွက် တိုင်းရင်းသားပြည်သူ တစ်ရပ်လုံးနှင့် အကျိုးဝင်သော စိုက်ပျိုးရေးနှင့် မွေးမြူရေးကို ခေတ်မီနည်းစနစ်များဖြင့် တိုးတက်အောင် ဆောင်ရွက်ပြီး အခြားစီးပွားရေးကဏ္ဍများကိုလည်း ဘက်စုံဖွံ့ဖြိုးတိုးတက်အောင် တည်ဆောက်ရေး။
- (ခ) တိုးတက်ကောင်းမွန်လာသည့် စီးပွားရေးမောင်းနှင် အားကို မဏ္ဍိုင်ပြု၍ MSME စက်မှုလုပ်ငန်းများကို

အားပေးဆောင်ရွက်ကာ ပို့ကုန်ကဏ္ဍ မြှင့်တင် ရေး။

- (ဂ) ပြည်တွင်းစားသုံးဆီဖူလုံရေးအတွက် ဆီထွက်သီးနှံ စိုက်ပျိုးမှုကို အားပေးမြှင့်တင်ပြီး ပန်းတိုင်ရည်မှန်း ချက်အတိုင်း ထွက်ရှိအောင် ဆောင်ရွက်၍ နိုင်ငံ အတွင်း ဖူလုံမှုသည် ပြည်ပသို့တင်ပို့နိုင်သည်အထိ ကြိုးပမ်းဆောင်ရွက်ရေး။

၃။ လူမှုရေး

- (က) တစ်နိုင်ငံလုံး အသိပညာ၊ အတတ်ပညာ မြင့်မား တိုးတက်စေရေး၊ ကုန်ထုတ်လုပ်မှု အထောက် အကူပြုပညာရှင်များ ထွန်းကားလာစေရေးအတွက် လူတိုင်းလက်လှမ်းမီသည့် ဘက်စုံပညာရေးစနစ်ကို အကောင်အထည်ဖော်ဆောင်ရွက်ရေး။
- (ခ) တစ်မျိုးသားလုံး သက်ရှည်ကျန်းမာကြံ့ခိုင်ရေး အတွက် ပြည်သူ့အားလုံးအကျိုးဝင်မည့် ကျန်းမာ ရေးကဏ္ဍနှင့် အားကစားကဏ္ဍ မြှင့်တင်ဆောင်ရွက် ရေး။
- (ဂ) နိုင်ငံ၏ ဖွံ့ဖြိုးတိုးတက်ရေး လုပ်ငန်းစဉ်များ၌ လူငယ်များအနေဖြင့် အဓိကစွမ်းအားစုအဖြစ် ပါဝင်နိုင်ရေး ဗလင်းတန်နှင့် ပြည့်စုံသော လူငယ် များဖြစ်စေရန် လူငယ်ကဏ္ဍကို မြှင့်တင်ဆောင်ရွက် ရေး။

❖ နိုင်ငံတော်ကို ဘေးအန္တရာယ်ကျရောက်လာရင် လည်း နိုင်ငံတော်ကာကွယ်ရေးအတွက် အဓိက တာဝန်ရှိတဲ့ တပ်မတော်နဲ့ပြည်သူတို့ ခိုင်ခိုင်မြဲမြဲ လက်တွဲပြီး တိုင်းချစ်ပြည်ချစ်စိတ်ဓာတ်၊ သူရသတ္တိ အပြည့်အဝနဲ့ နိုင်ငံတော်အခွန်ရှည်တည်တံ့ခိုင်မြဲ ရေးအတွက် စည်းလုံးညီညွတ်စွာနဲ့ ကာကွယ်ပြီး နိုင်ငံတော်ကြီးကို ဖွံ့ဖြိုးတိုးတက်ရေးအတွက် လုပ်ကိုင်ကြမယ်ဆိုတဲ့ စိတ်ဓာတ်တွေမွေးကြရ ပါမယ်။ ...

(နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော် ဝန်ကြီးချုပ် ဗိုလ်ချုပ်မှူးကြီးမင်းအောင်လှိုင်၏ ၂၀၂၅ ခုနှစ်၊ ဇန်နဝါရီလ ၁ ရက်နေ့တွင် ကျရောက်သော နှစ်သစ်ကူး အခါသမယတွင် ပြောကြားသည့် နှစ်သစ်ကူးနှုတ်ခွန်းဆက် စကားမှ ကောက်နုတ်ချက်)

ကုလသမဂ္ဂအတွင်းရေးမှူးချုပ်၏ ကလေးသူငယ်များနှင့် လက်နက်ကိုင်ပဋိပက္ခဆိုင်ရာ အစီရင်ခံစာအပေါ် မြန်မာနိုင်ငံ၏ တုံ့ပြန်ချက်

၂၀၂၄ ခုနှစ်အတွက် ကုလသမဂ္ဂအတွင်းရေး မှူးချုပ်၏ ကလေးသူငယ်များနှင့် လက်နက်ကိုင် ပဋိပက္ခဆိုင်ရာ အစီရင်ခံစာကို ၁၇-၆-၂၀၂၅ ရက် တွင် စာရွက်စာတမ်းအမှတ် A/ 79/ 878-S/ 2025/ 247 ဖြင့် ထုတ်ပြန်ခဲ့ပြီး ယင်းအစီရင်ခံစာအား ဇွန်လ ၂၅ ရက်နှင့် ၂၆ ရက်တို့တွင် ကျင်းပခဲ့သည့် ကုလသမဂ္ဂလုံခြုံရေးကောင်စီ တံခါးဖွင့်အစည်း အဝေး၌ ဆွေးနွေးခဲ့ကြောင်း သိရှိရသည်။

မြန်မာနိုင်ငံသည် ကုလသမဂ္ဂအဖွဲ့ဝင်နိုင်ငံ ဖြစ်သည့်အလျောက် ကလေးသူငယ်များနှင့် လက်နက်ကိုင်ပဋိပက္ခဆိုင်ရာ အပြည်ပြည်ဆိုင်ရာ စံချိန်စံနှုန်းများကို လေးစားလိုက်နာ ဆောင်ရွက် ထားရှိမှုအခြေအနေများကို အသိပေးလိုသည်။ အရွယ်မရောက်သေးသူများ စစ်မှုထမ်းခြင်းမှ ကာကွယ်ရေးလုပ်ငန်းစဉ်နှင့်ပတ်သက်၍ ကာကွယ် ရေးဝန်ကြီးဌာနမှ ဦးဆောင်သည့် အရွယ်မရောက်

သေးသူ ကလေးသူငယ်များအား စစ်မှုထမ်းခြင်းမှ ကာကွယ်တားဆီး ထိန်းသိမ်းရေးကော်မတီနှင့် ကုလသမဂ္ဂစောင့်ကြည့်လေ့လာ အစီရင်ခံစာတင်ပြ ရေးလုပ်ငန်းအဖွဲ့ (UN CTFMR) တို့ နှစ်ဖက်တွေ့ဆုံ ပူးပေါင်း၍ တိုက်ဆိုင်စိစစ်မှုများကို နီးကပ်စွာ ပူးပေါင်းဆောင်ရွက်လျက်ရှိသည်။ ၂၀၂၄ ခုနှစ် အတွင်း နှစ်ဖက်အကြား အစည်းအဝေး (၄) ကြိမ်တိုင် ကျင်းပခဲ့ပြီး စိစစ်တွေ့ရှိသည့် အသက်မပြည့်သေး

သည့် စစ်သည် ၉၃ ဦး တပ်မတော်မှ နုတ်ထွက်ခွင့် ပေးကာ မိဘများထံ ကောင်းမွန်စွာ ပြန်လည်အပ်နှံ ခဲ့ပါသည်။ နုတ်ထွက်ခွင့်ရသည့် စစ်သည်တစ်ဦးချင်း အလိုက် ထောက်ပံ့ကြေးငွေများ ပံ့ပိုးခဲ့ပြီးဖြစ်သည်။ ၂၀၂၅ ခုနှစ်တွင် နှစ်ဖက်ပူးတွဲတိုက်ဆိုင် စိစစ်မှု ပြုလုပ်ခဲ့ရာ အသက်မပြည့်ဟု သံသယရှိသူစစ်သည် ၁၈ ဦးသာ ကျန်ရှိသည်။

စာမျက်နှာ ၁၁ ကော်လံ ၁ သို့ ၀

ဖူဆယ်လိဂ်-၁ ပြိုင်ပွဲဝင်ခွင့်အတွက် ခြေစစ်ပွဲပြီးဆုံးခဲ့ပြီး SGF အသင်းနှင့် Gold Dream အသင်း ခြေစစ်ပွဲအောင်မြင်

ရန်ကုန် ဇူလိုင် ၃

MFF ဖူဆယ်လိဂ်-၁ ခြေစစ်ပွဲ နောက်ဆုံးနေ့ကို ဇူလိုင် ၃ ရက်က ရန်ကုန်မြို့ သုဝဏ္ဏဘောလုံးကွင်းရှိ MFF ဖူဆယ်အားကစားရုံ၌ ဆက်လက်ကျင်းပရာ SGF အသင်းနှင့် Gold Dream အသင်း ခြေစစ်ပွဲ အောင်မြင်ခဲ့သည်။

စာမျက်နှာ ၁၇ ကော်လံ ၁ သို့ ၁



Gold Dream အသင်းနှင့် JZ Yangon အသင်းတို့ ယှဉ်ပြိုင်နေစဉ်။

အမျိုးသမီးယူရို ၂၀၂၅ ပြိုင်ပွဲအဖွင့်ပွဲစဉ်တွင် ဖင်လန်အသင်းနဲ့ နော်ဝေအသင်းတို့ နိုင်ပွဲကိုယ်စီရရှိ

အမျိုးသမီးယူရို ၂၀၂၅ ပြိုင်ပွဲ အဖွင့်ပွဲစဉ်အဖြစ် ဇူလိုင် ၂ ရက် ညပိုင်းက ယှဉ်ပြိုင်ကစားခဲ့တဲ့ အုပ်စု(A) အဖွင့်ပွဲစဉ်တွေမှာ ဖင်လန် အမျိုးသမီးအသင်းနဲ့ နော်ဝေအမျိုးသမီးအသင်းတို့ဟာ ပြိုင်ဘက်အသင်း အသီးသီးကို အနိုင်ရရှိခဲ့ပါတယ်။

အနိုင်ရရှိ ဖင်လန်အမျိုးသမီးအသင်းဟာ အိုက်စလန်အမျိုးသမီးအသင်းနဲ့ ယှဉ်ပြိုင် ကစားခဲ့ရာတစ်ပြိုင် ဖင်လန် အမျိုးသမီးအသင်းက အိုက်စလန် အမျိုးသမီးအသင်းကို တစ်ဂိုး-ဂိုးမရှိနဲ့ အနိုင်ရရှိခဲ့တာ ဖြစ်ပါတယ်။

စာမျက်နှာ ၁၇ ကော်လံ ၅ သို့ ၂



ဆွစ်ဇာလန်အသင်းနှင့် နော်ဝေအသင်းတို့ ယှဉ်ပြိုင်ကစားကြစဉ်။

ယနေ့ ဖတ်စရာ

ငလျင်ဒဏ်ကြောင့် ပျက်စီးဆုံးရှုံးမှုများဖြစ်ပေါ်ခဲ့သည့် ဒေသများ၌ ပြန်လည်ထူထောင်ရေးလုပ်ငန်းများ အင်တိုက် အားတိုက် ဆက်လက်ဆောင်ရွက်လျက်ရှိ

မိုးသည်းထန်စွာရွာသွန်းခြင်းနှင့်အတူ သဘာဝဘေး အန္တရာယ်များဖြစ်ပေါ်နိုင်ပါသဖြင့် ကြိုတင်ပြင်ဆင် ဆောင်ရွက်ထားနိုင်ပါရန် သတိပေးနှိုးဆော်

စာမျက်နှာ » ၁၄

စာမျက်နှာ » ၁၇